

ကြီးမားသောအကျိုးကိုရနိုင်

အကြောင်းတစ်ခုခုကြောင့် ငယ်စဉ်က ကုသိုလ်ကောင်းမှုပြုရန် မေ့လျော့နေခဲ့သော်လည်း နောင်ကြီးပြင်းလာသောအခါ သူတော်ကောင်းပညာရှိတို့၏ အဆုံးအမကိုရ၍ မမေ့မလျော့ဘဲ ကောင်းမှုကုသိုလ်ပြုခြင်းဖြင့် ကြီးမားသော မင်္ဂလာအကျိုးကို ရနိုင်၏။ ထိုသို့ပြုနိုင်ခြင်းကို မြတ်စွာဘုရားသည် ချီးမွမ်းတော်မူ၏။

လောကဝဂ်(ဓမ္မပဒ-၁၇၂)

အမျိုးသားကာကွယ်ရေးနှင့် လုံခြုံရေးကောင်စီ၏ ဦးတည်ချက်(၄)ရပ်

- ၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ကိုယ်စားလှယ်များဖြစ်ပေါ်လာစေရန် အစဉ်တစိုက်ဆောင်ရွက်ရေး။
- ၂။ နိုင်ငံ့စီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကိုအခြေခံသည့် စက်မှုကဏ္ဍ (Agro-based Industries) ဖွံ့ဖြိုးတိုးတက်မှုမှသည် ပြည်သူတို့၏ လူမှုစီးပွားဘဝကို စဉ်ဆက်မပြတ် မြှင့်တင်ရေး။

- ၃။ နိုင်ငံတော် စဉ်ဆက်မပြတ် ဖွံ့ဖြိုးတိုးတက်ခိုင်မာစေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။
- ၄။ ပါတီစုံဒီမိုကရေစီ အထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူ့လူထုတစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာ လျှောက်လှမ်းနိုင်ရေး ပြည်သူ့လူထု၏ ပူးပေါင်းပါဝင်မှုဖြင့် အကောင်အထည်ဖော် ဆောင်ရွက်ရေး။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင် ရန်ကုန်-မန္တလေး အမြန်လမ်းမကြီးပေါ်ရှိ ဆွာချောင်းတံတား ပြန်လည်တည်ဆောက်နေမှုကို ကြည့်ရှုစစ်ဆေးစဉ်။

နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင် ရန်ကုန်-မန္တလေး အမြန်လမ်းမကြီးတစ်လျှောက် ပြုပြင်ထိန်းသိမ်းရေးလုပ်ငန်းများ ဆောင်ရွက်နေမှုအခြေအနေများ ကြည့်ရှုစစ်ဆေးရန်ကုန်-မန္တလေး အမြန်လမ်းမကြီးအား လေးလမ်းသွား နိုင်လွန်ကတ္တရာခင်း၍ အဆင့်မြှင့်တင်ခြင်းလုပ်ငန်းများ ဆောင်ရွက်သွားနိုင်ရေး စီမံချက်ရေးဆွဲ

နေပြည်တော်၊ ဩဂုတ် ၄

နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်သည် အမျိုးသားကာကွယ်ရေးနှင့်လုံခြုံရေးကောင်စီ တွဲဖက်အမှုဆောင်ချုပ် ဗိုလ်ချုပ်ကြီး ရဲဝင်းဦးနှင့် ခရီးစဉ်တွင် လိုက်ပါလာသည့်အဖွဲ့ဝင်များ၊ တာဝန်ရှိသူများလိုက်ပါ၍ ယနေ့မွန်းလွဲပိုင်းတွင် ရန်ကုန်မြို့မှ နေပြည်တော်သို့ အမြန်လမ်းမကြီးအတိုင်း မော်တော်ယာဉ်များဖြင့်ထွက်ခွာ၍ ငလျင်ဒဏ်ကြောင့် ထိခိုက်ပျက်စီးမှုဖြစ်ပေါ်ခဲ့သည့် လမ်းပိုင်းအခြေအနေများကို ကြည့်ရှုစစ်ဆေးသည်။

စာမျက်နှာ ၃ ကော်လံ ၁ သို့

ယနေ့ ဖတ်စရာ

အနာခံမှ အသာစံရ စိတ်ဓာတ်နှင့်အတူ မြန်မာတစ်မျိုးသားလုံး၏ အားပေးကြမ်းချက်က

ဆောင်းပါး စာမျက်နှာ » ၆

ပြည်သူ့ကျန်းမာရေးဦးစီးဌာနတွင် ဝန်ထမ်းသစ် ၇၃၀၅ ဦး ခန့်ထားနိုင်ခဲ့ပြီး ၃၁၉၂ ဦးကို ရာထူးတိုးမြှင့်ပေးနိုင်ခဲ့မှုကြောင့် ကုသရေးလုပ်ငန်းများ ပိုမိုထိရောက်စွာဆောင်ရွက်နိုင်

စာမျက်နှာ » ၉

၂၀၂၅ ခုနှစ် ဇူလိုင်လအတွင်း ရွာသွန်းခဲ့သော မိုးရေများတွင် အက်စစ် ဖြစ်ထွန်းမှု အခြေအနေများ

စာမျက်နှာ » ၁၅



ဆိုက်ဘာအရင်းအမြစ်အီလက်ထရောနစ်
ဥပဒေနှင့်အညီ လုံခြုံစိတ်ချလိုက်နာအသုံးပြု

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ(၂၀၀၈ ခုနှစ်) ပုဒ်မ ၄၁၉ အရ ၂၀၂၅ ခုနှစ် ဇန်နဝါရီလ ၁ ရက်နေ့တွင် နိုင်ငံတော်စီမံအုပ်ချုပ်ရေး ကောင်စီဥပဒေအမှတ် ၁/၂၀၂၅ ဖြင့် ဆိုက်ဘာလုံခြုံရေးဥပဒေကို ပြဋ္ဌာန်းခဲ့သည်။ ပြဋ္ဌာန်းခဲ့သည့် ဆိုက်ဘာလုံခြုံရေးဥပဒေကို နိုင်ငံတော်စီမံအုပ်ချုပ်ရေးကောင်စီ အမိန့်ကြော်ငြာစာအမှတ် ၁၁၃/၂၀၂၅ ဖြင့် ၂၀၂၅ ခုနှစ် ဇူလိုင်လ ၃၀ ရက်နေ့မှ စတင်၍ အာဏာတည်စေရမည်ဖြစ်ကြောင်း ယင်းဥပဒေ ပုဒ်မ ၂ အရ သတ်မှတ် လိုက်သည်။

အဆိုပါဥပဒေသည် မျက်မှောက်ကာလ လူမှုဘဝနယ်ပယ်အတွက် အလွန် အရေးကြီးသော ဥပဒေဖြစ်သည်။ မြန်မာနိုင်ငံ၌ သတင်းအချက်အလက် ဆက်သွယ် ရေးကဏ္ဍ ဖွံ့ဖြိုးတိုးတက်လာခဲ့သည်မှာ ဆယ်စုနှစ် နှစ်ခုခန့် ကာလသို့ရောက်ရှိ သည့်အချိန်၌ အများပြည်သူတို့အနေဖြင့် မိမိတို့အသုံးပြုသည့် လူမှုကွန်ရက် များပေါ်၌ သတိပြုရမည့်အချက်များစွာတို့ကို ဤဥပဒေတွင် မီးမောင်းထိုးပြသ ထားသည်။ ထို့ကြောင့် အများပြည်သူတို့အနေဖြင့်လည်းကောင်း၊ သတင်းအချက် အလက်နှင့် ဆက်သွယ်ရေးနည်းပညာများကို အသုံးပြုနေကြသူများအနေဖြင့် လည်းကောင်း ပြဋ္ဌာန်းလိုက်သည့် ဆိုက်ဘာလုံခြုံရေးဥပဒေပါ အချက်များအား အထူးအလေးထား မှတ်သားလိုက်နာ ဆောင်ရွက်ကြရမည်ဖြစ်သည်။

ဆိုက်ဘာလိုခြံရေးဥပဒေသည် အွန်လိုင်းအသုံးပြုကြသူများအားလုံး သိရှိလေ့လာ လိုက်နာမှတ်သားကြရမည့်ဥပဒေဖြစ်ပြီး အထူးသဖြင့် သတင်းအချက်အလက် ဆက်သွယ်ရေးနည်းပညာကိုအသုံးပြု၍ နိုင်ငံရေးအမြတ်ထုတ်သူများ၊ ငွေကြေးအကျိုးအမြတ် ရှာဖွေနေကြသူများ သတိထားရမည့်အချက်များပါဝင်သည်။ ဆိုက်ဘာလိုခြံရေးဥပဒေနဲ့ပတ်သက်၍ အများပြည်သူတို့နှင့် သက်ဆိုင်ပြီး နိုင်ငံတော်အစိုးရနှင့် နိုင်ငံများက အလေးထားတိုက်ဖျက်နေသည့် အွန်လိုင်းလိမ်လည်မှုနှင့် လောင်းကစားမှုများလည်း ပါဝင်သည်။ ယခုအခါ တရားမဝင်အွန်လိုင်းလိမ်လည်မှုလုပ်ငန်းများအား စုံစမ်းဖော်ထုတ်စစ်ဆေး၍ ထိရောက်စွာ အရေးယူဆောင်ရွက်လျက်ရှိပြီး နယ်စပ်ဒေသများတွင် ဖြစ်ပေါ်လျက်ရှိသည့် အွန်လိုင်းလောင်းကစားမှုနှင့် ငွေကြေးလိမ်လည်မှုများကို အိမ်နီးချင်းနိုင်ငံနှင့် နိုင်ငံတကာအဖွဲ့အစည်းများက ပူးပေါင်းဆောင်ရွက်နေသည်ကိုတွေ့ရမည်ဖြစ်သည်။

ဆိုက်ဘာလုံခြုံရေးဥပဒေတွင် အများပြည်သူ သိရှိထားသင့်သည့် အရေးကြီးသောအချက်များမှာ မရိုးမဖြောင့်သောသဘောဖြင့် ဆိုက်ဘာအရင်းအမြစ်များကို အသုံးပြုပြီး ငွေကြေးတစ်ရပ်ရပ်ကို ခိုးယူခြင်း၊ အကျိုးဖျက်ဆီးခြင်း သို့မဟုတ် အခြားသူတစ်ဦးဦးအား ပြုလုပ်ရန်စေခိုင်းခြင်း၊ ခွင့်ပြုချက်မရှိဘဲ အွန်လိုင်းလောင်းကစားစနစ် တည်ဆောက်ခြင်း။ ဖွဲ့စည်းတည်ထောင်မှု၊ လူကျူ၊ တစ်တော့ခံ၊ တယ်လီဂရမ် အစရှိသော လူဦးရေတစ်သိန်းနှင့်အထက်ရှိသည့် ဒစ်ဂျစ်တယ်ပလက်ဖောင်း ဝန်ဆောင်မှုလုပ်ငန်းများ အစရှိသည့် အွန်လိုင်းဝန်ဆောင်မှုလုပ်ငန်းများ လုပ်ကိုင်ပါက တရားဝင်မှတ်ပုံတင် လိုင်စင်လျှောက်ထားခြင်း၊ လျှောက်ထားရန် ပျက်ကွက်ကြောင်းတွေ့ရှိပါက အရေးယူခြင်း စသည့် ပြစ်မှုပြစ်ဒဏ်၊ ထောင်ဒဏ်များပါဝင်သည်ကို တွေ့ရသည်။

ဥပဒေတွင် ဒစ်ဂျစ်တယ်ပလက်ဖောင်းဝန်ဆောင်မှုလုပ်ငန်း ဆောင်ရွက်သူ သည် ဝန်ဆောင်မှုပေးသည့် ပလက်ဖောင်းတွင် အမုန်းတရားကိုဖြစ်စေသော၊ စည်းလုံးညီညွတ်မှုကို ပျက်ပြားစေသော သို့မဟုတ် တည်ငြိမ်အေးချမ်းမှုကို ပျက်ပြားစေသော သတင်းအချက်အလက်များဖြစ်ပေါ်ခြင်း၊ မမှန်သတင်း သို့မဟုတ် ကောလာဟလသတင်းများဖြစ်ပေါ်ခြင်း၊ အများပြည်သူကြည့်ရှုရန် မသင့်လျော်သော သတင်းအချက်အလက်များကို ဖော်ပြခြင်း၊ လိင်ပိုင်းဆိုင်ရာ ရည်ရွယ်ချက်ဖြင့် ဖော်ပြသော ကလေးသူငယ်များ၏ ညစ်ညမ်းပုံ၊ ညစ်ညမ်းဗီဒီယို၊ စာသားများ သို့မဟုတ် သင်္ကေတများကို တစ်နည်းနည်းဖြင့်ဖော်ပြခြင်း၊ တည်ဆဲဥပဒေတစ်ရပ်ရပ် နှင့် ဆန့်ကျင်သည့် သတင်းအချက်အလက်များကို ဖော်ပြခြင်း သို့မဟုတ် ဥပဒေနှင့် မညီသောပြုလုပ်မှုကို ပြုလုပ်ခြင်း၊ လူပုဂ္ဂိုလ်တစ်ဦးတစ်ယောက်၏ လူမှုရေး သို့မဟုတ် စီးပွားရေးကို ထိခိုက်နစ်နာစေရန် ရည်ရွယ်ဖော်ပြသော သတင်းအချက် အလက်နှင့်စပ်လျဉ်းသည့်၊ မူပိုင်ခွင့်ဆိုင်ရာအခွင့်အရေးချိုးဖောက်ခြင်းနှင့် စပ်လျဉ်းသည့် တိုင်ကြားချက်များဖြစ်ပေါ်ခြင်း၊ အကြမ်းဖက်မှုဖြစ်ပေါ်စေရန် လှုံ့ဆော်ခြင်း၊ ကျူးလွန်ခြင်း၊ အားထုတ်ခြင်း၊ အားပေးကူညီခြင်း သို့မဟုတ် ကြံရာပါအဖြစ်ဆောင်ရွက်ခြင်းတို့နှင့်ပတ်သက်သည့် မှတ်သားလိုက်နာရမည့်အချက် များပါဝင်သည်။

ထို့အပြင် ဆိုက်ဘာလုံခြုံရေးကို ခြိမ်းခြောက်ခြင်း၊ တိုက်ခိုက်ခြင်း သို့မဟုတ် ဆိုက်ဘာလုံခြုံရေးကို အလွဲသုံးစားပြုလုပ်ခြင်းစသည်တို့နှင့်ပတ်သက်သည့် အရေးကြီးသော အချက်အလက်များ၊ တာဝန်ရှိအဖွဲ့အစည်းများ၊ ဆောင်ရွက်ရမည့် အချက်များ၊ စီမံခန့်ခွဲရေးနည်းလမ်းဖြင့် အရေးယူမှုများ၊ အယူခံဝင်မှုနှင့် ပြစ်မှုပြစ်ဒဏ်များ အစရှိသည်တို့ ကျယ်ပြန့်စွာပါဝင်ရာ သတင်းအချက်အလက်နှင့် နည်းပညာထွန်းကားနေသော ယနေ့ကာလ၌ အဆိုပါနည်းပညာများအား အသုံးပြုနေကြသူများအားလုံးအနေဖြင့် ဆိုက်ဘာလုံခြုံရေးဥပဒေပါအချက်များကို လေ့လာမှတ်သားအလေးထားလိုက်နာ ဆောင်ရွက်ကြရမည်ဖြစ်ပါကြောင်း။ ။

ပုံနှိပ်ခြင်းလုပ်ငန်းအမှတ် (၀၀၆၄၀)၊

ပုံနှိပ်ထုတ်ဝေခွင့်အမှတ်(၀၀၇၇၁)ဖြင့်

ကြေးမုံသတင်းစာတိုက်က ထုတ်ဝေသည်။



themirror.npt@gmail.com

<https://www.moi.gov.mm/km>

**ဓာတ်ခွဲနမူနာစုစုပေါင်း ၁၁၁၈ ခု စစ်ဆေးပြီးစီး
ကိုဗစ် - ၁၉ ရောဂါ ဓာတ်ခွဲအတည်ပြုလူနာသစ်လေးဦး တွေ့ရှိ**

ကိုဗစ်-၁၉ ရောဂါ စောင့်ကြပ်ကြည့်ရှုမှုနှင့်ပတ်သက်၍ အပတ်စဉ် သတင်းထုတ်ပြန်ချက်(၄-၈-၂၀၂၅) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနသည် ကိုဗစ်-၁၉ ရောဂါ စောင့်ကြပ်ကြည့်ရှုခြင်းလုပ်ငန်းများကို စဉ်ဆက်မပြတ် ဆောင်ရွက်လျက်ရှိရာ (၂၇-၇-၂၀၂၅) ရက်နေ့၊ ည (၈:၀၀) နာရီမှ (၃-၈-၂၀၂၅) ရက်နေ့၊ ည (၈:၀၀) နာရီအထိ ရက်သတ္တပတ်အတွင်း ဓာတ်ခွဲနမူနာစုစုပေါင်း (၁၁၁၈) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြု လူနာသစ် (၄)ဦး တွေ့ရှိရပါသည်။ ထို့ကြောင့် ရောဂါပိုး တွေ့ရှိနှုန်းမှာ (၀.၃၆) ရာခိုင်နှုန်းဖြစ်ပါသည်။ အစီရင်ခံကာလ အတွင်း ပြင်းထန်လူနာ၊ အထူးကြပ်မတ် ကုသပေးသောလူနာ နှင့် ကိုဗစ်-၁၉ ရောဂါဖြင့် သေဆုံးလူနာ မရှိပါ။

လတ်တလောတွင် မိမိတို့နိုင်ငံအတွင်း၌ ကိုဗစ်-၁၉ ရောဂါကူးစက်ဖြစ်ပွား/သေဆုံးမှုနှင့် စပ်လျဉ်း၍ စိုးရိမ်ဖွယ်ရာ အခြေအနေမရှိသော်လည်း ရောဂါဖြစ်ပွားမှုမှ ကြိုတင်ကာကွယ် နိုင်ရန်အတွက် တစ်ကိုယ်ရေကာကွယ်ရေးနည်းလမ်းများကို လိုက်နာဆောင်ရွက်ရန်လိုအပ်ပြီး ရောဂါကူးစက်ခံရပါက ရောဂါပြင်းထန်နိုင်ခြေနှင့် အသက်ဆုံးရှုံးနိုင်ခြေမြင့်မားသည့်

- အသက်အရွယ်ကြီးသူများ (အသက် ၆၀ နှစ်နှင့်အထက်)၊
- ဆီးချိုရောဂါ၊ နာတာရှည်အဆုတ်ရောဂါ၊ ကင်ဆာရောဂါရှိသူများ၊
- ကိုယ်ဝန်ဆောင်မိခင်များ (ကိုယ်ဝန်ဆောင်ကာလ ၃ လနှင့်အထက်)

ကို ဦးစားပေးအစီအစဉ်ဖြင့် ကိုဗစ်-၁၉ ရောဂါ ထပ်ဆောင်း ကာကွယ်ဆေး ထိုးနှံပေးနေပြီဖြစ်ပါ၍ ကာကွယ်ဆေးထိုးနှံမှု ခံယူကြရန် လိုအပ်ပါသည်။

ကိုဗစ်-၁၉ ရောဂါဆိုင်ရာ အသေးစိတ်သတင်း အချက်အလက်များကို ကျန်းမာရေးဝန်ကြီးဌာန၏ အင်တာနက်စာမျက်နှာ moh.gov.mm တွင် ဝင်ရောက်ကြည့်ရှု နိုင်ပါသည်။

မြန်မာနိုင်ငံရောဂါကာကွယ်ထိန်းချုပ်ရေးဗဟိုဌာန
(Myanmar CDC)

ပြည်သူ့ကျန်းမာရေးဦးစီးဌာန၊ ကျန်းမာရေးဝန်ကြီးဌာန

အင်အားအနည်းငယ်ရှိသော မြေလျင်တစ်ခုလှုပ်ရှား

နေပြည်တော်၊ ဩဂုတ် ၄
၂၀၂၅ ခုနှစ်၊ ဩဂုတ် ၄ ရက်
မွန်းလွဲ ၁၂ နာရီ ၅၃ မိနစ် ၄၃ စက္ကန့်တွင်
တောင်ကြီး မြေငလျင်စခန်းမှ
အရှေ့တောင်ဘက် ၅၆ မိုင်ခန့်ကွာဝေး

သော မြန်မာနိုင်ငံပြည်တွင်း (မောက်မယ်
မြို့၏ အနောက်-အနောက်တောင်ဘက်
၃ မိုင်ခန့်အကွာ) မြောက်လတ္တီတွဒ်
၂၀ ဒသမ ၂၂ ဒီဂရီ၊ အရှေ့လောင်ဂျီတွဒ်
၉၇ ဒသမ ၆၈ ဒီဂရီ၊ အနက် ၁၀

ကီလိုမီတာကို ဗဟိုပြု၍ အင်အားရစ်(ခ်)
တာစ်ကေး ၃ ဒသမ ၈ ဆင့်ရှိ အင်အား
အနည်းငယ်ရှိသော မြေငလျင်တစ်ခု
လှုပ်ရှားသွားကြောင်း တိုင်းထွာရရှိ
သည်။ မိုး/ဇလ

၄ - ၈ - ၂၀၂၅ ရက်နေ့၊ ဓာတ်သတ္တု(ရွှေ) ရည်ညွှန်းဈေး

သိပ်သည်းဆ ၁၉.၂၅ ဂရမ်
ငွေကျပ် ၅၈၉၀၀၀၀ ဖြစ်သည်။

ပြန်မီရွှေတစ်ကျပ်သား ၁၆.၃၂၉၃၂၅ ဂရမ်၏ ဈေးနှုန်းမှာ
ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ

သင့်စီးပွားရေး လုပ်ငန်းများ အောင်မြင်ဖို့ ကြေးမုံသတင်းစာတွင် ကြော်ငြာခို့။

ရန်ကုန်စတော့အိတ်ချိန်းဈေးကွက်				
၄ - ၈ - ၂၀၂၅				
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၇,၀၀၀	၇,၁၀၀	၁၀၀	၇၀၀,၅၀၀
MTSH	၃,၃၀၀	၃,၃၀၀	၁၄၁	၄၆၅,၃၀၀
MCB	၇,၈၀၀	၇,၈၀၀	၃	၂၃,၄၀၀
FPB	၁,၉၀၀	၁,၉၅၀	၂,၃၂၅	၄,၅၀၃,၇၅၀
TMH	၂,၆၀၀	၂,၆၀၀	၄၅၀	၁,၁၇၀,၀၀၀
EFR	၁,၆၅၀	၁,၆၅၀	၈၁၆	၁,၃၃၆,၄၀၀
AMATA	၃,၅၀၀	၃,၅၅၀	၈၆	၃၀၁,၀၅၀
MAEX	၃,၂၅၀	၃,၂၅၀	၁၄၃	၄၆၄,၇၅၀
MADPL(PLB)	၂,၉၀၀	၂,၉၀၀	၁၉	၅၅,၁၀၀

ရန်ကုန်စတော့အိတ်ချိန်းမှရယူသည်။



စာတည်းမှူးချုပ်	-	ဦးဝင်းနိုင်	အကြီးတန်း	-	ဦးစိုးအောင်၊ ဒေါ်ခင်စိုးမိုးအောင်၊
ခေတ္တ စာတည်းမှူး	-	ဦးအောင်စိုး	သတင်းထောက်များ	-	ဒေါ်ခင်မျိုးနိုင်၊ ဒေါ်မာမာစိုး၊
စာတည်းများ	-	ဦးစန်းအောင်၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊ ဦးဟိန်းထက်လင်း၊ ဦးသက်ထွေး၊ ဒေါ်စန်းယဉ်ဥ	အငယ်တန်း သတင်းထောက်များ သုတေသန စာပြင်	-	ဒေါ်ခင်သန္တာရွှေ ဦးအောင်ကျော်ဦး၊ ဦးအောင်ကျော်ဝင်း၊ ဦးသန်းတင်အောင် ဒေါ်ဇင်မာဝင့် ဒေါ်ခင်နှင်းယုနှင့်အဖွဲ့
ဘာသာပြန်	-	ဦးနိုင်လင်းကြည်၊	စာမျက်နှာဖွဲ့စည်းမှုနှင့် ဒီဇိုင်း	-	ဒေါ်နွယ်နွယ်ထွန်းနှင့်အဖွဲ့
စာတည်းများ	-	ဦးအောင်ကျော်ကျော်၊ ဦးစိုးသူရ	အီးမေးလ်နှင့် အွန်လိုင်း	-	ဦးစိုးချစ်ဦးနှင့်အဖွဲ့

နေပြည်တော် - စာတည်းမှူး ဝမ်ဂု-၃၆၁၂၆၊ စာတည်းအဖွဲ့ ဝမ်ဂု-၃၆၁၂၈၊ ဝမ်ဂု-၃၆၁၃၀၊ ဖက်စ် ဝမ်ဂု-၃၆၁၃၁

ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃

မန်နေဂျာ - ၀၁-စီဒီပီစီစီ၊ စီမံ/ငွေစာရင်း ၀၁-၊ ၂၁၄၄၄၊ ဖြန့်ချိရေး ၀၁-၊ ၂၁၂၁၀၊ ကြော်ငြာ ၀၁-၊ ၃၁၇၃၃၀၊ ဖက်စ် ၀၁-၊ ၂၀၃၃၅

လက်နက်ကိုင်အကြမ်းဖက်သောင်းကျန်းသူများ၏ အသုံးချမှုမခံရစေရေးနှင့် ဘေးကင်းလုံခြုံမှုရှိစေရေးတို့အတွက် သတိပြုကြရန်လိုအပ်

လက်နက်ကိုင်အကြမ်းဖက်သောင်းကျန်းသူများအနေဖြင့် ၎င်းတို့ အဓမ္မဝင်ရောက် နေထိုင်နေသည့် မြို့၊ ရွာများ၌ တပ်မတော်၏ တန်ပြန်ထိုးစစ်ဆင်မှုများကို ကာကွယ်ရန် အတွက် ပြည်သူတို့၏ နေအိမ်အဆောက်အအုံများ၊ အရပ်ဘက်အုပ်ချုပ်မှုဆိုင်ရာ အဆောက်အအုံများကို အသုံးပြုခြင်း၊ အပြစ်မဲ့ပြည်သူလူထုကို လူသားတံတိုင်းအဖြစ် အသုံးပြုနိုင်ရေး ယာယီနေရပ်စွန့်ခွာနေရသူများကို ပြန်လည်နေထိုင်ရန် ဆွဲဆောင် စည်းရုံးခြင်း၊ အတင်းအဓမ္မလူသစ်စုဆောင်းခြင်းများကို လုပ်ဆောင်လျက်ရှိကြောင်း၊ တပ်မတော်အနေဖြင့် နိုင်ငံတော်၏ အချုပ်အခြာအာဏာကို မဖြစ်မနေကာကွယ် စောင့်ရှောက်သွားမည်ဖြစ်ပြီး အဆိုပါ လက်နက်ကိုင် အကြမ်းဖက်သောင်းကျန်းသူများ ၏ သတင်းရရှိမှုနှင့် အခြေအနေအရပ်ရပ်အပေါ် မူတည်၍ လိုအပ်သလို တုံ့ပြန် ဆောင်ရွက်သွားမည်ဖြစ်သဖြင့် ၎င်းတို့ အဓမ္မဝင်ရောက်နေထိုင်လျက်ရှိသည့် မြို့၊ ရွာများရှိ ပြည်သူများအနေဖြင့် ၎င်းတို့၏အသုံးချမှုမခံရစေရေးနှင့် ဘေးကင်းလုံခြုံမှု ရှိစေရေးတို့အတွက် သတိပြုကြရန် လိုအပ်ကြောင်း။

(၃-၉-၂၀၂၄ ရက်နေ့တွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော် ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ရှမ်းပြည်နယ် အစိုးရအဖွဲ့ဝင်များ၊ ပြည်နယ်နှင့် ခရိုင်အဆင့် ဌာနဆိုင်ရာတာဝန်ရှိသူများအား ပြောကြားသည့် အမှာ စကားမှ ကောက်နုတ်ချက်)



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင် ရန်ကုန်-မန္တလေး အမြန်လမ်းမကြီး မိုင်တိုင်အမှတ်(၉၄) နေရာရှိ ရေထွက်ပေါက်နေရာ ပြန်လည်ပြုပြင် ဆောင်ရွက်နေမှုကို ကြည့်ရှုစစ်ဆေးစဉ်။

❑ ရှေ့ဗုံးမှ
ထိုသို့စစ်ဆေးရာတွင် အမြန်လမ်းမကြီး မိုင်တိုင် အမှတ်(၉၄)နေရာရှိ ရေထွက်ပေါက်နေရာ ပြန်လည် ပြုပြင်ဆောင်ရွက်နေမှု အခြေအနေများကို ကြည့်ရှု စစ်ဆေးပြီး တာဝန်ရှိသူများ၏ ရှင်းလင်းတင်ပြမှုများ အပေါ် လိုအပ်သည်များ လမ်းညွှန်မှာကြားသည်။

ယင်းနောက်အမြန်လမ်းမကြီးရှိဆောက်လုပ်ရေး ရိပ်သာသို့ ခေတ္တရောက်ရှိကြပြီး အစည်းအဝေး ခန်းမတွင် တာဝန်ရှိသူများ၏ တင်ပြချက်များအပေါ် နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌက ရန်ကုန်-မန္တလေး အမြန်လမ်းမကြီး တစ်လျှောက်ရှိ လမ်းနယ် ပေ ၂၀၀ အတွင်း အမြဲစိမ်း သစ်ပင်များစိုက်ပျိုးသွားရန်လိုကြောင်း၊ လမ်းနယ် အတွင်း လေကာပင်များကို လမ်းဖြင့် ၁၀ ပေခြား၍ နှစ်တန်း(သို့မဟုတ်)သုံးတန်း စိုက်ပျိုးသွားရန်လို ကြောင်း၊ အလားတူ လမ်းဘေးဝဲ/ယာရှိ သစ်တော ကြိုးဝိုင်း ကြိုးပြင်တောများကိုလည်း ယခုနှစ်မိုးရာသီ အတွင်း သစ်ပင်များစိုက်ပျိုးသွားရန်နှင့် ငါးဧက/၁၀ ဧကခန့်ရှိသော သစ်တောငယ်များ ထူထောင်စိုက်ပျိုး သွားရန်လိုကြောင်း၊ အမြန်လမ်းမကြီးဘေးတစ်လျှောက် ရှိတရားမဝင်ဖွင့်လှစ်ထားသည့် စားသောက်ဆိုင်များ နှင့် အခြားတရားမဝင် ဆောက်လုပ်ထားသည့် အဆောက်အအုံများကိုလည်း အမြန်လမ်းမကြီးဥပဒေ နှင့်အညီ ထိန်းသိမ်းဆောင်ရွက်သွားရန်လိုကြောင်း၊ အလားတူ အမြန်လမ်းပေါ်သို့တက်ရောက်ရန်အတွက် တရားမဝင်လမ်းများ ဖောက်လုပ်ထားရှိမှုမရှိစေရေး နှင့် အမြန်လမ်းမပေါ်တက်ရောက်မည့် သတ်မှတ် ထားသည့် လမ်းများကိုလည်း အမြန်လမ်းမကြီး ဥပဒေ၊ သတ်မှတ်စည်းမျဉ်းစည်းကမ်းများအတိုင်း ဖောက်လုပ်ရေးအတွက်လည်း ထိန်းသိမ်းကြပ်မတ် ဆောင်ရွက်သွားရန်လိုကြောင်း၊ ရန်ကုန်-မန္တလေး အမြန်လမ်းမကြီးအား လေးလမ်းသွား နိုင်လွန် ကတ္တရာခင်း၍ အဆင့်မြှင့်တင်ခြင်းလုပ်ငန်းများ ဆောင်ရွက်သွားနိုင်ရေး စီမံချက်ရေးဆွဲသွားရန်နှင့် အခြားလိုအပ်သည်များကို လမ်းညွှန်မှာကြားသည်။

ထို့နောက် နိုင်ငံတော်လုံခြုံရေးနှင့် အေးချမ်း



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင် ရန်ကုန် - မန္တလေး အမြန်လမ်းမကြီးတစ်လျှောက် ပြုပြင်ထိန်းသိမ်းရေးလုပ်ငန်းများ ဆောင်ရွက်နေမှုကို ကြည့်ရှုစစ်ဆေးစဉ်။

သာယာရေးကော်မရှင်ဥက္ကဋ္ဌနှင့် အဖွဲ့ဝင်များသည် ရန်ကုန်-မန္တလေး အမြန်လမ်းမကြီးတစ်လျှောက် ဆက်လက်ထွက်ခွာလာကြပြီး ဆွာချောင်းတံတား ပြန်လည်တည်ဆောက်နေမှု အခြေအနေများကို ကြည့်ရှုစစ်ဆေး၍ တံတားတည်ဆောက်ရေးလုပ်ငန်း များကို စနစ်တကျဆောင်ရွက်ရန်၊ ဆွာချောင်း ကမ်းထိန်းလုပ်ငန်းများနှင့် ရေလမ်းကြောင်း ကောင်းမွန်ရေးဆောင်ရွက်ရန်နှင့် အခြားလိုအပ်သည် များကို လမ်းညွှန်မှာကြားသည်။

နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌနှင့် အဖွဲ့ဝင်များသည် ညနေပိုင်းတွင် နေပြည်တော်သို့ ပြန်လည်ရောက်ရှိခဲ့ကြကြောင်း သိရသည်။ သတင်းစဉ်

- ❖ ရန်ကုန်-မန္တလေး အမြန်လမ်းမကြီးတစ်လျှောက်ရှိ လမ်းနယ် ပေ ၂၀၀ အတွင်း အမြဲစိမ်းသစ်ပင်များ စိုက်ပျိုးသွားရန်၊ လမ်းနယ်အတွင်း လေကာပင်များကို လမ်းဖြင့် ၁၀ ပေခြား၍ နှစ်တန်း(သို့မဟုတ်) သုံးတန်း စိုက်ပျိုးသွားရန်
- ❖ လမ်းဘေးဝဲ/ယာရှိ သစ်တောကြိုးဝိုင်း ကြိုးပြင်တောများကိုလည်း ယခုနှစ်မိုးရာသီအတွင်း သစ်ပင်များစိုက်ပျိုးသွားရန်နှင့် ငါးဧက/၁၀ဧက ခန့်ရှိသော သစ်တောငယ်များ ထူထောင်စိုက်ပျိုးသွားရန်လို



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင် ဗိုလ်ချုပ်အောင်ဆန်းပြတိုက်(ရန်ကုန်)ဝင်းအတွင်းရှိ ရေကန်နှင့် ဗိုလ်ချုပ်ကိုယ်တိုင်စိုက်ပျိုးခဲ့သည့် သီးပင်စားပင်စိုက်ခင်း နေရာပြကွက်တို့ကို ကြည့်ရှုစစ်ဆေးစဉ်။

နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင် ဗိုလ်ချုပ်အောင်ဆန်းပြတိုက်(ရန်ကုန်)၊ ဝန်ကြီးများရုံး(အတွင်းဝန်ရုံး) နှင့် ရန်ကုန်တိုင်းဒေသကြီး တရားလွှတ်တော် တို့သို့သွားရောက်၍ ပြုပြင်ထိန်းသိမ်းဆောင်ရွက်ထားရှိမှုများအား ကြည့်ရှုစစ်ဆေး

နေပြည်တော် ဩဂုတ် ၄
နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် သည် အမျိုးသားကာကွယ်ရေးနှင့် လုံခြုံရေးကောင်စီ တွဲဖက်အမှုဆောင်ချုပ် ဗိုလ်ချုပ်ကြီး ရဲဝင်းဦး နှင့် ခရီးစဉ်တွင် လိုက်ပါလာသည့် အဖွဲ့ဝင်များ၊ ရန်ကုန်တိုင်းဒေသကြီးဝန်ကြီးချုပ်နှင့် တာဝန်ရှိသူများလိုက်ပါ၍ ယနေ့နံနက်ပိုင်းတွင် ရန်ကုန်တိုင်းဒေသကြီး ဗဟန်းမြို့နယ်ရှိ ဗိုလ်ချုပ်အောင်ဆန်းပြတိုက်(ရန်ကုန်)၊ ဗိုလ်တထောင်မြို့နယ်ရှိ ဝန်ကြီးများရုံး(အတွင်းဝန်ရုံး)နှင့် ကျောက်တံတားမြို့နယ်ရှိ ရန်ကုန်တိုင်းဒေသကြီး တရားလွှတ်တော်တို့သို့ သွားရောက်၍ ခင်းကျင်းပြသထားရှိမှုများနှင့် ပြုပြင်ထိန်းသိမ်းဆောင်ရွက်ထားရှိမှုများကို သွားရောက်ကြည့်ရှုစစ်ဆေးသည်။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင် ဗိုလ်ချုပ်အောင်ဆန်းပြတိုက်(ရန်ကုန်)ရှိ ဗိုလ်ချုပ်အောင်ဆန်းစီးနင်းခဲ့သည့် မော်တော်ယာဉ်ပြသထားရှိမှုနှင့် မော်တော်ယာဉ်အား ပြင်ဆင်နေမှုကို ကြည့်ရှုစဉ်။

ဗိုလ်ချုပ်အောင်ဆန်းပြတိုက်(ရန်ကုန်)
ဦးစွာ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌနှင့် အဖွဲ့ဝင်များသည် ဗဟန်းမြို့နယ်ရှိ သာသနာရေးနှင့် ယဉ်ကျေးမှုဝန်ကြီးဌာန ဗိုလ်ချုပ်အောင်ဆန်းပြတိုက်(ရန်ကုန်)သို့ ရောက်ရှိပြီး ဗိုလ်ချုပ်အောင်ဆန်းစီးနင်းခဲ့သည့် မော်တော်ယာဉ်ပြသထားရှိမှုနှင့် မော်တော်ယာဉ်အား ပြင်ဆင်နေမှုပြတိုက်အတွင်း ခင်းကျင်းပြသထားသည့် ဗိုလ်ချုပ်အောင်ဆန်းပြတိုက်၏ နောက်ခံသမိုင်းအကျဉ်း၊ မှတ်တမ်းဓာတ်ပုံများနှင့် ပုံတူပန်းချီကားများ၊ ဗိုလ်ချုပ်အောင်ဆန်း၏ ပုံတူရုပ်တု၊ ဗိုလ်ချုပ်၏ငယ်ဘဝ၊ တက္ကသိုလ်ကျောင်းသားဘဝ၊ နိုင်ငံရေးလောကဘဝ၊ တပ်မတော်ခေါင်းဆောင်

ဘဝ၊ နိုင်ငံခေါင်းဆောင်ဘဝ၊ မိသားစုဘဝ မှတ်တမ်းများနှင့် မှတ်တမ်းဓာတ်ပုံများ၊ အသုံးပြုခဲ့သည့် အသုံးအဆောင်ပစ္စည်းများ၊ ဧည့်ခန်း၊ အထူးအစည်းအဝေးခန်း၊ အိပ်ခန်း၊ စာကြည့်တိုက်တို့အတွင်း ခင်းကျင်းပြသထားသည့် ဗိုလ်ချုပ်အောင်ဆန်းအသုံးပြုခဲ့သော အဝတ်အထည်များနှင့် အသုံးအဆောင်ပစ္စည်းများ၊ ပန်းချီကားများ၊ ဓာတ်ပုံများနှင့် ပရိဘောဂပစ္စည်းများ၊ ဗိုလ်ချုပ်အောင်ဆန်း ဖတ်ရှုလေ့လာခဲ့သည့် စာအုပ်များနှင့် ဗိုလ်ချုပ်၏ သမိုင်းမှတ်တမ်းများအား ရေးသားထားသော ခေတ်အဆက်ဆက်တွင်ထုတ်ဝေခဲ့သည့် စာအုပ်များကို စိတ်ပါဝင်စားစွာ

ဖြင့် လိုက်လံကြည့်ရှုရာ သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီးဦးတင်ဦးလွင် နှင့် တာဝန်ရှိသူများက ရှင်းလင်းတင်ပြကြသည်။ ရှင်းလင်းတင်ပြမှုများ အပေါ် နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌက ဗိုလ်ချုပ်အောင်ဆန်း စီးနင်းခဲ့သည့်မော်တော်ယာဉ်အား ရေရှည်တည်တံ့ ကောင်းမွန်နေစေရေးအတွက် ကျွမ်းကျင်ပညာရှင်များဖြင့် ပြုပြင်ထိန်းသိမ်းခြင်းများ ဆက်လက် ဆောင်ရွက်သွားရန် လိုကြောင်း၊ သမိုင်းမှတ်တမ်းဓာတ်ပုံများအား ခေတ်မီနည်းပညာများအသုံးပြု၍ ယခုထက်ပိုမို

ကောင်းမွန် ကြည်လင်ပြတ်သားသည့်ပုံများဖြစ်အောင် ဆောင်ရွက်

သွားရန်လိုကြောင်း၊ မီးလိုင်းများသွယ်တန်းထားရှိမှုများကိုလည်း

စနစ်တကျဖြစ်စေရေးဆောင်ရွက်သွားရန်လိုကြောင်း၊ ဗိုလ်ချုပ်၏ မိန့်ခွန်းများမှ မိန့်ခွန်းကောက်နုတ်ဖော်ပြထားမှုအား လွယ်ကူရှင်းလင်းစွာ ဖတ်ရှုလေ့လာနိုင်ရေး ကြည်လင်ပြတ်သားမှု ရှိအောင် ပြန်လည်ဆောင်ရွက်ပြသထားရှိရန်လိုကြောင်း၊ ပြတိုက်ပတ်ဝန်းကျင်သန့်ရှင်းသာယာလှပစေရေးအတွက် လမ်းဘေး၊ ယာရီသစ်ပင်များအား အောက်ခြေရှင်းလင်းခြင်းလုပ်ငန်းများကို ဆောင်ရွက်သွားရန်၊ အမှိုက်သရိုက်များ မရှိစေရေး စဉ်ဆက်မပြတ်ဆောင်ရွက်သွားရန်နှင့် အခြားလိုအပ်သည်များကို လမ်းညွှန်မှာကြားသည်။

ထို့နောက် ဗိုလ်ချုပ်အောင်ဆန်းပြတိုက်ဝင်းအတွင်းရှိ ရေကန်၊ ဗိုလ်ချုပ်ကိုယ်တိုင် စိုက်ပျိုးခဲ့သည့် သီးပင်စားပင် စိုက်ခင်းနေရာပြကွက်နှင့် ပြတိုက်ပတ်လမ်းအတိုင်း လိုက်လံကြည့်ရှုစစ်ဆေးခဲ့ပြီး ရေကန်၏ပုံသဏ္ဌာန်အမှန်ကို ပြန်လည်ဖော်ထုတ်လေ့လာ၍ နဂိုမူလပုံစံမပျက် ပြသထားရှိရန် လိုကြောင်း၊ စာမျက်နှာ ၅ သို့

- ★ ဗိုလ်ချုပ်အောင်ဆန်းစီးနင်းခဲ့သည့်မော်တော်ယာဉ်အား ရေရှည်တည်တံ့ကောင်းမွန် နေစေရေးအတွက် ကျွမ်းကျင်ပညာရှင်များဖြင့် ပြုပြင်ထိန်းသိမ်းခြင်းများ ဆက်လက် ဆောင်ရွက်
- ★ သမိုင်းမှတ်တမ်းဓာတ်ပုံများအား ခေတ်မီနည်းပညာများအသုံးပြု၍ ယခုထက်ပိုမို ကောင်းမွန်ကြည်လင်ပြတ်သားသည့်ပုံများဖြစ်အောင် ဆောင်ရွက်သွားရန်၊ မီးလိုင်းများသွယ်တန်းထားရှိမှုများကိုလည်း စနစ်တကျဖြစ်စေရေးဆောင်ရွက်
- ★ ဗိုလ်ချုပ်၏မိန့်ခွန်းများမှ မိန့်ခွန်းကောက်နုတ်ဖော်ပြထားမှုအား လွယ်ကူရှင်းလင်း စွာဖတ်ရှုလေ့လာနိုင်ရေး ကြည်လင်ပြတ်သားမှုရှိအောင် ပြန်လည်ဆောင်ရွက်ပြသထား ရှိရန်လို

စာမျက်နှာ ၄ မှ

ပြတိုက်သို့ လာရောက်လေ့လာသူများကိုလည်း စနစ်တကျ စာရင်းသွင်း ထားရှိရန်လိုပြီး ထူးခြားသည့် ကိန်းဂဏန်းများ ဖြစ်သည့် ရာပြည့်၊ ထောင်ပြည့် လာရောက်သူများ အတွက် သင့်လျော်သည့် လက်ဆောင် ပစ္စည်းများကို ပေးအပ်သွားရန် လိုကြောင်း မှာကြားသည်။

အဆိုပါ ဗိုလ်ချုပ်အောင်ဆန်း ပြတိုက်(ရန်ကုန်)သည် မြန်မာ့ လွတ်လပ်ရေးဗိသုကာ ဗိုလ်ချုပ် အောင်ဆန်း နေထိုင်ခဲ့သောအိမ် ကို ပြတိုက်အဖြစ်ခင်းကျင်းပြသ ထားခြင်းဖြစ်ကြောင်း၊ ၁၉၂၁ ခုနှစ်တွင် တည်ဆောက်ခဲ့သော အဆောက်အအုံဖြစ်ပြီး အနောက် တိုင်းဗိသုကာဟန်များ ရောနှော တည်ဆောက်ထားသော ဥရောပ ပုံစံအဆောက်အအုံတစ်ခု ဖြစ် ကြောင်း၊ ဗိုလ်ချုပ်အောင်ဆန်း သည် မိသားစုနှင့်အတူ ယခုအိမ်၌ ၁၉၄၅ ခုနှစ် မေလမှ ၁၉၄၇ ခုနှစ် ဇူလိုင်လ လုပ်ကြံခံရသည့်နေ့ အထိ နေထိုင်ခဲ့ကြောင်း၊ ပြတိုက် အတွင်း ဧည့်ခန်း၊ ထမင်းစားခန်း၊ အိပ်ခန်း၊ စာဖတ်ခန်း၊ ကလေးများ အိပ်ခန်း၊ အထူးအစည်းအဝေးခန်း၊ ဘုရားခန်း၊ ဗိုလ်ချုပ်အောင်ဆန်း အားလပ်ချိန်တွင် စိုက်ပျိုးသော စိုက်ခင်း၊ ဗိုလ်ချုပ်အောင်ဆန်း စီးနင်းအသုံးပြုခဲ့သည့် အင်္ဂလန် နိုင်ငံထုတ် WOLSELEY အမျိုး အစား မော်တော်ယာဉ်နှင့် ဓာတ်ပုံ မှတ်တမ်းပြခန်းတို့ကို ခင်းကျင်း ပြသထားရှိပြီး အများပြည်သူ များအနေဖြင့် သတ်မှတ်ချိန်များ အတွင်း အခမဲ့လာရောက်လေ့လာ ကြည့်ရှုနိုင်ကြောင်း သိရသည်။

ဝန်ကြီးများရုံး(အတွင်းဝန်ရုံး) ယင်းနောက် နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌသည် အဖွဲ့ဝင်များ



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင် ဗိုလ်တထောင်မြို့နယ်ရှိ ဝန်ကြီးများရုံး (အတွင်းဝန်ရုံး) အဆောက်အအုံအတွင်း ခင်းကျင်းပြသထားသည့် သမိုင်းမှတ်တမ်းအထောက်အထား စာရွက်စာတမ်းများနှင့် ဓာတ်ပုံများ ထိန်းသိမ်းထားရှိမှုကို ကြည့်ရှုစစ်ဆေးစဉ်။

လိုက်ပါ၍ ဗိုလ်တထောင်မြို့နယ် ရှိ ဝန်ကြီးများရုံး(အတွင်းဝန်ရုံး) အဆောက်အအုံသို့ရောက်ရှိကြပြီး အဆောက်အအုံအတွင်း ခင်းကျင်း ပြသထားသည့် သမိုင်းမှတ်တမ်း အထောက်အထားစာရွက်စာတမ်း များနှင့် ဓာတ်ပုံများ ထိန်းသိမ်း ထားရှိမှုနှင့် လွှတ်တော်ခန်းမ ထိန်းသိမ်းထားရှိမှုတို့ကို စိတ်ပါ ဝင်စားစွာ လှည့်လည်ကြည့်ရှုရာ တာဝန်ရှိသူများက ရှင်းလင်း တင်ပြကြသည်။

ရှင်းလင်းတင်ပြမှုများ အပေါ် နိုင်ငံတော်လုံခြုံရေးနှင့် အေးချမ်း သာယာရေး ကော်မရှင်ဥက္ကဋ္ဌက သမိုင်းကြောင်းကို ဖော်ပြလျက် ရှိသည့် ဓာတ်ပုံများနှင့် စာရွက် စာတမ်းများကို ခေတ်မီ နည်းပညာများအသုံးပြု၍ ယခု ထက် ကြည်လင်ပြတ်သားမှုရှိ

အောင် ဆောင်ရွက်ခင်းကျင်းပြသ သွားရန်လိုကြောင်း၊ ဓာတ်ပုံများ၊ အသုံးအဆောင် ပစ္စည်းများ အား အညွှန်းဖော်ပြရာတွင်လည်း ရေးထုံးသတ်ပုံများ စနစ်ကျ မှန်ကန်မှုရှိရန်နှင့် လွယ်ကူရှင်းလင်း စွာ ဖတ်ရှုနားလည်နိုင်ရေး ဆောင် ရွက်သွားရန်လိုကြောင်း၊ ပြုပြင် ထိန်းသိမ်းမှုများ ဆောင်ရွက်ရာ တွင် ယခင်ခေတ်က အသုံးပြုခဲ့ သည့် ပုံစံများအတိုင်းဖြစ်စေရေး ဆောင်ရွက်သွားရန် လိုကြောင်း နှင့် အခြားလိုအပ်သည်များကို မှာကြားသည်။

ဆက်လက်၍ ဝန်ကြီးများရုံး အဆောက်အအုံအတွင်းလှည့်လည် ၍ ဗိုလ်ချုပ်ရုံးခန်းနှင့် အစည်း အဝေးခန်းမအတွင်း ဗိုလ်ချုပ်နှင့် အာဇာနည်ပုဂ္ဂိုလ်များ လုပ်ကြံ ခံရမှုအား ပြသထားရှိမှု၊ ဓာတ်ပုံ

☆ ဗိုလ်ချုပ်နှင့် အာဇာနည်ပုဂ္ဂိုလ်များ လုပ်ကြံခံရမှုနှင့် ဗိုလ်ချုပ်အောင်ဆန်း ရုံးထိုင် သည့်နေရာအား မူလခင်းကျင်းထားရှိမှုအတိုင်း ခင်းကျင်းပြသသွားရန်လို
☆ သမိုင်းအထောက်အထားဓာတ်ပုံများအား ပုံစာအညွှန်းတပ်၍ ဖော်ပြသွားရန်လို၊ သမိုင်းအထောက်အထား ဓာတ်ပုံများအား ထပ်မံပြုစု၍ ခင်းကျင်းပြသသွားရန်နှင့် ရှေးဟောင်းသမိုင်းဝင် အဆောက်အအုံဖြစ်သဖြင့် ရေရှည်တည်တံ့ခိုင်မြဲနေ စေရေး ပြုပြင်ထိန်းသိမ်းမှုများကို မူလလက်ရာအတိုင်း စဉ်ဆက်မပြတ် ဆက်လက် ဆောင်ရွက်

ပြခန်းအတွင်း သမိုင်းဝင်ဓာတ်ပုံ များ ပြသထားရှိမှု၊ သမိုင်းဝင် အထောက်အထားများ ပြခန်း အတွင်း ခင်းကျင်းပြသထားရှိမှုနှင့် အဆောက်အအုံ ထိန်းသိမ်းထားရှိ မှုတို့ကို ကြည့်ရှုစစ်ဆေးရာ တာဝန်ရှိသူများက ရှင်းလင်း တင်ပြကြသည်။

ရှင်းလင်းတင်ပြမှုများ အပေါ် နိုင်ငံတော်လုံခြုံရေးနှင့် အေးချမ်း သာယာရေး ကော်မရှင်ဥက္ကဋ္ဌ က အစည်းအဝေးခန်းမအတွင်း၌ ဗိုလ်ချုပ်နှင့် အာဇာနည်ပုဂ္ဂိုလ် များ လုပ်ကြံခံရမှုနှင့် ဗိုလ်ချုပ် အောင်ဆန်း ရုံးထိုင်သည့်နေရာ အား မူလခင်းကျင်းထားရှိမှုအတိုင်း ခင်းကျင်းပြသသွားရန်လိုကြောင်း၊ သမိုင်းအထောက်အထားဓာတ်ပုံ များအား ပုံစာအညွှန်းတပ်၍ ဖော်ပြသွားရန်လိုကြောင်း၊ သမိုင်း အထောက်အထား ဓာတ်ပုံများ အား ထပ်မံပြုစု၍ ခင်းကျင်းပြသ သွားရန်နှင့် ရှေးဟောင်းသမိုင်းဝင် အဆောက်အအုံဖြစ်သဖြင့် ရေရှည် တည်တံ့ခိုင်မြဲနေစေရေး ပြုပြင် ထိန်းသိမ်းမှုများကို မူလလက်ရာ အတိုင်း စဉ်ဆက်မပြတ် ဆက်လက် ဆောင်ရွက်သွားရန်နှင့် ထိုခေတ် တွင် မိခဲ့သည့် သတင်းစာဆရာ ကြီးများ၊ စာရေးဆရာများအား လိုက်လံမေးမြန်း၍ တစ်ပုံစံတည်း ဖြစ်အောင် ဆောင်ရွက်သွားရန် လိုကြောင်း၊ အဆောက်အအုံ၏ အချို့နေရာများ၌ နိမ့်ကျနေမှုကို ပြန်လည်မြှင့်တင် ထိန်းသိမ်းနိုင် ရေး ပညာရှင်များဖြင့် စနစ်တကျ သုတေသနပြုဆောင်ရွက်သွားရန် လိုကြောင်းနှင့် အခြားလိုအပ်သည် များကို မှာကြားသည်။

ရန်ကုန်တိုင်းဒေသကြီး တရားလွှတ်တော် ထို့နောက် နိုင်ငံတော်လုံခြုံရေး

နှင့်အေးချမ်းသာယာရေးကော်မရှင် ဥက္ကဋ္ဌနှင့် အဖွဲ့ဝင်များသည် ရန်ကုန်တိုင်းဒေသကြီး တရား လွှတ်တော် အဆောက်အအုံသို့ ရောက်ရှိကြပြီး အဆောက်အအုံ အတွင်းရှိ ရုံးခန်းများ၊ စာကြည့် တိုက်၊ တရားခွင်များနှင့် ရန်ကုန် တိုင်းဒေသကြီး တရားလွှတ်တော် ပြတိုက်အတွင်းသို့ လိုက်လံ ကြည့်ရှုစစ်ဆေးရာ ရန်ကုန်တိုင်း ဒေသကြီး တရားလွှတ်တော်ချုပ် နှင့် တာဝန်ရှိသူများက ရှင်းလင်း တင်ပြကြသည်။

ရှင်းလင်းတင်ပြမှုများ အပေါ် နိုင်ငံတော်လုံခြုံရေးနှင့် အေးချမ်း သာယာရေး ကော်မရှင်ဥက္ကဋ္ဌက ရန်ကုန်တိုင်းဒေသကြီး တရား လွှတ်တော်အဆောက်အအုံသည် ရှေးဟောင်းအဆောက်အအုံတစ်ခု ဖြစ်သဖြင့် မူလလက်ရာမပျက် ယွင်းစေဘဲ ထိန်းသိမ်းဆောင်ရွက် သွားရန်လိုကြောင်း၊ ယခုအဆောက် အအုံသည် ပြည်ပခရီးသွားများကို ဆွဲဆောင်နိုင်သည့် ရှေးဟောင်း အဆောက်အအုံ တစ်ခုဖြစ်သဖြင့် အဆောက်အအုံရေရှည်ကောင်းမွန် ကြံ့ခိုင်စေရေးအတွက် ပြုပြင် ထိန်းသိမ်းခြင်း လုပ်ငန်းများကို ဆောင်ရွက်သွားရန်နှင့် သန့်ရှင်း သာယာလှပစေရေး လုပ်ငန်းများ ကို စနစ်တကျဆောင်ရွက်သွား ရန်လိုကြောင်း လမ်းညွှန်မှာကြား ခဲ့ကြောင်း သိရသည်။

သတင်းစဉ်



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင် ရန်ကုန်တိုင်းဒေသကြီး တရားလွှတ်တော်တွင် ကြည့်ရှုစစ်ဆေးစဉ်။

အနာခံမှ အသာစံရ စိတ်ဓာတ်နှင့်အတူ မြန်မာတစ်မျိုးသားလုံး၏ အားပေးကြမ်းချက်က

— မိုးကေနိုင် —

သူတို့ ပြင်းပြင်းထန်ထန် ကြိုးစားလေ့ကျင့်နေတာကြည့်ပြီး မိမိတို့ကိုယ်တိုင်မှာ ယုံကြည်ချက်တွေ တိုးလာတယ်။ သေချာပါတယ်။ သူတို့ဆီမှာရှိနေတဲ့ အနိုင်ယူမယ်ဆိုတဲ့ ယုံကြည်ချက်၊ အောင်ပွဲအလီလီရယူမယ်ဆိုတဲ့ခံယူချက်၊ တစ်နည်းအားဖြင့် အောင်စိတ်၊ မောပန်းရုံနဲ့မရပ်၊ နိုင်မှရပ်မယ်ဆိုတဲ့ အောင်စိတ်မျိုး။ အောင်စိတ်ချည်းပဲမဟုတ်ပြန်၊ အနိုင်ရအောင် ဘယ်လိုပြင်ဆင်မလဲ၊ ဘယ်လိုလေ့ကျင့်မလဲဆိုတဲ့ နည်းစနစ်၊ ဒါမှသာ အကောင်းဆုံးစွမ်းဆောင်ရည်တွေပြသပြီး အကောင်းဆုံးယှဉ်ပြိုင်အနိုင်ယူ၊ ဆုတံဆိပ်တွေရပြီဆိုတဲ့ ရလဒ်ကောင်းကိုမြင်ရမယ်။

အနိုင်မခံ၊ အရှုံးမပေးခံယူချက်ရှိနေကြတဲ့ အတွက် သူတို့ဟာ နိုင်ငံအတွက် သူရဲကောင်းတွေ ဖြစ်မှာမလွဲ။ ပြိုင်ပွဲအကြို ကြိုတင်မွေးထားရမယ့် ခံယူချက်နဲ့ စိတ်ဓာတ်တွေမှာ အရေးအကြီးဆုံးက ကြံ့ရနိုင်တဲ့ စိုးရိမ်စိတ်တွေ၊ ဖိအားတွေပဲ။ လျှော့ချထားရမယ်၊ ကြောက်စိတ်တွေ အငုံ့စိတ်တွေ မထားရ၊ အရေးအကြီးဆုံးက စိတ်ဓာတ်ပါပဲ။ ကြောက်စိတ်နေရာမှာ အောင်ပွဲဆာလောင်စိတ်နဲ့ အစားထိုး၊ မိမိကိုယ်မိမိယုံကြည်မှုကို အမြင့်ဆုံးမှာ တည်ဆောက်ကြဖို့ပဲ။

အားကစားမှာ 5 S's ဖြစ်တဲ့ stamina, speed, strength, skill and spirit ဆိုတာရှိတယ်။ သူတို့အားလုံး တစ်ခုနဲ့တစ်ခု ဟန်ချက်ညီနေရမယ်။ ခံနိုင်ရည်၊ ခွန်အား၊ အမြန်နှုန်း၊ ကျွမ်းကျင်မှုနဲ့ စိတ်ဓာတ်။ ထိုင်းချက်မှာ ကြိုတင်ပြင်ဆင်အောင်ပွဲဝင်၊ စိတ်ဓာတ်ကောင်းရင် အောင်ပွဲဆင်ဆိုတဲ့အတိုင်း မိမိတို့ရဲ့စိတ်ပိုင်းဆိုင်ရာစေ့ဆော်မှုတွေနဲ့အတူ ရုပ်ပိုင်းဆိုင်ရာ အင်အားတွေကို စုစည်းပြီး အကောင်းဆုံးသော အင်အားထုကြီးကို တည်ဆောက်ထားကြဖို့ပါပဲ။

အကောင်းဆုံးပြိုင်ပြီး အများဆုံးဆုတွေယူခဲ့ဖို့
အားလုံးသိတဲ့အတိုင်း ထိုင်းနိုင်ငံမှာ ကျင်းပမယ့် (၃၃)ကြိမ်မြောက် အရှေ့တောင်အာရှ အားကစားပွဲကြီးက သုံးလသာလိုပါတော့တယ်။ နေရာသုံးနေရာခွဲပြီး ဆင်နွှဲကြမယ့်ပွဲမှာ အားကစားနည်း ၅၃ မျိုးထည့်သွင်းထားပြီး မြန်မာနိုင်ငံက အားကစားနည်း ၄၀ မှာ ဝင်ရောက်ယှဉ်ပြိုင်မှာ ဖြစ်ပါတယ်။ အခုအချိန်မှာ ပြိုင်ပွဲဝင်ကစားသမားအားလုံး ကြိုတင်လေ့ကျင့်ပြင်ဆင်နေကြပြီလည်း ဖြစ်ပါတယ်။ အောင်ပွဲဆိုတဲ့လမ်းဆုံးမရောက်မီ လေ့ကျင့်ပြင်ဆင်ခြင်းဆိုတဲ့ ခရီးလမ်းမှာ လျှောက်လှမ်းနေကြတဲ့ကာလတစ်ခုပါ။ ပြင်းပြင်းထန်ထန် လေ့ကျင့်ကြရင်းဖြင့် နိုင်ငံနဲ့ပြည်သူတစ်ရပ်လုံးရဲ့ အားပေးမှုနဲ့အတူ ကိုယ့်ကိုယ်ကိုယ်လည်း ပြန်ပြီး တွန်းအားပေးနေရတဲ့ အရေးကြီးဆုံးကာလအတွင်းမှာပါ။

ဝင်ရောက်ယှဉ်ပြိုင်တဲ့ အမျိုးအစားပေါင်းက ပြိုင်ခဲ့ဖူးသမျှ အကြိမ်တိုင်းမှာ အခုပြိုင်ပွဲက ၇၅ ရာခိုင်နှုန်းနဲ့ အများဆုံးဖြစ်ပါတယ်။ အားကစားသမား၊ နည်းပြ၊ အုပ်ချုပ်သူအရေအတွက်အားဖြင့်လည်း အများဆုံးဖြစ်ပါလိမ့်မယ်။ အရေးကြီးဆုံးက အခြားနိုင်ငံတွေမှာ ကျင်းပခဲ့တဲ့ ယခင်ပြိုင်ပွဲအားလုံးထက် ယခုဆီးဂိမ်းမှာ အကောင်းဆုံးဝင်ပြိုင်ပြီး ရွှေ၊ ငွေ၊ ကြေး ဆုတံဆိပ် အများဆုံးရယူပေးနိုင်ဖို့ကသာ အဓိကဖြစ်တယ်။

စီမံမှုကောင်းတွေနဲ့အတူ ဖြစ်လာမယ့် အမှန်တကယ်အိပ်မက်

စိတ်ဓာတ်အင်အား၊ ရုပ်ပိုင်းအင်အားတွေကို အကောင်းဆုံးဖြစ်အောင် တည်ဆောက်ထားရမယ်လို့ဆိုခဲ့ပါတယ်။ စိတ်ပိုင်း၊ ရုပ်ပိုင်းကြံ့ခိုင်အောင် အတွက် စီမံမှုကောင်းတွေရှိပြီးဖြစ်ပေမယ့် မိမိကိုယ်မိမိ တည်ဆောက်ရမယ့်အပိုင်းက ပိုပြီးအဓိကကျပါလိမ့်မယ်။ အခြေခံအားဖြင့်တော့ နိုင်ငံအတွက်၊ တစ်မျိုးသားလုံးအတွက် မြန်မာဆိုတဲ့စိတ်နဲ့ ပြိုင်နိုင်ရမယ်၊ အနိုင်ယူနိုင်ရမယ်။ ဆုတံဆိပ်တွေရခဲ့ရင် ပြည်သူနဲ့ နိုင်ငံတော်က ချီးမြှင့်မယ့်ဆုလာဘ်



(၃၃)ကြိမ်မြောက် အရှေ့တောင်အာရှအားကစားပြိုင်ပွဲ၌ ပါဝင်ယှဉ်ပြိုင်ကြမည့် မြန်မာအမျိုးသားအမျိုးသမီး သေနတ်ပစ်အဖွဲ့ ကြိုတင်လေ့ကျင့်နေစဉ်။

တွေက မိမိတို့ရဲ့ပန်းတိုင်ကို တွန်းအားဖြစ်စေသလို ထိုချီးမြှောက်ခဲ့မှုများကပင် အောင်ပွဲဆီ အမှန်တကယ်လည်း ရှေးရှုပါတယ်။

အရေးအကြီးဆုံးက မိမိကိုယ်တိုင်သာလျှင်ပါ။ လေ့ကျင့်မှုအပိုင်း၊ ပြင်ဆင်မှုအပိုင်းမှာ များစွာ ဝီရိယထားရပါမယ်။ နေ့ပေါင်းများစွာ၊ အပတ်ပေါင်း၊ လပေါင်းများစွာ အချိန်ယူလေ့ကျင့်ထားမှုအားလုံးက ရည်မှန်းချက်က တစ်ခုတည်းပါပဲ။ ပြိုင်ပွဲဝင်အားကစားသမားတွေဟာ အားကစားနဲ့ ဆေးဘက်ဆက်စပ်မှုအပိုင်းကို အထူးအလေးထားကြရပါတယ်။ နှလုံးအပါအဝင် ကျန်းမာရေးစစ်ဆေးမှု၊ ကြက်သားအဆစ်ကြံ့ခိုင်မှု ဆန်းစစ်မှုတွေက နေ့စဉ်ဆောင်ရွက်ရတဲ့ အစီအစဉ်တွေဖြစ်ပါတယ်။

အာဟာရအပိုင်းမှာလည်း မိမိပြိုင်ပွဲဝင်မယ့် အားကစားနည်းနဲ့ သင့်တော်မယ့်အမျိုးအစား၊ ညီညွတ်မျှတတဲ့ အာဟာရမျိုးကို ရွေးချယ်စားသောက်ကြရတယ်။ နေ့စဉ် အစားအသောက် အစီအစဉ်အောက်မှာ အားကစားသမားတစ်ယောက်စားသင့်တဲ့ပမာဏဟာ ကျန်းမာရေးနဲ့ ညီညွတ်ရမယ့်အပြင် ပြင်းပြင်းထန်ထန် လေ့ကျင့်ထားလို့ ကုန်ခန်းသွားတဲ့ ကယ်လိုရီနဲ့ရေဓာတ်ကို ပြန်လည်ဖြည့်ဆည်းပေးရမယ့် အာဟာရအမျိုးအစား ပမာဏနဲ့ချိန်ပြီး စားသောက်ရတာမျိုးပါ။

ကြက်သားဖွံ့ဖြိုးမှုကိုအားပေးပြီး ကိုယ်အလေးချိန်လည်းမတက်စေ၊ ကိုယ်ခံအားလည်းကောင်းစေတဲ့ lean protein လို့ အစားအစာမျိုးတွေကို အားကစား အာဟာရပညာရှင်တွေရဲ့ လမ်းညွှန်မှုအောက်မှာ ကစားသမားအားလုံး တိတိကျကျ စားသောက်ကြရပါတယ်။ နောက်တစ်ချက် အရေးကြီးတဲ့အားကစားဆိုင်ရာဆေးပညာကဏ္ဍမှာ ပြိုင်ပွဲဝင်ကစားသမားတွေရဲ့ ထိခိုက်ဒဏ်ရာရရှိနိုင်မယ့်အန္တရာယ်ကိုလည်း ထည့်သွင်းတွက်ချက်ထားရတယ်။ မပြိုင်ခင်မှာ ထိခိုက်ဒဏ်ရာမရအောင် ကြိုတင်ကာကွယ်မှု၊ ဒဏ်ရာအနာတရဖြစ်ခဲ့ရင်လည်း ကုသမှုပရိုတိုကောလ် အစီအစဉ်တွေအတိုင်း လိုက်နာဆောင်ရွက်ကြရတယ်။

လေ့ကျင့်ပြင်ဆင်မှုအပိုင်းမှာ ရုပ်ပိုင်းဆိုင်ရာနဲ့ အတူ စိတ်ပိုင်းဆိုင်ရာလေ့ကျင့်မှုကလည်း

အောင်မြင်မှုအတွက် အခရာကျလွန်းပါတယ်။ အနိုင်ရလိုစိတ် ပြင်းထန်လာတဲ့အခါ စိတ်ကို လေ့ကျင့်ထားမှ ကြံ့ရမယ့်ဖိစီးမှုတွေ စိတ်လှုပ်ရှားမှုတွေကို လျှော့ချနိုင်မှာဖြစ်ပါတယ်။ ပြင်းပြတဲ့ စိတ်ဓာတ်အပြင် တည်ငြိမ်တဲ့စိတ်ရှိနေဖို့လည်း လိုတယ်။ စိတ်တည်ငြိမ်ဖို့နဲ့ပတ်သက်ပြီး ပြိုင်ပွဲ

“စိတ်ဓာတ်အင်အား၊ ရုပ်ပိုင်းအင်အားတွေကို အကောင်းဆုံးဖြစ်အောင် တည်ဆောက်ထားရမယ်လို့ဆိုခဲ့ပါတယ်။ စိတ်ပိုင်း၊ ရုပ်ပိုင်းကြံ့ခိုင်အောင် အတွက် စီမံမှုကောင်းတွေရှိပြီးဖြစ်ပေမယ့် မိမိကိုယ်မိမိ တည်ဆောက်ရမယ့် အပိုင်းက ပိုပြီးအဓိကကျပါလိမ့်မယ်။ အခြေခံအားဖြင့်တော့ နိုင်ငံအတွက်၊ တစ်မျိုးသားလုံးအတွက် မြန်မာဆိုတဲ့စိတ်နဲ့ ပြိုင်နိုင်ရမယ်၊ အနိုင်ယူနိုင်ရမယ်။ ဆုတံဆိပ်တွေရခဲ့ရင် ပြည်သူနဲ့ နိုင်ငံတော်က ချီးမြှင့်မယ့်ဆုလာဘ်တွေက မိမိတို့ရဲ့ပန်းတိုင်ကို တွန်းအားဖြစ်စေသလို ထိုချီးမြှောက်ခဲ့မှုများကပင် အောင်ပွဲဆီ အမှန်တကယ်လည်း ရှေးရှုပါတယ်”

ဝင်မယ့် အားကစားသမားတွေကို တရားထိုင်တဲ့ နည်းလမ်းတွေသုံးပြီး စိတ်ကို လေ့ကျင့်ပေးကြတယ်လို့ဆိုပါတယ်။

နောက်တစ်ချက်က စည်းကမ်းပိုင်းပါ။ ပြိုင်ပွဲစည်းကမ်းတွေဆိုတာ အလွန်အရေးကြီးပါတယ်။ လိုချင်တဲ့စိတ်နဲ့အတူ နာခံတဲ့စိတ်ရှိဖို့လည်း လိုတယ်။ အစားအသောက်ပုံစံ၊ အိပ်ရာဝင်ချိန်၊ အိပ်ရာထချိန်၊ နားချိန်ကအစပါ။ ပြိုင်ဘက်ကို အနိုင်ယူတဲ့အခါမှာ စည်းမျဉ်းစည်းကမ်းဘောင်အတွင်းက ကစားတတ်ဖို့၊ အနိုင်ယူတတ်ဖို့ အရေးကြီးပါတယ်။ တကယ်တော့ စည်းကမ်းဆိုတာ မိမိရောက်ရမယ့်ပန်းတိုင်နဲ့ ပြီးမြောက်မှုကြားက အကွာအဝေးခြားတစ်ခုသာ၊ ပန်းတိုင်နဲ့ပြီးမြောက်မှုအကြား ခင်းထားတဲ့ တံတားတစ်ခုမျှပါ။ အသင်းလိုက်ပြိုင်ပွဲတွေမှာ ပြိုင်ဘက်အသင်းနဲ့ ခိုက်ရန် ဖြစ်ပွားပြီး မိမိအသင်းအပေါ် အနုတ်လက္ခဏာ

ဖြစ်သွားအောင် စိတ်ကို ထိန်းသိမ်းနိုင်ဖို့လိုတယ်။ ရုန်းရင်းဆန်ခတ်ဖြစ်ပြီး နောက်ဆက်တွဲနိုင်ငံနဲ့ လူမျိုးဂုဏ်သိက္ခာမထိခိုက်အောင် စောင့်ထိန်းရမယ့် စိတ်နေစိတ်ထားတွေ ရှိနေဖို့လိုပါတယ်။ လိုက်နာဖို့ အပြင် ရင့်ကျက်မှုပါ ပြသနိုင်ဖို့လိုပါတယ်။

အောင်မြင်မှုပန်းတိုင်ဆီ ချီတက်မယ့် ခရီးလမ်း ဘယ်လမ်းမဆို မချောမွေ့နိုင်ပါဘူး။ အခက်အခဲအတားအဆီးတွေရှိနိုင်တယ်။ ဘယ်လိုစီမံမှု၊ ဘယ်လိုပြိုင်ပွဲမဆို စိန်ခေါ်မှုဆိုတာ ရှိလာနိုင်တယ်။ မျှော်လင့်မထားတဲ့အချက်တွေကို ကြိုတင်မြှော်တွေးထားရပါမယ်။ အထူးသဖြင့် နိုင်ငံတကာ အားကစားပြိုင်ပွဲတွေမှာဖြစ်တယ်။ ဥပမာ-ရာသီဥတု အပြောင်းအလဲ၊ အစားအသောက်အပြောင်းအလဲ၊ နေရာအပြောင်းအလဲ၊ စိတ်ပိုင်းဆိုင်ရာဖိအား၊ စိတ်လှုပ်ရှားမှုတွေကနေ အိပ်စက်အနားယူခြင်း အပေါ် ထိခိုက်နိုင်မှုတွေအချက်တွေကို ထည့်တွက်ရပါမယ်။ ဘယ်လိုစီမံခေါ်မှုမျိုးဖြစ်ဖြစ်ပါ။ စိန်ခေါ်မှုကို အခွင့်အလမ်းအဖြစ် ပြောင်းနိုင်စွမ်းရှိဖို့က ပိုအရေးကြီးပါတယ်။ ထိုသို့ ပြောင်းနိုင်ခြင်းကပဲ ချန်ပီယံတစ်ယောက်၊ အောင်နိုင်သူတစ်ယောက်ရဲ့ လျှို့ဝှက်ချက်ဖြစ်ပါလိမ့်မယ်။

စိတ်ခွန်အားတွေ ပေးမြဲပေးလျက်
ဘာပဲဖြစ်ဖြစ် မြန်မာတစ်မျိုးသားလုံးက အားပေးလျက်ပါ။ မြန်မာတွေပါဝင်တဲ့ ပြိုင်ပွဲတိုင်း

အားပေးနေပါတယ်။ ယခင်ယခင်ခေတ်တွေနဲ့မတူအောင် နိုင်ငံတော်ဘက်ကလည်း အားကစားထူးချွန်သူတွေကို အလွန်အားပေး ချီးမြှင့်မြှောက်စားတဲ့ အချိန်အခါကောင်းဖြစ်နေတယ်။ ပြည်သူတွေရဲ့ အားပေးမှုဩဘာသံတွေ၊ လက်ခုပ်သံတွေက သင်တို့ရဲ့စွမ်းဆောင်ရည်ကို မြှင့်တက်စေမှာအမှန်ပါ။ ဒါကြောင့် နိုင်ငံ့ဂုဏ်ဆောင်မယ့် အားကစားသမားအားလုံး... မဆုတ်မနစ်သော လုံ့လနဲ့ ပုံမှန်လေ့ကျင့်ပြီး ကြိုးစားယှဉ်ပြိုင်ပေးကြပါ။

လေ့ကျင့်မှုဆိုတာ ဘယ်တော့မှပြီးဆုံးတယ်မရှိ၊ ဘယ်တော့မှလည်း အဆုံးသတ်တယ်မရှိ၊ လေ့ကျင့်နိုင်သမျှလေ့ကျင့်ပါ။ ကိုယ်ဝင်ပြိုင်မယ့် ကိုယ့်အားကစား ကိုယ်ကိုယ်တိုင်ချစ်ပါ။ တန်ဖိုးထားပါ။ လေးစားပါ။ လေ့ကျင့်မှုဆီကနေ အမြဲသင်ယူ အမြဲလေ့လာပါ။ ကိုယ့်ကိုယ်ကိုယ် ယုံကြည်မှုအမြဲရှိပါ။

စာမျက်နှာ ၇ သို့ □

နောင်ချိုမြို့နယ်အတွင်းရှိ အခြေခံပညာကျောင်းများ၌ ကျောင်းသား ကျောင်းသူများ အေးချမ်းပျော်ရွှင်စွာ ပညာသင်ကြားလျက်ရှိ

နေပြည်တော် ဩဂုတ် ၄ ရှမ်းပြည်နယ်(မြောက်ပိုင်း) နောင်ချိုမြို့၌ အကြမ်းဖက်သောင်းကျန်းသူများ၏ အကြမ်းဖက် လုပ်ရပ်များကြောင့် တစ်နှစ်နီးပါး ပိတ်ထားခဲ့ရသည့် အခြေခံပညာကျောင်းများအား ၂၀၂၅ ခုနှစ် ဇူလိုင် ၂၅ ရက်မှစ၍ ပြန်လည်ဖွင့်လှစ်ပြီး ကျောင်းသား ကျောင်းသူများအား စာပေပညာရပ်များကို သင်ကြား ပေးလျက်ရှိသည့်အပြင် ကျောင်းအပ်လက်ခံခြင်း ကိုလည်း ဆက်လက်ဆောင်ရွက်ပေးလျက်ရှိသည်။

ထိုသို့ ကျောင်းနေအရွယ်ကလေးများအား တန်းစဉ်အလိုက်ပညာသင်ကြားနိုင်ရေး ဆောင်ရွက် ပေးလျက်ရှိရာ နောင်ချိုမြို့နယ်အတွင်း အခြေခံ ပညာကျောင်း ၂၃ ကျောင်း ပြန်လည်ဖွင့်လှစ်နိုင်ခဲ့ပြီး ယနေ့တွင်လည်း ကျောင်းသား ကျောင်းသူ ၁၉၈ ဦး ထပ်မံ၍ ကျောင်းအပ်ခံသဖြင့် စုစုပေါင်း ကျောင်းသား ကျောင်းသူ ၃၆၄၅ ဦး အေးချမ်းပျော်ရွှင်စွာ တက်ရောက်ပညာသင်ကြားလျက်ရှိသည်။

ထို့အပြင် ကျောင်းသား ကျောင်းသူများ



အေးချမ်းပျော်ရွှင်စွာ ပညာသင်ကြားနိုင်ရေးအတွက် ဌာနဆိုင်ရာဝန်ထမ်းများက ဆင်လျှောရွာ၊ အခြေခံ ပညာမူလတန်းကျောင်း၌ ကျောင်းပတ်ဝန်းကျင်ရှိ

ချုံနွယ်ပေါင်းမြက်များ ခုတ်ထွင်ရှင်းလင်းခြင်းနှင့် ရေစီးရေလာကောင်းမွန်စေရေး ရေမြောင်းများ တူးဖော်ပေးခြင်းများ ဆောင်ရွက်ပေးသည်။

ယင်းအပြင် ဒေသခံတိုင်းရင်းသားပြည်သူများ၏ ကျန်းမာရေးစောင့်ရှောက်မှုလုပ်ငန်းများ အဆင်ပြေ ချောမွေ့စေရန်အတွက် အကြမ်းဖက်သမားများ ဖျက်ဆီးခဲ့သည့် နောင်ချိုမြို့နယ် ပြည်သူ့ဆေးရုံကြီး အား ပြန်လည်ပြုပြင်ခြင်းလုပ်ငန်းများ ဆောင်ရွက် ကာ ဩဂုတ် ၂ ရက်တွင် ပြန်လည်ဖွင့်လှစ်ပေးခဲ့ပြီး ဒေသခံတိုင်းရင်းသားပြည်သူများအား လိုအပ်သည့် ကျန်းမာရေးစောင့်ရှောက်မှုလုပ်ငန်းများ ဆောင်ရွက် ပေးလျက်ရှိသည်။ ထိုသို့ ဆောင်ရွက်ပေးလျက်ရှိရာ ယနေ့တွင် ပြည်သူ့ဆေးရုံကြီး၌ အဖျားရောဂါနှင့် အထွေထွေရောဂါများဖြင့် လာရောက်ပြသသည့် ဒေသခံတိုင်းရင်းသားပြည်သူ အမျိုးသား ၉၄ ဦး၊ အမျိုးသမီး ၁၂၂ ဦး စုစုပေါင်း ၂၁၆ ဦးတို့အား တပ်မတော်သားဆရာဝန်များနှင့် ဆေးရုံမှကျန်းမာ ရေးဝန်ထမ်းများပူးပေါင်း၍ လိုအပ်သည့် ကျန်းမာရေး စောင့်ရှောက်မှုလုပ်ငန်းများ ဆောင်ရွက်ပေးခဲ့ ကြောင်း သိရသည်။

သတင်းစဉ်

သထုံမြို့နယ် ကျောင်းပြင်ပအလယ်တန်းပညာရေး အခြေစိုက်စခန်းဖွင့်ပွဲအခမ်းအနား ကျင်းပ

သထုံ ဩဂုတ် ၄ မွန်ပြည်နယ် သထုံမြို့နယ်၌ ကျောင်းပြင်ပနှင့် တစ်သက်တာ ပညာရေးဦးစီးဌာနက စီစဉ်ပြုလုပ် သည့် ကျောင်းပြင်ပ အလယ်တန်း ပညာရေး(NFME) အခြေစိုက် စခန်း ဖွင့်ပွဲအခမ်းအနားကို ဩဂုတ် ၁ ရက် မွန်းလွဲပိုင်းက လိပ်အင်းရပ်ကွက် ရွာဦး သမီးတော်ကုန်း ကျောင်းတိုက် ၌ ကျင်းပသည်။

အခမ်းအနားတွင် သထုံခရိုင် အုပ်ချုပ်ရေးမှူး ဦးစိုးအောင်က ကျောင်းပြင်ပ ပညာရေးသည် အကြောင်း အမျိုးမျိုးကြောင့် ကျောင်းပြင်ပသို့ရောက်ရှိနေသော ကလေးများအတွက် တန်းညီ ပညာရေးဖြစ်ကြောင်း ပထမ အကြိမ် ပညာသင်ယူခွင့် ဆုံးရှုံးခဲ့ သည့် ကလေးများအတွက် ဒုတိယ အကြိမ် ကြိုးစားခွင့် ဖန်တီးပေး သည့် အခွင့်အလမ်းကို ကူညီ ဆောင်ရွက်ပေးကြရန် တိုက်တွန်း လိုပါကြောင်း အမှာစကား ပြောကြားသည်။

ဆက်လက်၍ ခရိုင်ပညာရေးမှူး ရုံးမှ လက်ထောက်ညွှန်ကြားရေး



မှူး ဦးသန်းဆွေနှင့် ကျောင်းပြင်ပ ပညာရေးပြည်နယ်ကြီးကြပ်ရေးမှူး ဦးတင်ထွန်းတို့က ကျောင်းပြင်ပ ပညာရေးလုပ်ငန်း အခြေအနေနှင့် အခြေစိုက်စခန်း ဆောင်ရွက်မှု အခြေအနေတို့ကို ရှင်းလင်း ပြောကြားသည်။

ယင်းနောက် သထုံခရိုင်နှင့် မြို့နယ်ပညာရေးမှူးရုံးမှ တာဝန် ရှိသူများက ကျောင်းသုံးပုံနှိပ် စာအုပ် (မိတ္တူ) ၁၀ စုံနှင့် ဗလာ စာအုပ်တို့ကို ပေးအပ်လှူဒါန်းပြီး အလှူရှင်များက ကျောင်းပြင်ပ အလယ်တန်းပညာရေးအခြေစိုက် စခန်းအတွက် ကျောင်းသုံး ဗလာစာအုပ်နှင့် အလှူငွေ စုစုပေါင်း ငွေကျပ် ၈၆ သိန်းခန့်

ပေးအပ်လှူဒါန်းကြရာ ခရိုင် အုပ်ချုပ်ရေးမှူးနှင့် တာဝန်ရှိသူ များက လက်ခံရယူပြီး ဂုဏ်ပြု မှတ်တမ်းလွှာများ ပြန်လည် ပေးအပ်ခဲ့သည်။

သထုံမြို့နယ်တွင် နိုင်ငံတော် ဘတ်ဂျက်ဖြင့် ဖွင့်လှစ်ခွင့်ရသည့် ကျောင်းပြင်ပ မူလတန်းပညာရေး (NFPE) အခြေစိုက်စခန်းလေးခုနှင့် ယနေ့ဖွင့်လှစ်သည့် ကျောင်းပြင်ပ အလယ်တန်းပညာရေး (NFME) အခြေစိုက်စခန်း တစ်ခုဖြစ် ကြောင်း ယခုဖွင့်လှစ်သည့် အခြေစိုက်စခန်းမှာ ကိုယ့်အား ကိုယ်ကိုး အခြေစိုက်စခန်းဖြစ် ကြောင်း သိရသည်။

ခရိုင်(ပြန်/ဆက်)

ကျောက်တန်းမြို့နယ်၌ မုန့်အမျိုးမျိုးထုတ်လုပ်မှု သင်တန်းဖွင့်

ကျောက်တန်း ဩဂုတ် ၄ ရန်ကုန်တိုင်းဒေသကြီးသန်လျင် ခရိုင် အသေးစားစက်မှုလက်မှု လုပ်ငန်းဦးစီးဌာနက အသေးစား ကုန်ထုတ်လုပ်ငန်းများ ဖန်တီးပေး နိုင်ရေးနှင့် ကျေးလက်နေထိုင်သူ စုဝင်ငွေတိုး စီမံကိန်းအစီအစဉ်ဖြင့် ကျောက်တန်းမြို့နယ်၌ မုန့်အမျိုး မျိုးထုတ်လုပ်မှု နည်းပညာ သင်တန်းဖွင့်ပွဲကို ယနေ့ တွင် ကျောက်တန်းမြို့နယ် အလယ်ပိုင်းရပ်ကွက်၌ ကျင်းပ သည်။

ရှင်းလင်းပြောကြား အခမ်းအနားကို မြို့နယ်စီမံ



ခန့်ခွဲရေးနှင့် အုပ်ချုပ်ရေးကော်မတီ အဖွဲ့အဖွဲ့ဝင် (၂) ဦးစိုးမြင့်ကျော်က ဖွင့်ပွဲ အမှာစကားပြောကြားကာ ရန်ကုန်တိုင်းဒေသကြီးအသေးစား စက်မှုလက်မှုလုပ်ငန်းဦးစီးဌာနမှ ဒုတိယ ညွှန်ကြားရေးမှူး ဒေါ်အေးကျော့ခိုင်က သင်တန်း

ဖွင့်လှစ်ရခြင်း ရည်ရွယ်ချက်ကို ရှင်းလင်းပြောကြားသည်။ အဆိုပါ သင်တန်းကို သင်တန်းသား ၁၅ ဦးဖြင့် ဩဂုတ် ၄ ရက်မှ ၁၇ ရက်အထိ ဖွင့်လှစ် သွားမည်ဖြစ်ကြောင်း သိရသည်။

မြို့နယ်(ပြန်/ဆက်)

လွိုင်လင်မြို့နယ်၌ သမဝါယမအသင်းစု၏အရပ်ရပ်ဆိုင်ရာ စည်းဝေး

လွိုင်လင် ဩဂုတ် ၄ ရှမ်းပြည်နယ် (တောင်ပိုင်း) လွိုင်လင်မြို့နယ် သမဝါယမ အသင်းစုလီမိတက်၏ ၂၀၂၄-၂၀၂၅ ဘဏ္ဍာနှစ်အတွက်

အရပ်ရပ်ဆိုင်ရာ အစည်းအဝေး နှင့် အမှုဆောင်ဒါရိုက်တာအဖွဲ့ ရွေးချယ်ပွဲကို ယနေ့နံနက်ပိုင်းက ပြန်ကြားရေးနှင့် ပြည်သူ့ဆက်ဆံ ရေးဦးစီးဌာန လူထုအခြေပြုဗဟို

ဌာန ခန်းမ၌ကျင်းပသည်။ ပြောကြား အခမ်းအနားတွင် ရှမ်းပြည်နယ် သမဝါယမဦးစီးဌာန ညွှန်ကြား ရေးမှူး ဦးကျော်မိုးတင့်က အမှာ စကားပြောကြားသည်။ ဆက်လက် ၍ မြို့နယ်သမဝါယမအသင်းစု ၏ ၂၀၂၄-၂၀၂၅ ဘဏ္ဍာနှစ် အတွက် ငွေစာရင်းရှင်းတမ်းနှင့် ရှေ့လုပ်ငန်းစဉ်များ ဖတ်ကြားပြီး အမှုဆောင် ဒါရိုက်တာအဖွဲ့သစ် များက ကတိသစ္စာခံယူခဲ့ကြောင်း သိရသည်။

လွိုင်လင်ခိုး



☐ စာမျက်နှာ ၆ မှ ယုံကြည်မှုရှိရင် အောင်မြေတစ်ဝက် နှင်းပြီလို့မှတ်၊ ဖိအားဒဏ်ခံနိုင်အောင် စိတ်ကိုအမြဲလေ့ကျင့်ပါ။

အောင်မြင်မှုဆိုတာ ကြိုးစားမှုကြောင့်ရလာတာ အရည်အချင်းရှိလို့ရတာ၊ တိုက်ဆိုင်မှုမဟုတ် ကြောင်း ပြနိုင်ရမယ်။ လဲကျမသွားနဲ့၊ ပြိုလဲမသွားနဲ့၊ လဲရင်ရုန်းထ ဘယ်တော့မှမရှုံးစေနဲ့။ ဘယ်လို အခက်အခဲရှိရှိလုပ်မယ်၊ ကိုင်မယ်ဆိုတဲ့ စိတ်ဓာတ် ကသာ အရာ။ အသင်းလိုက်မှာ သက်သောင့် သက်သာနဲ့လိုက်မယ်ဆိုတဲ့စိတ် ဘယ်တော့မှ မတွေ့ပါနဲ့။ ချွေးထွက်များမှ သွေးထွက်နည်းမယ်၊ အနာခံမှအသာစံရမယ့် စိတ်ဓာတ်နဲ့အတူ မိမိဘဝ တစ်သက်တာဂုဏ်ယူနေရမယ့် ချန်ပီယံဆိုတဲ့

ဆုလာဘ်အတွက် ယခု ခဏတာနာကျင်မှုတွေကို မေ့ထားလိုက်ပါ။ အနာဂတ်ဆိုတာ မျှော်မှန်းနေရုံနဲ့ မပြီး၊ ဖန်တီးမှုရှိမှသာ လှပတဲ့အနာဂတ်ဖြစ်လာ မှာပါ။

နေ့တိုင်းနေ့တိုင်းမှာ မနေ့ကထက် ဒီနေ့ ငါဘယ်လောက် ပိုကောင်းအောင်လုပ်နိုင်သလဲ၊ အမြဲဆန်းစစ်နေပါ။ ဒါမှသာ ယနေ့နာကျင်မှုဟာ နောက်တစ်နေ့အတွက် ချို့မြန်မှုဖြစ်ပါမယ်။ အားကစားပြိုင်ပွဲတစ်ခု အောင်မြင်မှုအတွက် ဆန္ဒ၊ အသိ၊ နည်းနာ ထိုသုံးခုမှာ ထက်သန်တဲ့ဆန္ဒက အရေးကြီးဆုံးလို့ ယူဆပါတယ်။ ဆန္ဒပြင်းထန်မှု ရှိနေရင် အင်အားနဲ့ နည်းနာ နည်းပရိယာယ်တို့ ကလည်း နောက်က ထက်ကြပ်လိုက်ပါလာမှာပဲ။

သေချာတာကတော့ ထက်သန်တဲ့စိတ်ဓာတ်မရှိဘဲ အောင်မြင်မှုဆိုတာ ဘယ်တော့မှရောက်မလာဘူး ဆိုတာပဲ။ ဒီလိုကြိုးစားရင် ဒီလိုအောင်မြင်မှု ရမယ်ဆိုတဲ့ မမှီတ်မသုန်ယုံကြည်ချက်ရှိနေရင် ဒီပုံ ဒီနည်းလမ်းအတိုင်း လုပ်မယ် ကြိုးစားမယ်ဆိုတဲ့ ခံယူချက်လည်း လိုက်လာမှာပဲ။ ခံယူတဲ့အတိုင်း ကြိုးစားခဲ့ရင် အောင်မြင်မှုက လက်တစ်ကမ်းမှာပါ။

နောက်ဆုံးအချက်အားပေးချင်တာက အိပ်မက် ဆိုတာ ဘယ်အိပ်မက်မှ မကြိုးစားဘဲနဲ့တော့ မရနိုင်ပါဘူး။ ခက်ခက်ခဲခဲကြိုးစားမှုရဲ့နောက်မှာ ချိုမြိန်တဲ့အောင်မြင်မှု ရှိနေတယ်ဆိုတဲ့အတွက် ကြောင့်... သူတို့အားလုံး ကောင်းကောင်းလုပ်နိုင် ကြမယ်၊ ယခင်စံချိန်ကောင်းတွေကို ချိုးနိုင်ကြမယ်။

နိုင်ငံတော်အလံ ကွင်းအနံ့ လွှမ်းသွားမယ်၊ အဆုံးမှာ အောင်ပွဲနဲ့အတူ ပြန်လာကြမယ်ဆိုတာ ဘယ်အချိန်၊ ဘယ်ကာလ၊ ဘယ်နေရာမှာမှ သံသယရှိမှာ မဟုတ်တော့ပါ။

အထူးသဖြင့် ယခုဆောင်းပါးဟာ (၃၃)ကြိမ် မြောက် ဆီးဂိမ်းပြိုင်ပွဲဝင်တွေအတွက် အဓိက ရည်ရွယ်တဲ့ အားပေးမှု လှုံ့ဆော်တိုက်တွန်းမှုတွေ ဖြစ်သော်လည်း... ကိုယ်စီကိုယ်စီ ကောင်းမွန်တဲ့ အနာဂတ်တစ်ခုအတွက် ရည်မှန်းချက်ထား ကြိုးစားနေကြသူတွေ၊ ဘဝကို အနိုင်မခံအရှုံးမပေး ကြိုးစားနေကြသူအားလုံး.. အထူးသဖြင့် ကျောင်းသားလူငယ်တွေအတွက်လည်း ရည်ရွယ် ချက်တွေ ပါဝင်သွားခဲ့ပြီးဖြစ်ပါတယ်။ ။

တက္ကသိုလ်ဝင်စာမေးပွဲတွင် ထူးချွန်စွာအောင်မြင်ခဲ့ကြသည့် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ ဝန်ထမ်းသားသမီးများအား ဂုဏ်ပြုဆုချီးမြှင့်ပွဲအခမ်းအနား ကျင်းပ

နေပြည်တော် ဩဂုတ် ၄၊ ၂၀၂၄-၂၀၂၅ ပညာသင်နှစ် တက္ကသိုလ်ဝင်စာမေးပွဲတွင် ထူးချွန်စွာအောင်မြင်ခဲ့သည့် လူဝင်မှုကြီးကြပ်ရေးနှင့် ပြည်သူ့အင်အား ဝန်ကြီးဌာနမှ ဝန်ထမ်းသားသမီး၊ ကျောင်းသား ကျောင်းသူများအား ဂုဏ်ပြုဆုချီးမြှင့်ပွဲ အခမ်းအနားကို ယနေ့မွန်းလွဲပိုင်းတွင် နေပြည်တော်ရှိ အဆိုပါဝန်ကြီးဌာန အစည်းအဝေးခန်းမ၌ ကျင်းပသည်။

အခမ်းအနားသို့ လူဝင်မှုကြီးကြပ်ရေးနှင့် ပြည်သူ့အင်အား ဝန်ကြီးဌာန ပြည်ထောင်စုဝန်ကြီး ဦးမြင့်ကြိုင်၊ ဒုတိယဝန်ကြီး ဦးဌေးလှိုင်၊ အမြဲတမ်းအတွင်းဝန်၊ အရာထမ်း၊ အမှုထမ်းများနှင့် ၂၀၂၄-၂၀၂၅ ပညာသင်နှစ် တက္ကသိုလ်ဝင်စာမေးပွဲတွင် ထူးချွန်စွာအောင်မြင်ခဲ့ကြသည့် ဝန်ထမ်းသားသမီး၊ ကျောင်းသား ကျောင်းသူများ တက်ရောက်ကြသည်။

ဦးစွာ ပြည်ထောင်စုဝန်ကြီးက နိုင်ငံတော်ကပညာရေးကဏ္ဍမြှင့်တင်ရေး၊ ကျောင်းသား ကျောင်းသူများ အနေဖြင့်ပညာရေးကိုအလေးထားကာ တန်းစဉ်အလိုက် ထူးချွန်စွာ အောင်မြင်ရေး ကြိုးစားကြစေလို



ကြောင်း၊ တက္ကသိုလ်ပညာရပ်များကို ယခုကဲ့သို့ ထူးချွန်အောင်မြင်အောင် ကြိုးစားကြရန်နှင့် မိဘများကလည်း သားသမီးများ၏ ပညာရည်မြှင့်တင်ရေးကို အလေးထား အားပေးဆောင်ရွက်ကြစေလိုကြောင်း ပြောကြားသည်။ ထို့နောက် ၂၀၂၄-၂၀၂၅ ပညာသင်နှစ် တက္ကသိုလ်ဝင်စာမေးပွဲတွင် ထူးချွန်စွာအောင်မြင်ခဲ့ကြသည့် ဝန်ကြီးဌာနမှ ဝန်ထမ်းသားသမီး၊ ကျောင်းသား ကျောင်းသူများ

အား ပြည်ထောင်စုဝန်ကြီးနှင့် ဒုတိယဝန်ကြီးတို့က ဂုဏ်ပြုဆုများ ပေးအပ်ချီးမြှင့်ကြသည်။ ၂၀၂၄-၂၀၂၅ ပညာသင်နှစ် တက္ကသိုလ်ဝင် စာမေးပွဲတွင် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ ဝန်ထမ်းသားသမီး၊ ကျောင်းသား ကျောင်းသူဘာသာစုံခြောက်ဘာသာဂုဏ်ထူးရှင်နှစ်ဦး၊ ငါးဘာသာဂုဏ်ထူးရှင်တစ်ဦး၊ လေးဘာသာဂုဏ်ထူးရှင်လေးဦး၊ သုံးဘာသာဂုဏ်ထူးရှင်

ရှစ်ဦး၊ နှစ်ဘာသာဂုဏ်ထူးရှင်ကိုးဦး၊ တစ်ဘာသာဂုဏ်ထူးရှင် ၁၆ ဦး စုစုပေါင်း ဂုဏ်ထူးရကျောင်းသား ကျောင်းသူ ၄၀ ရှိပြီး နေပြည်တော်အပါအဝင် သက်ဆိုင်ရာတိုင်းဒေသကြီး၊ ပြည်နယ်များရှိ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ဦးစီးမှူးရုံးများတွင် ဂုဏ်ပြုဆုချီးမြှင့်ပွဲ အခမ်းအနားများကို တစ်ပြိုင်တည်း ကျင်းပခဲ့ကြောင်း သိရသည်။

သတင်းစဉ်

ဟင်္သာတမြို့နယ်၌ အာဟာရဖွံ့ဖြိုးရေးရက်သတ္တပတ် စံပြမိခင်ပြိုင်ပွဲနှင့် ဆုပေးပွဲကျင်းပ



ဟင်္သာတ ဩဂုတ် ၄

ဧရာဝတီတိုင်းဒေသကြီး ဟင်္သာတမြို့နယ်၌ ၂၀၂၅ ခုနှစ်အာဟာရဖွံ့ဖြိုးရေး ရက်သတ္တပတ်(ပထမပတ်) မိခင်နှစ်စနစ်တကျ တိုက်ကျွေးရေး ရက်သတ္တပတ်လှုပ်ရှားမှုအဖြစ် ယနေ့နံနက်ပိုင်းက မြို့နယ်အထွေထွေ

အုပ်ချုပ်ရေးဦးစီးဌာနရုံး အစည်းအဝေးခန်းမ၌ စံပြမိခင်ပြိုင်ပွဲနှင့် ဆုပေးပွဲအခမ်းအနားကို ကျင်းပသည်။

ပညာပေးဟောပြော

ဦးစွာ ပြိုင်ပွဲဝင်မိခင်များ စာရင်းရေးသွင်းခြင်းနှင့် သက်ဆိုင်ရာအလိုက် တာဝန်ရှိသူများက စံပြမိခင်ရွေးချယ်ခြင်းတို့ဆောင်ရွက်ခဲ့ကြပြီး မြို့နယ်ပြည်သူ့ကျန်းမာရေးဌာနက မိခင်နှစ်စနစ်တကျ တိုက်ကျွေးခြင်းအကြောင်း ပညာပေးဟောပြောသည်။

ထို့နောက် ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးလှိုင်ထွန်းနှင့် တာဝန်ရှိသူများက စံပြမိခင်ပြိုင်ပွဲဆုရရှိသူများအား ဆုများချီးမြှင့်ခဲ့သည်။ ယင်းနောက် ခရိုင်မိခင်နှင့် ကလေးစောင့်ရှောက်မှုကြီးကြပ်ရေးအဖွဲ့ဥက္ကဋ္ဌ ဒေါ်သက်သက်ဦးနှင့် အဖွဲ့ဝင်များ၊ မြို့နယ်မိခင်နှင့် ကလေးစောင့်ရှောက်ရေးအသင်းဥက္ကဋ္ဌ ဒေါ်ခိုင်ခိုင်လွင်နှင့် အဖွဲ့ဝင်များက ပြိုင်ပွဲဝင်မိခင်နှင့် ကလေးများအား အမှတ်တရလက်ဆောင်ပစ္စည်းများ ပေးအပ်ခဲ့ကြောင်း သိရသည်။

ကိုဇော်(ဟင်္သာတ)

မအူပင်မြို့၌ အာဟာရဖွံ့ဖြိုးရေးရက်သတ္တပတ်လှုပ်ရှားမှု အခမ်းအနားကျင်းပ

မအူပင် ဩဂုတ် ၄
ဧရာဝတီတိုင်း ဒေသကြီး မအူပင်မြို့၌ ၂၀၂၅ ခုနှစ် အာဟာရဖွံ့ဖြိုးရေး ရက်သတ္တပတ်လှုပ်ရှားမှု အခမ်းအနားကို ယနေ့နံနက်ပိုင်းက အမှတ်(၅)ရပ်ကွက်ရှိ ခရိုင် ပြည်သူ့ကျန်းမာရေးဦးစီးဌာနရုံး အစည်းအဝေးခန်းမ၌ ကျင်းပသည်။

ပစ္စည်းများပေးအပ်
အခမ်းအနားတွင် မအူပင်ခရိုင် မိခင်နှင့် ကလေးစောင့်ရှောက်မှုကြီးကြပ်ရေးအဖွဲ့ ဥက္ကဋ္ဌ ဒေါ်ဌေးဌေးမော်က အမှာစကား ပြောကြားပြီး ခရိုင်ပြည်သူ့



ကျန်းမာရေး ဦးစီးဌာနမှူး ဒေါက်တာစိုးသက်က စီတာမင်အေချို့တွဲမှုကြောင့် ဖြစ်ပွားတတ်သည့် ရောဂါ လက္ခဏာများနှင့်

သန့်ကောင် ရောဂါကာကွယ်ရန် နည်းလမ်းများကို ပြောကြားသည်။ ယင်းနောက် တာဝန်ရှိသူများက ငါးနှစ်အောက် ကလေးငယ်

များအား အင်အားပြည့် စီတာမင်အေ၊ သန့်ချဆေးနှင့် အာဟာရမှုန့်များ တိုက်ကျွေးခဲ့ကြပြီး ပြည်သူ့ကျန်းမာရေးနှင့် ကုသရေးဝန်ထမ်းများက အာဟာရထောက်ပံ့ပစ္စည်းများပေးအပ်ခဲ့ကြသည်။

ဆက်လက်၍ ကိုယ်ဝန်ဆောင်မိခင်များနှင့် နို့တိုက်မိခင်များအား ခရိုင်မိခင်နှင့် ကလေးစောင့်ရှောက်မှုကြီးကြပ်ရေးအဖွဲ့ ဥက္ကဋ္ဌနှင့် အဖွဲ့ဝင်များ၊ အမျိုးသမီးရေးရာအဖွဲ့အဖွဲ့ဝင်များက ကြက်ဥများနှင့် ချီးမြှင့်ငွေများ ပေးအပ်ခဲ့ကြောင်း သိရသည်။

အောင်မြင်မြတ်(ပြန်/ဆက်)

ရခိုင်တိုင်းရင်းသားများပါတီ (Rakhine Nationalities Party)ကို နိုင်ငံရေးပါတီအဖြစ် မှတ်ပုံတင်ခွင့်ပြု

ပြည်ထောင်စုသမ္မတမြန်မာနိုင်ငံတော် ပြည်ထောင်စုရွေးကောက်ပွဲကော်မရှင်ကြေညာချက်အမှတ် (၄ / ၂၀၂၅) ၁၃၈၇ ခုနှစ်၊ ဝါခေါင်လဆန်း ၁၁ ရက် (၂၀၂၅ ခုနှစ်၊ ဩဂုတ်လ ၄ ရက်)

ရခိုင်တိုင်းရင်းသားများပါတီ (Rakhine Nationalities Party) ကို နိုင်ငံရေးပါတီအဖြစ် မှတ်ပုံတင်ခွင့်ပြုခြင်း

ရခိုင်ပြည်နယ်၊ ကျောက်ဖြူမြို့၊ အလယ်ပိုင်းရပ်ကွက်၊ ဦးဥတ္တမလမ်း၊ အမှတ်(၄၉)တွင် ပါတီရုံးချုပ် ဖွင့်လှစ်ထားရှိသော ရခိုင်တိုင်းရင်းသားများပါတီ (Rakhine Nationalities Party) ကို ၂၀၂၅ ခုနှစ်၊ ဩဂုတ်လ ၄ ရက်နေ့မှစ၍ နိုင်ငံရေးပါတီများမှတ်ပုံတင်ခြင်းဥပဒေ ပုဒ်မ ၉ နှင့်အညီ မှတ်ပုံတင်ခွင့်ပြုကြောင်း ကြေညာလိုက်သည်။

ရခိုင်တိုင်းရင်းသားများပါတီ (Rakhine Nationalities Party) ၏ မှတ်ပုံတင် အမှတ်မှာ(၅၈) ဖြစ်ပါသည်။

(ပုံ) သန်းစိုး

ဥက္ကဋ္ဌ

ပြည်ထောင်စုရွေးကောက်ပွဲကော်မရှင်

ကန့်ကွက်နိုင်ကြောင်း အများသိစေရန် ကြေညာခြင်း

၁။ ရန်ကုန်တိုင်းဒေသကြီး၊ အင်းစိန်မြို့နယ်၊ နံ့သာကုန်းရပ်ကွက်၊ ဇီးအုန်ကုန်းလမ်း၊ ခြံအမှတ် (၁၇/A) တွင် ပါတီရုံးချုပ်တည်ရှိသော ငြိမ်းချမ်းရေးနှင့် ဖွံ့ဖြိုးရေးပါတီက နိုင်ငံရေးပါတီများမှတ်ပုံတင်ခြင်းဥပဒေ ပုဒ်မ ၅ အရ နိုင်ငံရေးပါတီအဖြစ် မှတ်ပုံတင်ခွင့်ပြုရန် ၂၈-၇-၂၀၂၅ ရက်နေ့တွင် လျှောက်ထားလာပါသည်။ ယင်းသို့ လျှောက်ထားရာတွင် ပါတီအမည်၊ အလံနှင့် တံဆိပ်တို့ကို ဖော်ပြပါအတိုင်း အသုံးပြုမည်ဖြစ်ကြောင်း တင်ပြလာပါသည်။

၂။ ယင်းအဖွဲ့အစည်းက အသုံးပြုမည့် ပါတီအမည်၊ အလံနှင့် တံဆိပ်တို့ကို ကန့်ကွက်လိုက် ယခုကြေညာသည့်နေ့မှစ၍ (၇)ရက်အတွင်း ခိုင်လုံသောအထောက်အထားများဖြင့် ပြည်ထောင်စုရွေးကောက်ပွဲကော်မရှင်သို့ ကန့်ကွက်နိုင်ပါကြောင်း နိုင်ငံရေးပါတီများ မှတ်ပုံတင်ခြင်းနည်းဥပဒေ ၁၄ (ဃ)အရ အများသိစေရန် ကြေညာအပ်ပါသည်။

ငြိမ်းချမ်းရေးနှင့် ဖွံ့ဖြိုးရေးပါတီ၏ အလံပုံစံ



ငြိမ်းချမ်းရေးနှင့် ဖွံ့ဖြိုးရေးပါတီ၏ တံဆိပ်ပုံစံ



ပြည်ထောင်စုရွေးကောက်ပွဲကော်မရှင်

ပြည်သူ့ကျန်းမာရေးဦးစီးဌာနတွင် ဝန်ထမ်းသစ် ၇၃၀၅ ဦး ခန့်ထားနိုင်ခဲ့ပြီး ၃၁၉၂ ဦးကို ရာထူးတိုးမြှင့်ပေးနိုင်ခဲ့မှုကြောင့် ကုသရေးလုပ်ငန်းများ ပိုမိုထိရောက်စွာဆောင်ရွက်နိုင်

နေပြည်တော် ဩဂုတ် ၄

ကျန်းမာရေးဝန်ကြီးဌာန ပြည်ထောင်စုဝန်ကြီး ဒေါက်တာသက်ခိုင်ဝင်းသည် ယနေ့နံနက်ပိုင်းတွင် ပြည်သူ့ကျန်းမာရေးဦးစီးဌာန ကုသရေးဦးစီးဌာနမှ တာဝန်ရှိသူများ၊ နေပြည်တော်၊ တိုင်းဒေသကြီး၊ ပြည်နယ် ပြည်သူ့ကျန်းမာရေးနှင့် ကုသရေးဦးစီးဌာနတို့မှ ဌာနမှူးများနှင့်တွေ့ဆုံအမှာစကားပြောကြားသည်။

တွေ့ဆုံပွဲသို့ ကျန်းမာရေးဝန်ကြီးဌာန ဒုတိယ ဝန်ကြီး ဒေါက်တာအေးထွန်း၊ ပြည်ထောင်စုဝန်ကြီးရုံး၊ ပြည်သူ့ကျန်းမာရေးဦးစီးဌာနနှင့် ကုသရေးဦးစီးဌာန တို့မှ ဌာနဆိုင်ရာတာဝန်ရှိသူများ၊ နေပြည်တော်၊ တိုင်းဒေသကြီး၊ ပြည်နယ် ပြည်သူ့ကျန်းမာရေးနှင့် ကုသရေးဦးစီးဌာနတို့မှ ဌာနမှူးများ တက်ရောက် ကြသည်။

တွေ့ဆုံပွဲတွင် ပြည်ထောင်စုဝန်ကြီးက ကျန်းမာရေးဝန်ကြီးဌာနအနေဖြင့် အခြေခံကျန်းမာ ရေးဝန်ထမ်း ၄၇၉၅ ဦး၊ သားဖွားဆရာမ ၁၀၅၈ ဦး၊ သွားဘက်ဆိုင်ရာဆရာဝန် ၂၂၂ ဦး အပါအဝင် ပြည်သူ့ ကျန်းမာရေးဦးစီးဌာနတွင် ဝန်ထမ်းသစ် ၇၃၀၅ ဦး ခန့်ထားနိုင်ခဲ့ပြီး ၃၁၉၂ ဦးကို ရာထူးတိုးမြှင့်ပေးနိုင်ခဲ့ ကြောင်း၊ ပြည်သူ့ဆေးရုံများတွင် ခုတင်(၅၀)အဆင့် အထိ အထူးကုဆရာဝန်များ ခန့်ထားနိုင်ခြင်းနှင့်



သစ်လွင်လက်ထောက်ဆရာဝန်များနှင့် သစ်လွင် သွားနှင့် ခံတွင်းဆရာဝန်များ ထပ်မံခန့်ထားနိုင်ခြင်း ကြောင့် ကုသရေးလုပ်ငန်းများ ပိုမိုထိရောက်စွာ ဆောင်ရွက်နိုင်ခဲ့ကြောင်း။

ပုဂ္ဂလိက ကျန်းမာရေးဝန်ဆောင်မှုအရည်အသွေး မြင့်မားစေရေးအတွက် ဗဟိုအဖွဲ့အနေဖြင့် စနစ် တကျကြပ်မတ်ဆောင်ရွက်နိုင်ခဲ့ကြောင်း၊ ပြည်သူ့ ဆေးရုံများတွင် အခမဲ့ဓာတ်ခွဲ၊ ဓာတ်မှန်စမ်းသပ် စစ်ဆေးမှုများ တိုးမြှင့်လုပ်ဆောင်နိုင်ခြင်း၊ နိုင်ငံတော် ကတိုးမြှင့်ပံ့ပိုးပေးသည့် ကျန်းမာရေးရန်ပုံငွေဖြင့်

လိုအပ်သည့် ဆေးနှင့်ဆေးပစ္စည်း၊ ခေတ်မီစက်ကိရိယာပစ္စည်းများ ဖြည့်ဆည်းပေးနိုင်ခြင်းတို့ကြောင့် လူနာများ၏ စိုက်ထုတ်ကုန်ကျငွေ လျော့နည်းလာ သည်ကို ကောက်ခံရရှိသော အချက်အလက်များအရ တွေ့ရှိရကြောင်း၊ ကျန်းမာရေးဝန်ထမ်းများကိုလည်း ပညာရှင်ဘွဲ့ချီးမြှင့်ခြင်း၊ လုပ်အားခများ ချီးမြှင့်ခြင်း၊ ဝန်ထမ်းအိမ်ရာများ ဖြည့်ဆည်းပေးနိုင်ခြင်း စသည် ဖြင့် ပံ့ပိုးမှုများဆောင်ရွက်နိုင်ခဲ့ကြောင်း၊ တွေ့ရှိခဲ့ရ သော အားသာချက်များကို အရှိန်အဟုန်မပြတ် ဆက်လက်ဆောင်ရွက်ပြီး အားနည်းချက်များကို

ပြင်ဆင်ဆောင်ရွက်ကာ စာမျက်နှာသစ်ကို ပိုမိုလှပ စေရန်၊ နိုင်ငံတော်၏ ရည်မှန်းချက်များ အောင်မြင်စေ ရန်နှင့် ကျန်းမာရေးအဆင့်အတန်း ယခုထက် ပိုမို ကောင်းမွန်လာပြီး နိုင်ငံတော်ဖွံ့ဖြိုးတိုးတက်ရေး အတွက် အခြေခံအဆောက်အအုံဖြစ်စေရန် မိမိတို့ တစ်ယောက်ချင်းစီက ကြိုးပမ်းဆောင်ရွက်ကြရမည် ဖြစ်ကြောင်း ပြောကြားသည်။

ထို့နောက် ဒုတိယဝန်ကြီးက ကျန်းမာရေး စောင့်ရှောက်မှု အညွှန်းကိန်းများ တိုးတက်စေရေးနှင့် တွေ့ကြုံရသည့် ကျန်းမာရေးဆိုင်ရာပြဿနာများကို လျင်မြန်စွာတုံ့ပြန်ဆောင်ရွက်နိုင်သည့် ကျန်းမာရေး စနစ်ဖြစ်စေရေး ဆက်လက်ဆောင်ရွက်ကြရန် ပြောကြားသည်။

ယင်းနောက် ညွှန်ကြားရေးမှူးချုပ်များက ဌာန အလိုက် လုပ်ငန်းပိုင်းဆိုင်ရာများကို မှာကြားကြပြီး တက်ရောက်လာကြသည့် နေပြည်တော်၊ တိုင်းဒေသ ကြီး၊ ပြည်နယ်ပြည်သူ့ကျန်းမာရေးနှင့် ကုသရေး ဦးစီးဌာနတို့မှ ဌာနမှူးများက လုပ်ငန်းဆောင်ရွက်မှု နှင့် လိုအပ်ချက်များကို ဆွေးနွေးတင်ပြကြရာ ပြည်ထောင်စုဝန်ကြီး၊ ဒုတိယဝန်ကြီးနှင့် တာဝန်ရှိ သူများက ပေါင်းစပ်ညှိနှိုင်းဖြည့်ဆည်းပေးခဲ့ကြ ကြောင်း သိရသည်။ သတင်းစဉ်

တိုင်းရင်းဆေးပညာရပ်ဆိုင်ရာ စွမ်းရည်မြှင့်တင်ရေးသင်တန်း(အကြောပညာ) ဖွင့်ပွဲအခမ်းအနားကျင်းပ

ရန်ကုန် ဩဂုတ် ၄

ကျန်းမာရေး ဝန်ကြီးဌာန တိုင်းရင်းဆေးပညာ ဦးစီးဌာနက ကြီးမှူးဖွင့်လှစ်သည့် တိုင်းရင်း ဆေးပညာရပ်ဆိုင်ရာ စွမ်းရည် မြှင့်တင်ရေးသင်တန်း (အကြော ပညာ) ၂/၂၀၂၅ သင်တန်းဖွင့်ပွဲကို ယနေ့တွင် ရန်ကုန် (ခုတင် - ၁၀၀ ဆံ့) တိုင်းရင်းဆေးရုံကြီး ပဒေသ ရာဇဝန်ခန်းမ၌ ကျင်းပသည်။



အမှာစကားပြောကြား အခမ်းအနားတွင် တိုင်းရင်း ဆေးပညာဦးစီးဌာနမှ ညွှန်ကြား ရေးမှူး(ကုသရေး) က အတူ မြန်မာနိုင်ငံ တိုင်းရင်းဆေးပညာ ရပ်ဆိုင်ရာ အကြံပေးအဖွဲ့၊ မြန်မာနိုင်ငံ တိုင်းရင်းဆေး

အခမ်းအနားကို တိုင်းရင်း ဆေးပညာ ဦးစီးဌာနမှ ညွှန်ကြား ရေးမှူး(ကုသရေး) နှင့် အတူ မြန်မာနိုင်ငံ တိုင်းရင်းဆေးပညာ ရပ်ဆိုင်ရာ အကြံပေးအဖွဲ့၊ မြန်မာနိုင်ငံ တိုင်းရင်းဆေး

ကောင်စီ၊ ရန်ကုန်တိုင်းဒေသကြီး တိုင်းဦးစီးဌာနမှူး၊ တိုင်းရင်း ဆေးဝါး ထုတ်လုပ်သူများနှင့် ဆေးပစ္စည်း လုပ်ငန်းရှင်များ အသင်း၊ ဆေးရုံအုပ်ကြီး၊ ဒုတိယ ဆေးရုံအုပ်နှင့် ဆရာ ဆရာမများ၊

အလုပ်သင်ဆရာများ၊ သင်တန်း နည်းပြ ဆရာကြီး ဆရာမကြီးများ၊ သင်တန်းသား သင်တန်းသူများ တက်ရောက်ကြသည်။ အဆိုပါသင်တန်းကို ရန်ကုန် တိုင်းဒေသကြီး၊ ပဲခူးတိုင်းဒေသ ကြီး၊ ဧရာဝတီတိုင်းဒေသကြီး၊ ကရင်ပြည်နယ်နှင့် ရန်ကုန် တိုင်းရင်း ဆေးရုံကြီးတို့မှ သင်တန်းသား သင်တန်းသူ ၂၀ တို့အား ဆရာကြီး ဆရာမကြီးများ က ၁၄ရက်ကြာစာတွေ့လက်တွေ့ သင်ကြား ပို့ချပေးမည်ဖြစ် ကြောင်း သိရသည်။ ကိုဌေး



ကျေးသောင်းမြို့ ခရိုင်အဆင့် ရှာဖွေကယ်ဆယ်ရေးသင်တန်းဖွင့်ပွဲကျင်းပ

ကျေးသောင်း ဩဂုတ် ၄

တနင်္သာရီတိုင်းဒေသကြီး ကျေးသောင်းခရိုင် မီးသတ်ဦးစီးမှူး ရုံးက ကြီးမှူးကျင်းပသော ခရိုင်အဆင့် ရှာဖွေကယ်ဆယ်ရေးသင်တန်း (၁/၂၀၂၅)ဖွင့်ပွဲကို ယနေ့နံနက်ပိုင်းက ကျေးသောင်းခရိုင်၌ ကျင်းပသည်။ ပြောကြား

အခမ်းအနားတွင် ခရိုင်အုပ်ချုပ်ရေးမှူးဦးရဲမြတ်တင်က အမှာ စကားပြောကြားပြီး ခရိုင်မီးသတ်ဦးစီးမှူး ဦးမျိုးသူရဝင်းက ကျေးဇူးတင် စကားပြောကြားသည်။

အဆိုပါ ခရိုင်အဆင့်ရှာဖွေကယ်ဆယ်ရေးသင်တန်းတွင် သန္ဓေနှင့် အရန်မီးသတ်တပ်ဖွဲ့ဝင်များ၊ ကြက်ခြေနီတပ်ဖွဲ့ဝင်များနှင့် နာရေးကူညီမှု အသင်း၊ ပရဟိတအသင်းတို့မှ သင်တန်းသား ၅၀ အား ဩဂုတ် ၄ ရက်မှ ၁၅ ရက်အထိ သင်တန်းကာလနှစ်ပတ်တာ ရှာဖွေကယ်ဆယ်ရေး ဆိုင်ရာ သိသင့်သိထိုက်သည်များကို စာတွေ့၊ လက်တွေ့ သင်ကြားပို့ချ ပေးသွားမည်ဖြစ်ကြောင်း သိရသည်။

ခရိုင်(ပြန်/ဆက်)

မော်လိုက်မြို့ အခွန်ကောက်ခံမှုဆိုင်ရာ အသိပညာပေးဟောပြောပွဲကျင်းပ

မော်လိုက် ဩဂုတ် ၄

စစ်ကိုင်းတိုင်းဒေသကြီး မော်လိုက်မြို့၌ မြို့ပေါ်ရပ်ကွက်များမှ ဒေသခံပြည်သူများအား အခွန်ကောက်ခံမှုဆိုင်ရာ အသိပညာပေး ဟောပြောပွဲကို ဇူလိုင် ၃၀ ရက် နံနက်ပိုင်းက မြို့တော်ခန်းမ၌ ကျင်းပ သည်။

ရှင်းလင်းဆွေးနွေး

ဦးစွာ မော်လိုက်ခရိုင်အုပ်ချုပ်ရေးမှူး ဦးနေထွန်းအောင်က အမှာစကားပြောကြားသည်။ ထို့နောက် ခရိုင်စီမံကိန်းဦးစီးမှူးဦးအောင် ကျော်ဦးက အခွန်ကောက်ခံမှုဆိုင်ရာကိစ္စရပ်များ၊ မြို့နယ်စည်ပင်သာ ယာရေးအဖွဲ့ အမှုဆောင်အရာရှိ ဒေါ်ကေသွယ်မြမြဦးက စည်ပင်သာ ယာရေးအဖွဲ့၏ အခွန်ကောက်မှုများ၊ အခွန်ဦးစီးဌာန မြို့နယ်ဦးစီးမှူး



ဦးရဲမင်းသူက အခွန်ကောက်ခံမှုဆိုင်ရာဥပဒေပုဒ်မများကို ပရိဂျက်တာဖြင့် ပြသ၍ ရှင်းလင်းဆွေးနွေးခဲ့ကြကြောင်း သိရသည်။ ကိုထက်(ပြန်/ဆက်)



ကျောင်းကုန်းမြို့ ရေပြင်ရှာဖွေကယ်ဆယ်ရေး သရုပ်ပြလေ့ကျင့်

ကျောင်းကုန်း ဩဂုတ် ၄

ဧရာဝတီတိုင်းဒေသကြီး ကျောင်းကုန်းမြို့နယ် စီမံခန့်ခွဲရေးနှင့် အုပ်ချုပ်ရေးကော်မတီ၏ ဦးဆောင်မှုဖြင့် ရေပြင်ရှာဖွေကယ်ဆယ်ရေး သရုပ်ပြလေ့ကျင့်ခြင်းကို ယနေ့နံနက်ပိုင်းက အထွေထွေအုပ်ချုပ်ရေး ဦးစီးဌာနရုံးရှေ့ ဒါးကမြစ်အတွင်း ကျင်းပသည်။

အဆိုပါ ရေပြင်ရှာဖွေကယ်ဆယ်ရေး သရုပ်ပြလေ့ကျင့်ရာသို့ မြို့နယ် စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌ ဦးကိုကိုဦးနှင့် ကော်မတီ ဝင်များ၊ ဌာနဆိုင်ရာတာဝန်ရှိသူများ တက်ရောက်ကြပြီး မြို့နယ် မီးသတ် ဦးစီးမှူး ဦးတင်ဝင်း ဦးဆောင်၍ ရှာဖွေကယ်ဆယ်ရေးတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ ကြက်ခြေနီတပ်ဖွဲ့ဝင်များက သဘာဝဘေး ကြုံတွေ့ရသည့်သူအား ရှာဖွေကယ်ဆယ်ကာ ရှေးဦးပြုစုနည်းဖြင့် ကုသပေးပြီး အရေးပေါ်ယာဉ်ဖြင့် ဆေးရုံသို့ပို့ဆောင်ခြင်းတို့ကို သရုပ်ပြ လေ့ကျင့်ခဲ့ကြကြောင်း သိရသည်။ မြို့နယ်(ပြန်/ဆက်)

ညအချိန်အိပ်နေချိန်တွင် လျှပ်စစ်မီးများ ပိတ်ထားခြင်းဖြင့် လျှပ်စစ်ကို နေ့စဉ် ချွေတာသင့်ပါသည်

အဂတိလိုက်စားမှုတိုက်ဖျက်ရေး အသိပညာပေးဆိုင်ရာ ပို့စတာ၊ ပန်းချီနှင့် ဗီဒီယိုပြိုင်ပွဲသို့ ဝင်ရောက်ယှဉ်ပြိုင်နိုင်ရေး ဖိတ်ခေါ်ခြင်း

၁။ အဂတိလိုက်စားမှုတိုက်ဖျက်ရေးဆိုင်ရာ အသိပညာပေးပို့စတာ၊ ပန်းချီနှင့် ဗီဒီယိုပြိုင်ပွဲကို “အဂတိလိုက်စားမှုများတိုက်ဖျက်ဖို့ ပူးပေါင်းဆောင်ရွက်ကြပါစို့” ခေါင်းစဉ်ဖြင့် ကျင်းပပြုလုပ်သွားမည်ဖြစ်ရာ လူငယ်လူရွယ်များ ဝင်ရောက်ယှဉ်ပြိုင်နိုင်ပါကြောင်း ဖိတ်ခေါ်အပ်ပါသည်။

၂။ ပြိုင်ပွဲအတွက် စည်းကမ်းသတ်မှတ်ချက်များမှာ အောက်ဖော်ပြပါအတိုင်းဖြစ်ပါသည်-
(က) ပြိုင်ပွဲဝင်များသည် ၁၀ နှစ်မှ ၁၅ နှစ်၊ ၁၆ နှစ်မှ ၂၀ နှစ်၊ ၂၁ နှစ်မှ ၂၅ နှစ်ဟူ၍ အသက်အရွယ်အပိုင်းအခြား(၃)ခုခွဲခြား၍ (တစ်ဦးချင်း သို့မဟုတ် အဖွဲ့လိုက်) လူငယ်များ ပါဝင်ယှဉ်ပြိုင်နိုင်ပါသည်။

(ခ) ပို့စတာနှင့်စပ်လျဉ်း၍ အောက်ဖော်ပြပါသတ်မှတ်ချက်များနှင့်အညီ Hard Copy၊ Soft Copy (၂)စုံပြုစု၍ သာသနာရေးနှင့် ယဉ်ကျေးမှုဝန်ကြီးဌာန၊ ရုံးအမှတ် ၃၅၊ နေပြည်တော်သို့ ၃၁-၈-၂၀၂၅ ရက်နေ့ (၁၆:၀၀)နာရီမတိုင်မီ လူကိုယ်တိုင်ဖြစ်စေ၊ စာတိုက်မှတစ်ဆင့်ဖြစ်စေ၊ myatthujack@gmail.com သို့ e-mail ဖြင့်ဖြစ်စေ ပေးပို့နိုင်ပါသည်။ အသေးစိတ်အချက်အလက်နှင့် ပြိုင်ပွဲဝင်ခွင့်လျှောက်လွှာကို သာသနာရေးနှင့် ယဉ်ကျေးမှုဝန်ကြီးဌာန၏ Website: www.moculture.gov.mm နှင့် အဂတိလိုက်စားမှုတိုက်ဖျက်ရေးကော်မရှင်၏ Website: www.accm.gov.mm တို့တွင် အခမဲ့ Download ရယူနိုင်ပြီး ဦးမြတ်သူ၊ ဒုတိယညွှန်ကြားရေးမှူးချုပ်၊ အနုပညာဦးစီးဌာန၊ သာသနာရေးနှင့်ယဉ်ကျေးမှုဝန်ကြီးဌာန၊ ၀၉-၅၁၆၁၁၂၇ နှင့် ဦးလင်းဝေအောင်၊ ညွှန်ကြားရေးမှူး၊ အဂတိလိုက်စားမှုတိုက်ဖျက်ရေးကော်မရှင်ရုံး၊ ၀၉-၄၃၁၈၅၁၂၇ တို့သို့ ဆက်သွယ်စုံစမ်းမေးမြန်းနိုင်ပါသည်-

(၁) Format JPG A3 (297 x 420 mm) with the correct aspect ratio
(၂) Resolution 300 dpi
(၃) File Size 15 Mb ထက်မပိုစေရ။ ၁၀ file ထက် မပိုရပါ။
(င) ပို့စတာရေးဆွဲရာတွင် tablet များ၊ stylus များ၊ ကွန်ပျူတာပရိဂရမ်များ အသုံးပြု၍ ဂရပ်ဖစ်နည်းပညာဖြင့် ဖန်တီးရမည်။

(ဂ) ပန်းချီနှင့်စပ်လျဉ်း၍ အောက်ဖော်ပြပါသတ်မှတ်ချက်များနှင့်အညီ ပန်းချီ(မူရင်း)နှင့်အတူ Hard Copy (၂)စုံနှင့် Soft Copy CD (၁)ချပ် ပြုစု၍ သာသနာရေးနှင့် ယဉ်ကျေးမှုဝန်ကြီးဌာန၊ ရုံးအမှတ် ၃၅၊ နေပြည်တော်သို့ ၃၁-၈-၂၀၂၅ ရက်နေ့ (၁၆:၀၀)နာရီမတိုင်မီ လူကိုယ်တိုင်ဖြစ်စေ၊ စာတိုက်မှတစ်ဆင့်ဖြစ်စေ ပေးပို့နိုင်ပါသည်။ အသေးစိတ်အချက်အလက်နှင့် ပြိုင်ပွဲဝင်ခွင့်လျှောက်လွှာကို သာသနာရေးနှင့် ယဉ်ကျေးမှုဝန်ကြီးဌာန၏ Website: www.moculture.gov.mm နှင့် အဂတိလိုက်စားမှုတိုက်ဖျက်ရေးကော်မရှင်၏ Website: www.accm.gov.mm တို့တွင် အခမဲ့ Download ရယူနိုင်ပြီး ဒေါက်တာလှလှအောင်၊ ညွှန်ကြားရေးမှူး၊ အနုပညာဦးစီးဌာန၊ သာသနာရေးနှင့် ယဉ်ကျေးမှုဝန်ကြီးဌာန ၀၉-၅၁၉၄၁၁၂ နှင့် ဒေါ်နန်းရတနာထွန်း၊ ညွှန်ကြားရေးမှူး၊ အဂတိလိုက်စားမှုတိုက်ဖျက်ရေးကော်မရှင်ရုံး၊ ၀၉-၄၅၁၂၉၅၁၅ တို့သို့ ဆက်သွယ်စုံစမ်းမေးမြန်းနိုင်ပါသည်-

(၁) File Submission Format JPG၊ A3 (297x420 mm) with correct aspect ratio
(၂) Resolution 300 dpi
(၃) File Size 15 Mb ထက်မပိုစေရ။ ၁၀ file ထက် မပိုရပါ။
(င) ပန်းချီရေးဆွဲရာတွင် Pencil၊ Felt-tip Pen၊ Crayons၊ Paints၊ Sketch Markers၊ Sepia၊ Sanguine၊ Charcoal၊ Ink၊ Capillary Pen စသည့်ကိရိယာများအသုံးပြု၍ ရေးဆွဲနိုင်သည်။

အီလက်ထရောနစ်ပစ္စည်းများအသုံးပြု၍ ရေးဆွဲခြင်းမပြုရ။
(ဃ) ဗီဒီယိုနှင့်စပ်လျဉ်း၍ အောက်ဖော်ပြပါသတ်မှတ်ချက်များနှင့်အညီ Soft Copy (CD) ၂ ချပ်ပြုစု၍ ပြန်ကြားရေးဝန်ကြီးဌာန၊ ရုံးအမှတ် ၇၊ နေပြည်တော်သို့ ၃၁-၈-၂၀၂၅ ရက်နေ့ (၁၆:၀၀)နာရီမတိုင်မီ လူကိုယ်တိုင်ဖြစ်စေ၊ စာတိုက်မှတစ်ဆင့်ဖြစ်စေ၊ ms.khinmoeou@gmail.com သို့ e-mail ဖြင့်ဖြစ်စေ ပေးပို့နိုင်ပါသည်။ အသေးစိတ်အချက်အလက်နှင့် ပြိုင်ပွဲဝင်ခွင့်လျှောက်လွှာကို ပြန်ကြားရေးဝန်ကြီးဌာန၏ www.mrtv.gov.mm နှင့် အဂတိလိုက်စားမှုတိုက်ဖျက်ရေးကော်မရှင်၏ Website: www.accm.gov.mm တို့တွင် အခမဲ့ Download ရယူနိုင်ပြီး ဒေါ်ခင်မိုးဥ၊ ညွှန်ကြားရေးမှူး၊ မြန်မာ့အသံနှင့် ရုပ်မြင်သံကြား၊ ပြန်ကြားရေးဝန်ကြီးဌာန၊ ၀၉-၅၁၉၆၈၅၀ နှင့် ဒေါ်ဇော်မိုး၊ ညွှန်ကြားရေးမှူး၊ အဂတိလိုက်စားမှုတိုက်ဖျက်ရေးကော်မရှင်ရုံး၊ ၀၉-၄၀၀၄၀၅၆၇၅ တို့သို့ ဆက်သွယ်စုံစမ်းမေးမြန်းနိုင်ပါသည်-

(၁) Format mp 4၊
(၂) Resolution 3840 x 2160 p ထက်မပိုစေရ။
(၃) File Size 300 Mb ထက်မပိုစေရ။
(၄) Duration 120 Seconds ထက်မပိုစေရ။
(၅) Sound 16-bit, stereo၊ ၁၀ မိုင်ထက် မပိုရပါ။

၃။ ပြိုင်ပွဲဝင်လက်ရာများတွင် ပြိုင်ပွဲဝင်လက်ရာ၏ခေါင်းစဉ်၊ ရှင်းလင်းချက်စာသား (ပို့စတာများနှင့် ပန်းချီများအတွက်) သို့မဟုတ် တည်းဖြတ်ထားသော စာတန်းထိုးများ (ဗီဒီယိုများအတွက်)ကို ရုရှားဘာသာသို့မဟုတ် အင်္ဂလိပ်ဘာသာဖြင့်ဖော်ပြရန်နှင့် ပြိုင်ပွဲဝင်လက်ရာဖန်တီးသူ၏ Last name၊ First Name၊ အသက် (ဖန်တီးမှုအဖွဲ့လိုက်ဖြစ်ပါက တစ်ဦးချင်း၏ ပြိုင်ပွဲဝင်ခွင့်လျှောက်လွှာပါ အချက်အလက်များ) နှင့် နိုင်ငံ စသည့်အချက်အလက်များ ပါဝင်ရမည်။

၄။ ပြိုင်ပွဲဝင် ပို့စတာ၊ ပန်းချီနှင့် ဗီဒီယိုတို့အနက်မှ ပထမဆုရရှိသည့် ပို့စတာ၊ ပန်းချီနှင့် ဗီဒီယိုကို ရုရှားဖက်ဒရေးရှင်းနိုင်ငံ၊ ရှေ့နေချုပ်ရုံးသို့ မြန်မာနိုင်ငံကိုယ်စားပြုအနေဖြင့် ပေးပို့ယှဉ်ပြိုင်စေမည်ဖြစ်ပြီး ပထမဆုအပါအဝင် အကောင်းဆုံး ပို့စတာ၊ ပန်းချီ နှင့် ဗီဒီယို (၁၀)ခုစီကို အပြည်ပြည်ဆိုင်ရာ အဂတိလိုက်စားမှုဆောင်ရွက်ချက်များအတွက် ရုရှားဖက်ဒရေးရှင်းနိုင်ငံ၊ ရှေ့နေချုပ်ရုံး၏ Website သို့ ပေးပို့သွားမည်ဖြစ်ပါသည်။

၅။ ပြိုင်ပွဲဝင်များသည် အောက်ပါအချက်များကို လိုက်နာရမည်-
(က) တည်ဆဲဥပဒေများ၊ အမိန့်နှင့် ညွှန်ကြားချက်များနှင့်ဆန့်ကျင်သောစာသားများ၊ ဇာတ်ကွက်များ၊ သရုပ်ဖော်မှုများ၊ အသုံးအနှုန်းများကို တိုက်ရိုက်ဖြစ်စေ၊ သွယ်ဝိုက်၍ဖြစ်စေ ထည့်သွင်းခြင်းမပြုရ။
(ခ) မူပိုင်ခွင့်ဥပဒေပါပြဋ္ဌာန်းချက်များနှင့် ကိုက်ညီရမည်ဖြစ်သည်။
(ဂ) ပြိုင်ပွဲဝင် ပို့စတာ၊ ပန်းချီနှင့် ဗီဒီယိုကို အပြည်ပြည်ဆိုင်ရာ အဂတိလိုက်စားမှုတိုက်ဖျက်ရေးဆောင်ရွက်မှုများအတွက် အသုံးပြုခြင်းကို ခွင့်ပြုပေးရမည်။
(ဃ) ပြိုင်ပွဲဝင်များအနေဖြင့် ပြိုင်ပွဲဝင်ခွင့်လျှောက်လွှာပါအချက်များကို မှန်ကန်စွာ ဖြည့်စွက်ပေးပို့ရမည်။
(င) ပြိုင်ပွဲဝင်ပို့စတာ၊ ပန်းချီနှင့် ဗီဒီယိုတို့ကို Artificial Intelligence (AI) နည်းပညာအသုံးပြု၍ ယှဉ်ပြိုင်ခြင်းမပြုရ။

အဂတိလိုက်စားမှုတိုက်ဖျက်ရေးကော်မရှင်

ဘားအံမြို့၌ သံလွင်မြစ်ရေပြန်လည်ကျဆင်း စုပေါင်းသန့်ရှင်းရေးလုပ်ငန်းများ ဆောင်ရွက်

ဘားအံ ဩဂုတ် ၄
ကရင်ပြည်နယ် ဘားအံမြို့တွင် ဇူလိုင်လ နောက်ဆုံးပတ်မှစ၍ မိုးသည်းထန်စွာရွာသွန်းပြီး မြစ်ရေချောင်းရေများ မြင့်တက်လာသည့်အတွက် သံလွင်မြစ်ရေသည် ဘားအံမြို့၏စီးရီးရေအမှတ် ၇၅၀ စင်တီမီတာအထက် ၉၃၅ စင်တီမီတာအထိ မြင့်တက်၍ ရေကြီးရေလျှံမှုများဖြစ်ပွားခဲ့ပြီး ယခုအခါ ၈၃၄ စင်တီမီတာအောက်သို့ ပြန်လည်ကျဆင်းနေပြီဖြစ်သည့်အတွက် ရေကြီးနစ်မြုပ်ခဲ့သော ကမ်းနားလမ်းတစ်လျှောက်နှင့် ဘုန်းတော်ကြီးကျောင်းများ၊ စာသင်ကျောင်းများ၊ အများပြည်သူဆိုင်ရာနေရာများတွင် ပြည်နယ်စည်ပင်သာယာရေးအဖွဲ့၏ ဦးဆောင်မှုဖြင့် စုပေါင်းသန့်ရှင်းရေးလုပ်ငန်းများ ဆောင်ရွက်ကြရာ ပြည်နယ်ဝန်ကြီးချုပ်

ဦးစောမြင့်ဦးနှင့်တာဝန်ရှိသူများ လိုက်လံကြည့်ရှုအားပေးသည်။
ပြည်နယ်ဝန်ကြီးချုပ်၊ ပြည်နယ်ဝန်ကြီးများနှင့် တာဝန်ရှိသူများသည် စည်ပင်သာယာရေးအဖွဲ့၊ မီးသတ်တပ်ဖွဲ့၊ မြို့မိမြို့ဖ၊ ရပ်ကွက်နေပြည်သူများ၊ ကျောင်းအကျိုးတော်ဆောင်အဖွဲ့၊ ကျောင်းသားမိဘနှင့် ဆရာ ဆရာမများ ပူးပေါင်း၍ ဘားအံမြို့ ကမ်းနားလမ်းရှုခင်းသာနှင့် ကမ်းနားလမ်းတစ်လျှောက်၊ အမှတ်(၁၅) အခြေခံပညာမူလတန်းကျောင်း၊ အမှတ်(၁၈) အခြေခံပညာမူလတန်းကျောင်း၊ အမှတ်(၂) အခြေခံပညာအထက်တန်းကျောင်း(ခွဲ) တို့တွင် ယာဉ်၊ ယန္တရားများအသုံးပြု၍ ရေကြီးရေလျှံမှု ဖြစ်ပွားပြီးချိန်၊ ရေများပြန်လည်ကျဆင်းချိန်တွင် တင်ကျန်ရစ်ခဲ့သည့်သန့်ရှင်းရေး ဖယ်ရှားရှင်းလင်းခြင်း၊



မီးသတ်ပိုက်များဖြင့် ဆေးကြောသန့်စင်ခြင်း၊ ရေကြီးနစ်မြုပ်ခဲ့သည့် ရေတွင်းရေကန်များ စုပ်ထုတ်သန့်စင်ပေးခြင်း၊ ဆေးခတ်ခြင်း၊ ရေမြောင်းများရေစီးရေလာကောင်းမွန်စေရေးဆောင်ရွက်ခြင်း စသည့် စုပေါင်း

သန့်ရှင်းရေးလုပ်ငန်း ဆောင်ရွက်မှုများကို လိုက်လံကြည့်ရှုအားပေးပြီး လိုအပ်သည်များ ပေါင်းစပ်ညှိနှိုင်းဖြည့်ဆည်းဆောင်ရွက်ပေးခဲ့ကြောင်း သိရသည်။
စောမျိုးမင်းသိန်း(ပြန်/ဆက်)

မိုးကောင်းမြို့နယ်အတွင်းရှိ ချောင်းကမ်းအနီးနှင့် မြေနိမ့်ပိုင်းနေထိုင်သူများ ကြိုတင်သတိပြုနိုင်ပါရန် သတိပေးနှိုးဆော်

နေပြည်တော် ဩဂုတ် ၄
ယနေ့နံနက် ၆ နာရီခွဲ တိုင်းထွာချက်အရ နန့်ယင်းချောင်းရေသည် မိုးကောင်းမြို့တွင် ယင်းမြို့၏စီးရီးရေမှတ်အောက် နှစ်ပေခန့်တွင် ရောက်ရှိနေသည်။ အဆိုပါချောင်းရေသည် နောက်တစ်ရက်အတွင်း ယင်းမြို့၏စီးရီးရေမှတ်သို့ ရောက်ရှိနိုင်သည်။
ယနေ့နံနက် ၆ နာရီခွဲ တိုင်းထွာချက်အရ နန့်ကောင်းချောင်းရေသည်

မိုးကောင်းမြို့တွင် ယင်းမြို့၏စီးရီးရေမှတ်အောက် နှစ်ပေခွဲကျော်တွင် ရောက်ရှိနေသည်။ အဆိုပါချောင်းရေသည် နောက်တစ်ရက်အတွင်း ယင်းမြို့၏စီးရီးရေမှတ်သို့ ရောက်ရှိနိုင်သည်။
သို့ဖြစ်ပါ၍ မိုးကောင်းမြို့နယ်အတွင်းရှိ ချောင်းကမ်းအနီးနှင့် မြေနိမ့်ပိုင်းနေထိုင်သူများအနေဖြင့် ကြိုတင်သတိပြုနိုင်ပါရန်နှင့် ချောင်းရေမြင့်တက်လာပါက အချိန်မီရှောင်ရှားနိုင်ရန် သတိပေးနှိုးဆော်အပ်ပါသည်။ မိုး/ဇလ

ဘုရားကြီးမြို့ စက်မှုလယ်ယာသင်တန်းကျောင်း၌ လယ်ယာသုံးစက်ကိရိယာမောင်းနှင်ထိန်းသိမ်းမှု(အထူး)သင်တန်းဖွင့်ပွဲ ကျင်းပ

ပဲခူး၊ ဩဂုတ် ၄

ပဲခူးတိုင်းဒေသကြီးဝန်ကြီးချုပ် ဦးမျိုးဆွေဝင်းသည် အစိုးရအဖွဲ့တာဝန်ရှိသူများနှင့်အတူ ယနေ့ နံနက်ပိုင်းက ပဲခူးမြို့နယ် ဘုရားကြီးမြို့ စက်မှုလယ်ယာသင်တန်းကျောင်း၌ ကျင်းပသည့် လယ်ယာသုံးစက်ကိရိယာ မောင်းနှင်ထိန်းသိမ်းမှု (အထူး) သင်တန်းအမှတ်စဉ် (၂/၂၀၂၅-၂၀၂၆) သင်တန်းဖွင့်ပွဲ အခမ်းအနားသို့ တက်ရောက်သည်။

ဦးစွာ တိုင်းဒေသကြီးဝန်ကြီးချုပ် ဦးမျိုးဆွေဝင်းက လယ်ယာကဏ္ဍတွင် လယ်ယာသုံးစက်ကိရိယာများကို တွင်ကျယ်စွာ တိုးတက်သုံးစွဲလာသည်နှင့်အမျှ လယ်ယာသုံးစက်ကိရိယာဆိုင်ရာ အသိပညာ၊ အတတ်ပညာများကို စာတွေ့လက်တွေ့ပို့ချ သင်ကြားပေးခြင်းဖြင့် တောင်သူများအနေဖြင့် လယ်ယာသုံးစက်ကိရိယာများကို ကျွမ်းကျင်စွာ ကိုင်တွယ်သုံးစွဲလာနိုင်ပြီး လူသားအရင်းအမြစ် ဖွံ့ဖြိုးတိုးတက်စေရန်နှင့် ကျေးလက်နေပြည်သူများ အလုပ်အကိုင်အခွင့်အလမ်းများ တိုးတက်ရရှိလာစေရန် ဖွင့်လှစ်ပေးခြင်းဖြစ်ကြောင်း သင်တန်းသား



များအနေဖြင့် မိမိတို့သင်ကြားရမည့် စာတွေ့၊ လက်တွေ့ အသိပညာဗဟုသုတများဖြင့် လယ်ယာထုတ်ကုန် တိုးတက်မြှင့်တင်ရေးအတွက် ကိုယ်စွမ်း ဉာဏ်စွမ်းရှိသူမျှ ကြိုးစားလေ့လာသင်ကြားသွားကြစေလိုကြောင်း ပြောကြားသည်။

ထို့နောက်ဘုရားကြီးမြို့စက်မှုလယ်ယာသင်တန်းကျောင်း ကျောင်းအုပ်ကြီး ဦးထွန်းထိန်လင်းက စက်မှုလယ်ယာသင်တန်းကျောင်း (ဘုရားကြီး)၏ သမိုင်းကြောင်း၊ သင်တန်းဖွင့်လှစ်ရခြင်း၏ ရည်ရွယ်ချက်၊ သင်တန်းဖွင့်လှစ်ပြီးစီးခဲ့မှုအခြေအနေများကို

Power Point ဖြင့်ရှင်းလင်းတင်ပြခဲ့ရာ တိုင်းဒေသကြီးဝန်ကြီးချုပ်က လိုအပ်သည်များ လမ်းညွှန်မှကြားခဲ့ပြီး သင်တန်းသားများအား ရင်းရင်းနှီးနှီး နှုတ်ဆက်အားပေးစကားပြောကြားခဲ့ကာ သင်တန်းအတွင်း လက်တွေ့သင်ကြားပြသမည့် လယ်ယာသုံးစက်ကိရိယာများကို လှည့်လည်ကြည့်ရှုခဲ့ကြသည်။

အဆိုပါ လယ်ယာသုံးစက်ကိရိယာ မောင်းနှင်ထိန်းသိမ်းမှု(အထူး) တောင်သူသင်တန်း အမှတ်စဉ် (၂/၂၀၂၅-၂၀၂၆) အား ဩဂုတ် ၄ ရက်မှ ၆ ရက်အထိ ဖွင့်လှစ်မည်ဖြစ်ပြီး စုစုပေါင်း သင်တန်းသား ၄၅ ဦးတို့အား လက်သုံးကိရိယာ၊ လုပ်ငန်းခွင်အန္တရာယ်ကင်းရှင်းရေး၊ ထွန်ယက်ကိရိယာများ၏ အခြေခံသဘောတရားနှင့် ထွန်ယက်နည်းများကို စာတွေ့၊ လက်တွေ့ သင်ကြားပို့ချပေးသွားမည်ဖြစ်ပြီး သင်တန်းအမှတ်စဉ်(၃)အား အောက်တိုဘာ ၁၀ရက်နှင့် သင်တန်းအမှတ်စဉ်(၄)အား ၂၀၂၆ ခုနှစ် ဇန်နဝါရီ ၅ ရက်တို့တွင် ထပ်မံဖွင့်လှစ်သင်ကြားပေးသွားမည်ဖြစ်ကြောင်း သိရသည်။

တိုင်းဒေသကြီး(ပြန်/ဆက်)



ကျုံပျော်မြို့နယ် ကျွန်းရွှေဝါ ဘဲမွေးမြူရေးလုပ်ငန်း ကွင်းဆင်းကြည့်ရှု

ကျုံပျော်၊ ဩဂုတ် ၄

ဧရာဝတီတိုင်းဒေသကြီး သမဝါယမဦးစီးဌာနဦးစီးမှူး ဦးကျော်စိုးမင်းသည် ကျုံပျော်မြို့နယ် အင်းရဲကျွန်းကျေးရွာအုပ်စု ကျွန်းရွှေဝါ ဘဲမွေးမြူရေးလုပ်ငန်း ဆောင်ရွက်နေမှုများကို ဩဂုတ် ၃ ရက်က ကွင်းဆင်းကြည့်ရှုစစ်ဆေးခဲ့ကြောင်း သိရသည်။

ဦးစွာ တိုင်းဒေသကြီးဦးစီးမှူးသည် မြို့နယ်သမဝါယမဦးစီးဌာနဦးစီးမှူး ဒေါ်ရီရီမွန်နှင့်ဝန်ထမ်းများလိုက်ပါ၍ အင်းရဲကျွန်းကျေးရွာအုပ်ချုပ်ရေးမှူးရုံးတွင် ကျွန်းရွှေဝါဘဲမွေးမြူရေးနှင့် အထွေထွေလုပ်ငန်းသမဝါယမအသင်းသား ၃၉ ဦးတို့နှင့်တွေ့ဆုံ၍ ဘဲမွေးမြူရေးလုပ်ငန်းဆောင်ရွက်နေမှုနှင့် အောင်မြင်ဖြစ်ထွန်းမှုအခြေအနေများကို တွေ့ဆုံဆွေးနွေးသည်။

ယင်းနောက် အသင်းသား ဒေါ်မြင့်စိန် မွေးမြူထားသော ဘဲခြံသို့ သွားရောက်ကာ ဘဲမွေးမြူထားရှိမှုအခြေအနေ၊ နေ့စဉ်အစာလိုအပ်ချက်နှင့် ဘဲဥထွက်ရှိနှုန်းတို့ကို ကြည့်ရှုစစ်ဆေးခဲ့ကြကြောင်း သိရသည်။

မြို့နယ်(ပြန်/ဆက်)

ညောင်လေးပင်မြို့၌ တက္ကသိုလ်ဝင်တန်းစာမေးပွဲ အောင်ချက်မြှင့်မားရေးလုပ်ငန်းညှိနှိုင်းစည်းဝေး

ညောင်လေးပင်၊ ဩဂုတ် ၄

ပဲခူးတိုင်းဒေသကြီး ညောင်လေးပင်မြို့၌ တက္ကသိုလ်ဝင်တန်းစာမေးပွဲ အောင်ချက်မြှင့်မားရေး လုပ်ငန်းညှိနှိုင်းအစည်းအဝေးကို ဩဂုတ် ၃ ရက် နံနက်ပိုင်းက ခရိုင်အထွေထွေအုပ်ချုပ်ရေးဦးစီးဌာနအစည်းအဝေးခန်းမ၌ ကျင်းပသည်။

ဦးစွာ ညောင်လေးပင်ခရိုင် စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌ ဦးအောင်ကျော်စိုးက အမှာစကားပြောကြားသည်။ ထို့နောက် ခရိုင်စီမံခန့်ခွဲရေးနှင့် အုပ်ချုပ်ရေးအဖွဲ့ အဖွဲ့ဝင်များက တက္ကသိုလ်ဝင်စာမေးပွဲအောင်ချက်ရာခိုင်နှုန်း တိုးတက်မြှင့်မားစေရေးအတွက် ဆွေးနွေးပြောကြားကာ ခရိုင်/မြို့နယ်ပညာရေးမှူးများနှင့် ခရိုင်အတွင်းရှိ မြို့နယ်များမှ ကျောင်းအုပ်၊ ဆရာ ဆရာမကြီးများက အားနည်းချက်အပေါ် ဆွေးနွေးတင်ပြကြသည်။



ထို့နောက် ခရိုင်စီမံခန့်ခွဲရေးနှင့်အုပ်ချုပ်ရေးကော်မတီ ဥက္ကဋ္ဌက လိုအပ်သည်များ ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရသည်။

နေလင်း(ညောင်လေးပင်)

ပြင်ဦးလွင်မြို့နယ်၌ စပါးမျိုးစေ့ချက်ရိယာဖြင့် စပါးတိုက်ရိုက်မျိုးစေ့ချစိုက်ပျိုးခြင်း ကွင်းသရုပ်ပြ

ပြင်ဦးလွင်၊ ဩဂုတ် ၄

၂၀၂၅ - ၂၀၂၆ ခုနှစ် စပါးမျိုးစေ့ချက်ရိယာဖြင့် စပါးတိုက်ရိုက်မျိုးစေ့ချစိုက်ပျိုးခြင်း ကွင်းသရုပ်ပြပွဲကို ယနေ့နံနက်ပိုင်းက ပြင်ဦးလွင်မြို့နယ် ဝက်ဝံကျေးရွာအုပ်စု ကွင်းအမှတ်(၇၀၁) ဦးပိုင်အမှတ် (၅၄/၃)ရှိ တောင်သူဦးမြင့်အောင်၏ လယ်မြေတစ်ဧက၌ ပြုလုပ်သည်။

အဆိုပါ စပါးမျိုးစေ့ချက်ရိယာဖြင့် စပါးတိုက်ရိုက်မျိုးစေ့ချ

မျိုးစေ့ချက်ရိယာဖြင့် စိုက်ပျိုးခြင်း ပညာပေး လက်ကမ်းစာစောင်များ ဖြန့်ဝေပေးခဲ့သည်။

တက်ရောက်

အဆိုပါ မျိုးစေ့ချက်ရိယာဖြင့် စပါးတိုက်ရိုက်မျိုးစေ့ချ စိုက်ပျိုးခြင်း ကွင်းသရုပ်ပြပွဲသို့ ခရိုင်/မြို့နယ် ဌာနဆိုင်ရာတာဝန်ရှိသူများနှင့် ဝန်ထမ်း ၃၂ဦး၊ တောင်သူ ၁၀၂ဦး တက်ရောက်ခဲ့ကြကြောင်း သိရသည်။

ခရိုင်(ပြန်/ဆက်)



စိုက်ပျိုးခြင်း ကွင်းသရုပ်ပြပွဲတွင် စိုက်ပျိုးရေးဦးစီးဌာနမှ မြို့နယ်ဦးစီးမှူး ဦးအောင်စိုးဦးနှင့် စက်မှုလယ်ယာဦးစီးဌာနမှ ဦးစီးအရာရှိ

ဦးထူးအောင်ကျော်တို့က မျိုးစေ့ချက်ရိယာဖြင့် စပါးစိုက်ပျိုးခြင်းဖြင့် ရရှိလာမည့် အကျိုးကျေးဇူးများကို အသေးစိတ်ရှင်းပြပြီး

အခွန်ဆိုင်ရာ အသိပညာပေးရှင်းလင်းဆွေးနွေးပွဲကျင်းပ

ရန်ကုန်၊ ဩဂုတ် ၄

ပြည်တွင်း အခွန်များဦးစီးဌာန အလယ်အလတ် အခွန်ထမ်းများဆိုင်ရာ အခွန်ရုံး(၃)၏ ဝင်ငွေခွန်၊ ကုန်သွယ်လုပ်ငန်းခွန်၊ အထူးကုန်စည်ခွန်များနှင့် ပတ်သက်၍ အခွန်ဆိုင်ရာ အသိပညာပေးရှင်းလင်းဆွေးနွေးပွဲကို ယနေ့မွန်လ ၁ နာရီတွင် ရန်ကုန်မြို့ရှိ အဆိုပါအခွန်ရုံး(၃)၌ ကျင်းပရာ ၂၀၂၅ ခုနှစ် ပြည်ထောင်စု၏ အခွန်အကောက်ဥပဒေ၊ အခွန်ဆိုင်ရာစီမံအုပ်ချုပ်မှုဥပဒေပါ ပြဋ္ဌာန်းချက်များနှင့်စပ်လျဉ်း၍ ဌာနမှူးက ရှင်းလင်းပြောကြားပြီး



ဒုတိယ ညွှန်ကြားရေးမှူးများနှင့် လက်ထောက် ညွှန်ကြားရေးမှူးတို့က ဝင်ငွေခွန်၊ ကုန်သွယ်လုပ်ငန်းခွန်၊ အထူးကုန်စည်ခွန်ဥပဒေပါ ပြဋ္ဌာန်းချက်များနှင့် စပ်လျဉ်း၍ ရှင်းလင်း ဆွေးနွေးကြသည်။

ထို့နောက် ရှင်းလင်းပွဲသို့ တက်ရောက်လာကြသည့် ကုမ္ပဏီအခွန်ထမ်းများက သိရှိလိုသည့် မေးမြန်းကြရာ တာဝန်ရှိသူများက ပြန်လည်ရှင်းလင်း ဆွေးနွေးခဲ့ကြောင်း သိရသည်။ (ဇော်လတ်)

မြစ်ကမ်းအနီး မြေနိမ့်ပိုင်းနေထိုင်သူများ ရေဘေးလွတ်ရာနေရာများသို့ ရှောင်ရှားနိုင်ပါရန် သတိပေးနှိုးဆော်

နေပြည်တော်၊ ဩဂုတ် ၄

ယနေ့နံနက် ၆ နာရီခွဲ တိုင်းထွာချက်အရ စစ်တောင်းမြစ်ရေသည် မဒေါက်မြို့တွင် ယင်းမြို့၏ စိုးရိမ်ရေမှတ်အထက်သို့ လေးပေခွဲခန့် ကျော်လွန်နေပြီး နောက်တစ်ရက်အတွင်း ပေဝက်ခန့် ကျဆင်းလာနိုင်ကာ ယင်းမြို့၏စိုးရိမ်ရေမှတ်အထက် ဆက်လက်တည်ရှိနိုင်သည်။

ယနေ့နံနက် ၆ နာရီခွဲ တိုင်းထွာချက်အရ ရွှေကျင်မြစ်ရေသည် ရွှေကျင်မြို့တွင် ယင်းမြို့၏ စိုးရိမ်ရေမှတ်အထက်သို့ ပေဝက်ခန့် ကျော်လွန်နေပြီး နောက်တစ်ရက်အတွင်း ယင်းမြို့၏စိုးရိမ်ရေမှတ်အောက်သို့ ပြန်လည်ကျဆင်းနိုင်သည်။

ယနေ့နံနက် ၆ နာရီခွဲ တိုင်းထွာချက်အရ သံလွင်မြစ်ရေသည် ဘားအံမြို့တွင် ယင်းမြို့၏ စိုးရိမ်ရေမှတ်အထက်သို့ သုံးပေခွဲခန့် ကျော်လွန်နေပြီး နောက်တစ်ရက်အတွင်း တစ်ပေခွဲခန့် ကျဆင်းလာနိုင်ကာ ယင်းမြို့၏ စိုးရိမ်ရေမှတ်အထက် ဆက်လက်တည်ရှိနိုင်သည်။

သို့ဖြစ်ပါ၍ ရွှေကျင်မြို့နယ်အတွင်းရှိ မြစ်ကမ်းအနီးနှင့် မြေနိမ့်ပိုင်းနေထိုင်သူများအနေဖြင့် သတိပြုနေထိုင်ပါရန်နှင့် ဘားအံမြို့နယ်နှင့် မဒေါက်မြို့အတွင်းရှိ မြစ်ကမ်းအနီးနှင့် မြေနိမ့်ပိုင်းနေထိုင်သူများအနေဖြင့် ရေဘေးလွတ်ရာနေရာများသို့ ရှောင်ရှားနိုင်ပါရန် သတိပေးနှိုးဆော်အပ်ပါသည်။ မိုး/ဇလ



ကျန်းမာရေးဝန်ကြီးဌာန
အာဟာရဖွံ့ဖြိုးရေးရက်သတ္တပတ်များ
၂၀၂၅ ခုနှစ်၊ ဩဂုတ်လ

ပထမပတ်	-	မိခင်နို့ စနစ်တကျတိုက်ကျွေးရေးရက်သတ္တပတ်
ဒုတိယပတ်	-	ငါးနှစ်အောက်ကလေးများနှင့် ကျောင်းသားလူငယ်များ အာဟာရဖွံ့ဖြိုးရေးရက်သတ္တပတ်
တတိယပတ်	-	ကိုယ်ဝန်ဆောင်နှင့် နို့တိုက်မိခင်များ အာဟာရဖွံ့ဖြိုးရေးရက်သတ္တပတ်
စတုတ္ထပတ်	-	အိုင်အိုဒင်းချို့တဲ့ရောဂါများ ပပျောက်ရေးရက်သတ္တပတ်

အကြမ်းဖက်မှုပပျောက်ရေးအတွက် ပြည်သူ့သို့ အသိပေးနှိုးဆော်ချက်

၁။ ပြည်သူ့အတွက်ဟု သုံးနှုန်း၍ ရဟန်းသံဃာများ၊ ဆရာ၊ ဆရာမများ အပါအဝင် နိုင်ငံ့ဝန်ထမ်းများနှင့် ပြည်သူ့ကိုယ်စားပြုတော်လှန်ရေးအဖွဲ့များကို CRPH၊ NUG၊ PDF အမည်ခံ အကြမ်းဖက်အုပ်စုများက ဥပဒေမဲ့ကျူးလွန်နေသည်။

၂။ ခြိမ်းခြောက်မှု၊ လူသတ်၊ အဖျက်အမှောင်လုပ်ရပ်များ လုပ်ဆောင်နေသည့် CRPH၊ NUG၊ PDF အကြမ်းဖက်သမားများကို အားပေးမှု၊ ထောက်ခံမှု၊ ကူညီထောက်ပံ့မှုမပြုခြင်းသည် ပြည်သူလူထု၏ အသက်အိုးအိမ်စည်းစိမ်ကို ကာကွယ်ပေးခြင်း ဖြစ်သည်။

၃။ ယင်းတို့၏ လက်နက်/ခဲယမ်း ကိုင်တွယ်သယ်ဆောင်မှုနှင့် အကြမ်းဖက်သမားတို့၏ သတင်းကို လျှို့ဝှက်ပေးပို့ခြင်းသည် အပြစ်မဲ့ပြည်သူများ၏ အသက်အိုးအိမ်စည်းစိမ်ကို ကာကွယ်ပေးခြင်းဖြစ်သည်။

ပုသိမ်မြို့ရှိ နယ်မြေခံဆေးတပ်ရင်း၌ တက်ရောက်ဆေးကုသမှု ခံယူနေသူများအား သွားရောက်ကြည့်ရှုအားပေး

နေပြည်တော် ဩဂုတ် ၄

ဧရာဝတီတိုင်းဒေသကြီး ပုသိမ်မြို့ရှိ နယ်မြေခံ ဆေးတပ်ရင်း၌ တက်ရောက်ဆေးကုသမှုခံယူလျက် ရှိသော အရာရှိ၊ စစ်သည်များ၊ မိသားစုဝင်များ၊ မြန်မာ နိုင်ငံရဲတပ်ဖွဲ့ဝင်များနှင့် ဒေသခံပြည်သူများအား ယနေ့နံနက်ပိုင်းတွင် ဧရာဝတီတိုင်းဒေသကြီး ဝန်ကြီးချုပ် ဦးတင်မောင်ဝင်း၊ အနောက်တောင် တိုင်းစစ်ဌာနချုပ် တိုင်းမှူး ဗိုလ်မှူးချုပ်စိုးကျော်ထက် နှင့်အဖွဲ့ဝင်များက သွားရောက်ကြည့်ရှုအားပေးပြီး တစ်ဦးချင်း၏ ရောဂါဖြစ်ပွားမှု ဆေးဝါးကုသပေးထား သတင်းစဉ်

မူနှင့် ကျန်းမာရေးတိုးတက်ကောင်းမွန်မှု အခြေအနေ များကို ရင်းရင်းနှီးနှီးမေးမြန်း အားပေးစကားပြောကြား ပြီး ဂုဏ်ပြုချီးမြှင့်ငွေနှင့် စားသောက်ဖွယ်ရာများ ပေးအပ်သည်။

လှည့်လည်ကြည့်ရှု ထို့နောက် တိုင်းဒေသကြီးဝန်ကြီးချုပ်၊ တိုင်းမှူး နှင့်အဖွဲ့ဝင်များသည် ဆေးရုံဝင်းအတွင်း လှည့်လည် ကြည့်ရှု၍ လိုအပ်သည်များ ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။



နမ့်စန်မြို့နယ်၌ သမဝါယမအသင်းစုလီမိတက် အရပ်ရပ်ဆိုင်ရာ စည်းဝေး

နမ့်စန်(တ) ဩဂုတ် ၄

ရှမ်းပြည်နယ်တောင်ပိုင်း နမ့်စန်မြို့နယ်တွင် သမဝါယမအသင်းစု လီမိတက်၏ ၂၀၂၄-၂၀၂၅ ဘဏ္ဍာနှစ်အတွက် နှစ်ပတ်လည်အရပ်ရပ် ဆိုင်ရာ အစည်းအဝေးကို ယနေ့နံနက်ပိုင်းက မြို့နယ်သမဝါယမ ဦးစီးဌာန အစည်းအဝေးခန်းမ၌ ကျင်းပသည်။

ရှင်းလင်းပြောကြား အခမ်းအနားတွင် သဘာပတိ မြို့နယ်သမဝါယမအသင်းစု အုပ်ချုပ်မှုဒါရိုက်တာ ဦးအလက်ဇန္ဒားက အဖွင့်အမှာစကားပြောကြားပြီး မြို့နယ်သမဝါယမဦးစီးဌာနမှ ဦးစီးအရာရှိ ဒေါ်ချိုချိုက အရပ်ရပ်ဆိုင်ရာ အစည်းအဝေး ဆောင်ရွက်ခြင်းနှင့်ပတ်သက်၍ ရှင်းလင်းပြောကြား သည်။

ဆက်လက်၍ အသင်းမှ တာဝန်ရှိသူများက ၂၀၂၄-၂၀၂၅ ဘဏ္ဍာနှစ် အတွက် အမှုဆောင်ဒါရိုက်တာအဖွဲ့၏ အစီရင်ခံစာနှင့် ဘဏ္ဍာရေး ရှင်းတမ်းများကို ဖတ်ကြားတင်ပြခဲ့ကာ အသင်းသားများ၏ အတည်ပြု ချက်ရယူခဲ့ကြသည်။

ထို့နောက် သမဝါယမအသင်းစုမှ တာဝန်ရှိသူများက အခြေခံ သမဝါယမအသင်း ၂၈ သင်းမှ အသင်းဝင်များအတွက် အစုပေါ် အမြတ်ငွေ စုစုပေါင်းငွေကျပ် ၂၀၃၈၉၅၇ ကို စနစ်တကျ ခွဲဝေထုတ်ပေး ခဲ့သည်။

အခမ်းအနားအပြီးတွင် မြို့နယ်သမဝါယမအသင်းစု လီမိတက် ၏ အမှုဆောင်သစ်များ ပြန်လည်ရွေးချယ်ပွဲကို ဆက်လက်ဆောင်ရွက် ခဲ့ကြောင်း သိရသည်။

သူရအောင်(နမ့်စန်)

ဟင်္သာတတက္ကသိုလ်ကြက်ခြေနီအသင်းခွဲ၏ အခြေခံရှေးဦးပြုစုခြင်း သင်တန်းဆင်းပွဲကျင်းပ

ဟင်္သာတ ဩဂုတ် ၄

ဧရာဝတီတိုင်း ဒေသကြီး ဟင်္သာတမြို့နယ်ရှိ ဟင်္သာတ တက္ကသိုလ် ပင်မလေးထပ်ဆောင် ဘွဲ့နှင့်သဘင်ခန်းမ၌ ယနေ့ မွန်းလွဲပိုင်းက ဟင်္သာတ တက္ကသိုလ် ကြက်ခြေနီအသင်းခွဲ ၏ ၂၀၂၄-၂၀၂၅ ပညာသင်နှစ် အခြေခံရှေးဦးပြုစုခြင်း သင်တန်း အမှတ်စဉ်(၁/၂၀၂၅) ဆင်းပွဲနှင့် ဆုချီးမြှင့်ပွဲ ကျင်းပသည်။

အခမ်းအနားတွင် ဟင်္သာတ ခရိုင် စီမံခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌ ခရိုင်အုပ်ချုပ်ရေး မှူး ဦးလှိုင်ထွန်းက သင်တန်းဆင်း အမှာစကား ပြောကြားပြီး ထို့နောက် ဟင်္သာတမြို့နယ် ကြက်ခြေနီအသင်း ဥက္ကဋ္ဌ ပါမောက္ခချုပ် ဒေါက်တာခိုင်ခိုင်စန်း က ကျေးဇူးတင်ဝမ်းမြောက် ကြောင်း အမှာစကားပြောကြား သည်။

ဦးစော်လွင်ဦးက သင်တန်းဖွင့်လှစ် သင်ကြားခြင်းနှင့် ပတ်သက်ပြီး ရှင်းလင်းတင်ပြကာ ကျောင်းသား ကျောင်းသူများကိုယ်စား ကျေးဇူး တင်စကား ပြောကြားသည်။ ယင်းနောက် ခေတ္တပါမောက္ခချုပ်

ဒေါက်တာခိုင်ခိုင်စန်းက သင်တန်း တွင် သင်ကြားပေးခဲ့ကြသော ဟင်္သာတမြို့နယ် ကြက်ခြေနီ အသင်းဥက္ကဋ္ဌ ဦးစော်လွင်ဦးနှင့် နည်းပြများအား အမှတ်တရ ဂုဏ်ပြုလက်ဆောင်များ ပေးအပ် ခြင်း၊ ရှေးဦးပြုစုခြင်း အခြေခံ သင်တန်းတွင် ဆုရရှိသောသူများ အား ဟင်္သာတခရိုင်စီမံခန့်ခွဲရေး နှင့် အုပ်ချုပ်ရေးကော်မတီဥက္ကဋ္ဌ ဦးလှိုင်ထွန်းက ဆုများပေးအပ်ခဲ့ပြီး တာဝန်ရှိသူများက အခြေခံရှေးဦး ပြုစုခြင်းသင်တန်း တက်ရောက် ခဲ့သော သင်တန်းသား သင်တန်းသူ များအား သင်တန်းဆင်းလက်မှတ် များ ပေးအပ်ခဲ့ကြောင်း သိရသည်။

ခရိုင်(ပြန်/ဆက်)



ထားဝယ်ခရိုင်အဆင့် ရှာဖွေကယ်ဆယ်ရေး သင်တန်းဖွင့်ပွဲအခမ်းအနားကျင်းပ

ထားဝယ် ဩဂုတ် ၄

တနင်္သာရီတိုင်း ဒေသကြီး ထားဝယ်ခရိုင်အဆင့် ရှာဖွေ ကယ်ဆယ်ရေး သင်တန်း အမှတ်စဉ် (၂/၂၀၂၅) ဖွင့်ပွဲအခမ်း အနားကို ယနေ့နံနက်ပိုင်းက ထားဝယ်မြို့ တိုင်းဒေသကြီး မီးသတ်ဦးစီးဌာန အစည်းအဝေး ခန်းမ၌ ကျင်းပသည်။

အခမ်းအနားတွင် ခရိုင်စီမံ ခန့်ခွဲရေးနှင့်အုပ်ချုပ်ရေးကော်မတီ ဥက္ကဋ္ဌ ဦးဘုန်းမြတ်သူက မြန်မာ နိုင်ငံအတွင်း ဖြစ်ပွားကြုံတွေ့လေ့ ရှိသော မီးဘေးအပါအဝင် အခြား သော ဘေးအန္တရာယ်များ အကြောင်း၊ မီးသတ်တပ်ဖွဲ့၏ အခန်းကဏ္ဍ၊ ရှာဖွေကယ်ဆယ် ရေး လုပ်ငန်းအမျိုးမျိုးအနက်မှ မြို့ပြရှာဖွေ ကယ်ဆယ်ရေး ဘာသာရပ်ဖြစ်သည့် အခြေခံ ကြိုးချည်နည်းများ၊ ငလျင်ကြောင့် ပြိုကျပျက်စီးနေသော အစိတ် အပိုင်းများအောက်တွင် ပိမိ/ညှပ်မိ သူများအား ကယ်ဆယ်ရာတွင် အသုံးပြုသည့် နည်းစနစ်များ၊ Air Lifting Bag အသုံးပြုခြင်း နည်းစနစ် များ၊ ယိုင်နံ့ပြိုကျနိုင်သောအဆောက် အအုံကို ထပ်မံပြိုကျမှုမရှိအောင် ဆောင်ရွက်ရမည့် ဒေါက်ထောက် ခြင်း/ ကျားကန်ခြင်းများ၊ ပြိုကျ အဆောက်အအုံ အစိတ်အပိုင်းများ

အောက်တွင် ပိတ်မိနေသူများကို ကယ်ဆယ်ရာတွင် အသုံးပြုရမည့် ထွင်းဖောက် ဖြတ်တောက်ခြင်း နည်းစနစ်များ၊ ရေတွင်း အသက် ကယ်နည်းစနစ်များ၊ အရေးပေါ် ဆေးအကာအကွယ်ပေးခြင်းနှင့် ရှေးဦး သူနာပြုစုနည်းများဖြစ် သော ဇီဝကမ္မဗေဒ၊ ခန္ဓာဗေဒ ဘာသာရပ်များစသည့် သင်ခန်းစာ များကို ကျွမ်းကျင်နည်းပြများဖြင့် စနစ်တကျထိရောက်စွာ သင်တန်း တွင် လေ့ကျင့်သင်ကြားသွားမည် ဖြစ်ကြောင်း ပြောကြားသည်။

ခရိုင်အဆင့် ရှာဖွေကယ်ဆယ် ရေးသင်တန်းတွင် သင်တန်းသား ၅၀ အား ဩဂုတ် ၁၅ ရက်အထိ သင်ကြားပို့ချ ပေးသွားမည်ဖြစ် ကြောင်း သိရသည်။

ငွေဇင်ယော်(ထားဝယ်)



ဂါဇာဒေသတွင် တိုက်ခိုက်မှုများထပ်မံဆောင်ရွက်မည်ဟု နေတန်ယာဟုပြောကြား

ဂျေရုဆလင် ဩဂုတ် ၄
ဟားမတ်စ်အဖွဲ့သည် အပစ်အခတ်
ရပ်စဲရေးဆောင်ရွက်ရန် ရည်ရွယ်ချက်
မရှိသည့်အတွက် အစ္စရေးတပ်ဖွဲ့က
ဂါဇာဒေသတွင် တိုက်ခိုက်မှုများ ထပ်မံ
ဆောင်ရွက်မည်ဖြစ်ကြောင်း အစ္စရေး
ဝန်ကြီးချုပ် နေတန်ယာဟုက ပြောကြား
ခဲ့သည်။
ဟားမတ်စ်အဖွဲ့၏ ဩဂုတ် ၄ ရက်
တွင် ထုတ်ပြန်သည့် ရုပ်မြင်သံကြားဖိုင်

တစ်ခုတွင် ပိန်လီနေသည့် ဓားစာခံ
အမျိုးသားနှစ်ဦးကို ပြသခဲ့ပြီး တိုက်ခိုက်
မှုများဆောင်ရွက်ခဲ့သည့် အစ္စရေးအစိုးရ
ကြောင့် ၎င်းတို့ကို အစာရေစာ မကျွေးဘဲ
ထားခြင်းဖြစ်သည်ဟု စာတန်းထိုးပြသခဲ့
သည်။
ဂါဇာဒေသခံများ အစာရေစာ
ပြတ်လပ်သေဆုံးမှုများ များပြားလာ
သဖြင့် ဒေသတွင်းသို့ စားရေရိက္ခာများ
ဝင်ခွင့်ပေးရေးအတွက် ဟားမတ်စ်က

အစ္စရေးအား ဖိအားပေးခြင်းများဆောင်
ရွက်ခဲ့သည်။
ဂါဇာဒေသရှိ လူသားချင်းစာနာ
ထောက်ထားမှု လမ်းကြောင်းများကို
ပြန်လည်ဖွင့်လှစ်ပေးပါက ကြက်ခြေနီ
အသင်းနှင့် စားရေရိက္ခာဖြန့်ဖြူးရေး
ပူးပေါင်းဆောင်ရွက်မည်ဟု ဟားမတ်စ်
အဖွဲ့က ပြောကြားသည်။
ကိုးကား - အင်န်အိတ်ချ်ကေ
ဘာသာပြန် - စိုးသူရ



ဗန်ကောက် ဩဂုတ် ၄
ကျင့်ဝတ်ဖောက်ဖျက်မှုဖြင့် ထိုင်း
ဝန်ကြီးချုပ် ရာထူးတာဝန်မှ ဆိုင်းငံ့ခြင်း
ခံရသည့် ပေတုန်တန်ရှင်နာဝပ်ထရာသည်
၎င်း၏အယူခံလွှာကို အခြေခံဥပဒေ
ဆိုင်ရာခုံရုံးသို့ ဩဂုတ် ၄ ရက်တွင်
တင်သွင်းခဲ့ကြောင်း ဝန်ကြီးချုပ်၏
အတွင်းရေးမှူးချုပ် ပရောမင်လတ်

ရာထူးတာဝန်မှ ဆိုင်းငံ့ခြင်းခံရသည့် ပေတုန်တန်ရှင်နာဝပ်ထရာ အယူခံလွှာတင်သွင်း

ဆူရီဒတ်က ပြောကြားသည်။
အယူခံလွှာတွင် ဖြည့်သွင်းရမည့်
အချက်အလက်များကို ဖြည့်သွင်းပြီး
နောက်ပေတုန်တန်၏ ကိုယ်စားလှယ်များ
သည် ၎င်းအယူခံလွှာကို အခြေခံဥပဒေ
ဆိုင်ရာခုံရုံးသို့ တင်သွင်းခဲ့ကြောင်း ၎င်းက
မှတ်ချက်ပြုပြောကြားသည်။ ပေတုန်တန်
အနေဖြင့် အခြေခံဥပဒေဆိုင်ရာခုံရုံးမှ
အမိန့်ချမှတ်ခြင်းမပြုမီတွင် ရာထူးတာဝန်
မှ နုတ်ထွက်ခဲ့ကြောင်း ကောလာဟလ
သည် မှန်ကန်မှုမရှိကြောင်းနှင့်
ပေတုန်တန်အနေဖြင့် ဆောင်ရွက်ချက်
များကို တရားဥပဒေနှင့်အညီ ဆောင်ရွက်

ခဲ့ကြောင်း သက်သေပြနိုင်ရန် ဥပဒေအရ
ဆောင်ရွက်နေသည်ဟု ၎င်းကပြောကြား
သည်။
အယူခံလွှာတင်သွင်းရန် ရက်သတ်မှတ်
ချက်ကို နှစ်ကြိမ်တိုင်တိုင် ရွှေ့ဆိုင်းခဲ့ပြီး
နောက် ဩဂုတ် ၄ ရက်တွင် နောက်ဆုံး
တင်သွင်းရန် အခြေခံဥပဒေဆိုင်ရာခုံရုံး
ကသတ်မှတ်ခဲ့သည်။ နယ်စပ်ဒေသအရေး
ဖုန်းဖြင့်ဆွေးနွေးမှု ပေါက်ကြားခဲ့ပြီးနောက်
ဇူလိုင် ၁ ရက်တွင် ပေတုန်တန်အား
ဝန်ကြီးချုပ်ရာထူးတာဝန်မှ ဆိုင်းငံ့ခဲ့
သည်။
ကိုးကား - ဆင်ဟွာ
ဘာသာပြန် - စိုးသူရ

ဂါဇာဒေသအရေးနိုင်ငံတကာမှ ပူးပေါင်းဆောင်ရွက်ရန် မလေးရှားနိုင်ငံခြားရေးဝန်ကြီး ပန်ကြား

ကွာလာလမ်ပူ ဩဂုတ် ၄
ဂါဇာဒေသတွင် အစ္စရေးကတိုက်ခိုက်မှုများဆောင်ရွက်နေခြင်းကို ရှုတ်ချကြောင်း
နှင့် နိုင်ငံတကာအသိုင်းအဝိုင်းအနေဖြင့် ယင်းတိုက်ခိုက်မှုများကြောင့်ဖြစ်လာသည့်
လူသားချင်းစာနာထောက်ထားမှုဆိုင်ရာ အခြေအနေများ ဆိုးရွားလာခြင်းကို ရပ်တန့်
ပေးရေး ပူးပေါင်းဆောင်ရွက်ရန် မလေးရှားနိုင်ငံခြားရေးဝန်ကြီး မိုဟာမက်ဟာဆန်က
ပန်ကြားခဲ့ကြောင်း သိရသည်။
လက်ရှိအချိန်တွင် အစ္စရေး၏ပိတ်ဆို့ထားမှုကြောင့် ဂါဇာဒေသ၌ အစားအသောက်၊
ရေ၊ ဆေးဝါးနှင့် လောင်စာများ လျော့နည်းလာကြောင်း ၎င်းကပြောကြားသည်။
ပြီးခဲ့သည့်လများအတွင်းကလည်း ဂါဇာဒေသတွင် အငတ်ဘေးဆိုက်ရောက်ခဲ့ရာ၌
ကလေးများအပါအဝင် ဒေသခံထောင်ပေါင်းများစွာ ထိခိုက်ခံစားခဲ့ရကြောင်း မလေးရှား
တာဝန်ရှိသူကပြောကြားခဲ့သည်။ အစ္စရေးအနေဖြင့် တိုက်ခိုက်မှုများကိုရပ်တန့်ရန်
နှင့် ဒေသတွင်းသို့ လူသားချင်းစာနာထောက်ထားမှုဆိုင်ရာ အကူအညီများ ပြန်လည်
ဝင်ရောက်ခွင့်ပြုရန် ၎င်းကပန်ကြားခဲ့သည်။
ပြီးခဲ့သည့်သီတင်းပတ်များအတွင်း ဂါဇာဒေသတွင် ငတ်မွတ်ခေါင်းပါးမှုနှင့်
အာဟာရချို့တဲ့မှုကို ဒေသခံများခံစားခဲ့ရကြောင်း သိရသည်။
ကိုးကား - ခမာတိုင်းစံ၊ ဘာသာပြန် - စိုးသူရ

အင်ဒိုနီးရှားတွင် အခမဲ့ဆေးကုသရေးစနစ်ဆောင်ရွက် ဒေသခံ ၁၆ သန်းအား ကုသမှုပေး

ဂျကာတာ ဩဂုတ် ၄
အင်ဒိုနီးရှားနိုင်ငံတွင် ဆောင်ရွက်
နေသည့် အခမဲ့ဆေးကုသရေးစနစ်သည်
စတင်ဆောင်ရွက်သည့်အချိန်မှ လက်ရှိ
အချိန်အထိ ဒေသခံ ၁၆ သန်းကို ကုသ
ပေးခဲ့ကြောင်း ကျန်းမာရေးဝန်ကြီး
ဂူနာဆာဒီကန်က ဩဂုတ် ၄ ရက်တွင်
ပြောကြားသည်။
လူနာ ၁၆ သန်းအနက် ကလေး
၂၅၀၀၀၀ ပါဝင်ကြောင်း ၎င်းက မှတ်ချက်

ပြုပြောကြားသည်။
မိုတိုင်းဖုန်းသုံးစွဲမှုလျှော့ချရေး
ဆောင်ရွက်ရမည့်
လာရောက် ပြသသူများတွင်
သွားရောဂါနှင့် အမြင်အာရုံဆိုင်ရာ
ရောဂါများ ပြသမှုများပြားနေသော
ကြောင့် အမြင်အာရုံထိခိုက်မှုကာကွယ်
ရေးအတွက် မိုတိုင်းဖုန်းသုံးစွဲမှုလျှော့ချ
ရေး ဆောင်ရွက်ရမည်ဟု ၎င်းက
ပြောကြားသည်။

ဒေသခံ ၅၈ ဒသမ ၂ သန်းကို ယခု
အစီအစဉ်တွင် ပါဝင်ကုသနိုင်ရေးအတွက်
အစိုးရကဆောင်ရွက်နေကြောင်း သမ္မတရုံး
တာဝန်ရှိသူ အေအန်ပူထရန်က ပြောကြား
သည်။
နိုင်ငံသားများအား ယခုဆေးကုသ
ရေးအစီအစဉ်ဖြင့် ကျန်းမာရေးစောင့်
ရှောက်မှုပေးရန် ဆောင်ရွက်မည်ဟု
၎င်းကပြောကြားသည်။
ကိုးကား - ဆင်ဟွာ၊ ဘာသာပြန် - စိုးသူရ



ဗြိတိန်နိုင်ငံတွင် ဖလောရင့်စ်မုန်တိုင်းဝင်ရောက်



လန်ဒန် ဩဂုတ် ၄
ဗြိတိန်နိုင်ငံမြောက်ပိုင်းတွင် ဩဂုတ်
၄ ရက်က ဖလောရင့်စ်မုန်တိုင်းဝင်ရောက်
မှုကြောင့် ဒေသခံများထိခိုက်ခံစားခဲ့ရ
ကြောင်း သိရသည်။

မုန်တိုင်းဆိုင်ရာ ဒုတိယအမြင့်ဆုံး
သတိပေးချက်အား စကော့တလန်ဒေသရှိ
နေရာအများအပြားတွင် ထုတ်ပြန်ခဲ့ရပြီး
ဝေလနယ်မြောက်ပိုင်း၊ အင်္ဂလန်မြောက်
ပိုင်းနှင့် အိုင်ယာလန်မြောက်ပိုင်းတို့တွင်


အဝါရောင်သတိပေးချက်များ ထုတ်ပြန်ခဲ့
ရသည်။
နိုင်ငံအတွင်း ခရီးသည်သယ်ယူ
ပို့ဆောင်ရေးလုပ်ငန်းများကို ရပ်နားခဲ့ရပြီး
အီဒင်ဗတ်လေဆိပ်ရှိ လေကြောင်းခရီးစဉ်
များကို ဖျက်သိမ်းခဲ့ရကာ ရထားခရီးစဉ်
များကိုလည်း ရပ်နားခဲ့ရသည်။
စကော့တလန်ဒေသတွင် တစ်နာရီလျှင်
လေတိုက်နှုန်း မိုင် ၈၀ အထိ ရှိခဲ့သည်။
နိုင်ငံသားများအနေဖြင့် ခရီးထွက်
မည်ဆိုပါက သတိပြုသွားလာကြရန်
တာဝန်ရှိသူတစ်ဦးက ပြောကြားခဲ့သည်။
ဒေသခံများအား နေအိမ်အတွင်းနေထိုင်
ကြရန်နှင့် မိုးလေဝသသတင်းများကို
ကြည့်ရှုကြရေးအတွက် တာဝန်ရှိသူများ
က မှတ်ချက်ပြုခဲ့သည်။
ကိုးကား - ဆင်ဟွာ
ဘာသာပြန် - စိုးသူရ

အပစ်အခတ်ရပ်စဲရေးစောင့်ကြည့်ရေးအဖွဲ့ ဖွဲ့စည်းရန် ထိုင်းနှင့် ကမ္ဘောဒီးယားဆွေးနွေး

ကွာလာလမ်ပူ ဩဂုတ် ၄
ထိုင်းနိုင်ငံနှင့် ကမ္ဘောဒီးယားနိုင်ငံတို့အကြား ပြီးခဲ့သည့်သီတင်းပတ်အတွင်းက
ရရှိခဲ့သည့် အပစ်အခတ်ရပ်စဲရေးအတွက် စောင့်ကြည့်ရေးအဖွဲ့ ဖွဲ့စည်းရေးနှင့်
ပတ်သက်၍ နှစ်ဖက်တာဝန်ရှိသူများအကြား စတင်ဆွေးနွေးနေကြောင်း အင်န်အိတ်ချ်ကေ
သတင်းအရ သိရသည်။
၎င်းဆွေးနွေးပွဲကို ယခုနှစ် အာဆီယံအလှည့်ကျသဘာပတိဖြစ်သည့် မလေးရှား
နိုင်ငံ၌ ဩဂုတ် ၄ ရက်တွင် စတင်ကျင်းပခဲ့သည်။ ဆွေးနွေးပွဲတွင် တာဝန်ရှိသူများက
အာဆီယံအဖွဲ့ဝင်နိုင်ငံများမှ တာဝန်ရှိသူများနှင့် အပစ်အခတ်ရပ်စဲရေးဖြစ်မြောက်ရန်
ဆောင်ရွက်ကြသည့် တတိယအဖွဲ့အစည်းများက အဖွဲ့ဝင်များပါဝင်သည့် အပစ်အခတ်
ရပ်စဲရေးစောင့်ကြည့်ရေးအဖွဲ့ကို ဖွဲ့စည်းရန်ဆွေးနွေးခဲ့ကြသည်။
ထိုင်းတပ်ဖွဲ့က ထိန်းသိမ်းထားသည့် ကမ္ဘောဒီးယားတပ်ဖွဲ့ဝင် ၁၈ ဦးကို
ပြန်လည်လွှတ်ပေးရေး တောင်းဆိုခဲ့ရာတွင် ပြီးပြည့်စုံသည့်အပစ်အခတ်ရပ်စဲရေးကို
ဆောင်ရွက်ပြီးမှသာ ၎င်းတို့ကို နေရပ်သို့ပြန်လည်ပို့ဆောင်ပေးမည်ဟု ထိုင်းဘက်မှ
ပြန်ကြားခဲ့သည်။ ဆွေးနွေးပွဲ၏နောက်ဆုံးနေ့တွင် ကာကွယ်ရေးဝန်ကြီးများအဆင့်
ဆွေးနွေးပွဲကိုကျင်းပမည်ဖြစ်ရာ တရုတ်နှင့် အမေရိကန်နိုင်ငံများက ကာကွယ်ရေး
ဝန်ကြီးများလည်း တက်ရောက်ဖွယ်ရှိသည်။
ကိုးကား - အင်န်အိတ်ချ်ကေ၊ ဘာသာပြန် - စိုးသူရ

၂၀၂၅ ခုနှစ် ဇူလိုင်လအတွင်း ရွာသွန်းခဲ့သောမိုးရေများတွင် အက်စစ်ဖြစ်ထွန်းမှုအခြေအနေများ


ပုံ(၁)၊ မိုးရေဓာတ်တိုင်းတာသည့် စခန်းများပြပုံ



ပို့ဆောင်ရေးနှင့် ဆက်သွယ်ရေးဝန်ကြီးဌာန မိုးလေဝသနှင့် ဇလဗေဒ ညွှန်ကြားမှုဦးစီးဌာနသည် အရှေ့အာရှအက်စစ်ဖြစ်ထွန်းမှု စောင့်ကြည့် တိုင်းတာရေးကွန်ရက် (Acid Deposition Monitoring Network in East Asia- EANET) အဖွဲ့အစည်းတွင် အဖွဲ့ဝင်အဖြစ် ၂၀၀၅ ခုနှစ် နိုဝင်ဘာလမှစတင်ဆောင်ရွက်ခဲ့ပြီး တိုင်းဒေသကြီးနှင့် ပြည်နယ်များရှိ မြို့ကြီးများ၏ ရွာသွန်းသောမိုးရေများကို စုဆောင်းကာ မိုးရေတွင် အက်စစ်ဖြစ်ထွန်းမှုအခြေအနေများကိုသိရှိရန် မိုးရေ၏ pH တန်ဖိုးများ တိုင်းတာခြင်းလုပ်ငန်းများကို လစဉ်ဆောင်ရွက်လျက်ရှိပါသည်။ ပုံ(၁) ၂၀၂၅ ခုနှစ် ဇူလိုင်လအတွင်း စခန်း ၂၉ စခန်းတို့မှ မိုးရေဓာတ်များ စုဆောင်းရယူနိုင်ခဲ့ပါသည်။ မိုးရေဓာတ်တိုင်းတာရရှိခဲ့သည့် စခန်း ၂၉

စခန်းတို့မှ ရွာသွန်းခဲ့သောမိုးရေများ၏ pH တန်ဖိုးများသည် ကမ္ဘာ့ ကျန်းမာရေးအဖွဲ့ (WHO) မှ စံသတ်မှတ်ထားသည့် သောက်သုံးရေ အတွက် pH တန်ဖိုးနှင့် ကျန်းမာရေးဝန်ကြီးဌာနမှ စံသတ်မှတ်ထားသည့် သောက်သုံးရေအတွက် pH တန်ဖိုး 6.5 - 8.5 အတွင်းတွင်ရှိကြောင်း တိုင်းတာရရှိခဲ့ပါသည်။ (ပုံ-၂) မိုးရေ၏ pH တန်ဖိုးသည် 5.6 အောက်ရောက်ရှိမှသာ အက်စစ်ဂုဏ် သတ္တိရှိသောကြောင့် ၂၀၂၅ ခုနှစ် ဇူလိုင်လအတွင်း မိုးရေဓာတ်တိုင်းတာ ရရှိခဲ့သည့်စခန်း ၂၉ စခန်းတို့၌ ရွာသွန်းခဲ့သောမိုးရေများတွင် အက်စစ် ဖြစ်ထွန်းမှုအခြေအနေမရှိပါကြောင်း တွေ့ရှိရပါသည်။ မိုးလေဝသနှင့်ဇလဗေဒညွှန်ကြားမှုဦးစီးဌာန

ပုံ (၂)၊ ၂၀၂၅ ခုနှစ်၊ ဇူလိုင်လအတွင်း ရွာသွန်းခဲ့သော မိုးရေ၏ pH တန်ဖိုးများပြပုံ



၂၀၂၅ ခုနှစ်၊ ဇူလိုင်လအတွင်း ရွာသွန်းခဲ့သော မိုးရေဓာတ်များ၏ pH တန်ဖိုးများ

စဉ်	စခန်းအမည်	pH
၁	မန္တလေး (ချမ်းအေးသာစံ)	၆.၈
၂	မန္တလေး (ချမ်းမြသာစည်)	၆.၇
၃	တောင်ကြီး	၆.၇
၄	မိုင်းဆတ်	၆.၅
၅	ကျိုင်းတုံ	၆.၆

၆	စစ်ကိုင်း	၆.၅
၇	ဟားခါး	၆.၉
၈	ညောင်ဦး	၆.၈
၉	မုံရွာ	၇.၁
၁၀	ပျဉ်းမနား	၆.၉
၁၁	ပြင်ဦးလွင်	၆.၇
၁၂	ကလေးဝ	၆.၅
၁၃	ရန်ကုန် (ကမ္ဘာအေး)	၆.၇

၁၄	မော်ဘီ	၆.၉
၁၅	မကွေး	၆.၇
၁၆	အောင်လံ	၇.၁
၁၇	စစ်တွေ	၆.၉
၁၈	ပြည်	၆.၅
၁၉	ပဲခူး	၇.၁
၂၀	တောင်ငူ	၆.၉
၂၁	ပုသိမ်	၆.၉

၂၂	မအူပင်	၆.၉
၂၃	ဟင်္သာတ	၆.၇
၂၄	မော်လမြိုင်	၇.၀
၂၅	ဘီးလင်း	၆.၈
၂၆	ဘားအံ	၇.၀
၂၇	ထားဝယ်	၇.၀
၂၈	မြိတ်	၆.၈
၂၉	ကော့သောင်း	၆.၇

နိုင်ငံ့ဝန်ထမ်းတက္ကသိုလ်(အောက်မြန်မာပြည်) အရာထမ်းငယ်သင်တန်း အမှတ်စဉ် (၁၃၄) သင်တန်းဖွင့်

ရန်ကုန် ဩဂုတ် ၄
အရာထမ်းငယ်သင်တန်း အမှတ်စဉ်(၁၃၄)၏သင်တန်းဖွင့်ပွဲအခမ်းအနားကို ယနေ့နံနက်ပိုင်းတွင် နိုင်ငံ့ဝန်ထမ်းတက္ကသိုလ် (အောက်မြန်မာပြည်) ရတနာသီလံခန်းမ၌ ကျင်းပရာ ပါမောက္ခချုပ် ဦးကျော်ထွေး၊ ဒုတိယပါမောက္ခချုပ်များ၊ ဌာနကြီးမှူးများ၊ ပညာဌာနများမှ ပါမောက္ခများ၊ ဆရာ ဆရာမများ၊ ဝန်ကြီးဌာနများနှင့် အဖွဲ့အစည်းများမှ သင်တန်းသား သင်တန်းသူများ တက်ရောက်ကြသည်။ ပါမောက္ခချုပ်က သင်တန်းဖွင့် မိန့်ခွန်းပြောကြားရာတွင် ယနေ့ ဖွင့်လှစ်သည့် သင်တန်းသည် နိုင်ငံ့တာဝန်ထမ်းဆောင်နေသော နိုင်ငံ့ဝန်ထမ်းများအား အမျိုးသား ရေးအမြင်ရရှိရေးနှင့် စိတ်ဓာတ်



ကြံ့ခိုင်မှုရှိစေရေးအတွက် လေ့ကျင့်ပျိုးထောင်ပေးရန်၊ သက်ဆိုင်ရာ ပညာရပ်များကို အခြေခံအားဖြင့် နားလည်သဘောပေါက်စေပြီး စည်းကမ်းနှင့်ကိုယ်ကျင့်သိက္ခာကို စောင့်သိ ထိန်းသိမ်းတတ်သော ဝန်ထမ်းကောင်းများ ဖြစ်လာစေရန် ရည်ရွယ်ပြီး ဖွင့်လှစ်ခြင်းဖြစ်ကြောင်း၊ သင်တန်းသား သင်တန်းသူများအနေဖြင့် သင်တန်း တက်ရောက်ရသည့် အခွင့်အရေးကို အလေးအနက်တန်ဖိုးထားပြီး တာဝန်ကျေပွန်စွာဖြင့် စိတ်ရော ကိုယ်ပါ ကြိုးစားလေ့ကျင့်သွားရန် လိုကြောင်း မှာကြားသည်။ အရာထမ်းငယ်သင်တန်း အမှတ်စဉ်(၁၃၄)သို့ ဝန်ကြီးဌာနများနှင့် အဖွဲ့အစည်းများမှ သင်တန်းသား ၁၁၉ ဦး၊ သင်တန်းသူ ၁၅၂ ဦး စုစုပေါင်း ၂၇၁ ဦး တက်ရောက်ကြပြီး သင်တန်းကာလမှာ ဩဂုတ် ၄ ရက်မှ အောက်တိုဘာ ၁၅ ရက်အထိ ဖွင့်လှစ်မည်ဖြစ်ကြောင်း သိရသည်။ သတင်းစဉ်

○ ကျောပုံးမှ
လက်ရှိတွင် ဦးစီးဌာန၏ ပြည်သူ့စာကြည့်တိုက် ၄၀၀ ကျော်အနက် စာကြည့်တိုက်ပေါင်း ၁၅၈ တိုက်တွင် DLMS စနစ်ကိုအသုံးပြု၍ ပြည်သူများအား စာကြည့်တိုက်ဝန်ဆောင်မှုပေးလျက်ရှိပြီး ပြည်သူ့စာကြည့်တိုက်များအားလုံးတွင် DLMS စနစ်ဖြင့် ဝန်ဆောင်မှုပေးနိုင်ရေး ဆက်လက်ဆောင်ရွက်သွားမည်ဖြစ်သည်။ ပြည်သူ့စာကြည့်တိုက်များတွင် လစဉ် သုတ/ရသ စာအုပ်များ၊ အပျော်ဖတ်ဝတ္ထု၊ မဂ္ဂဇင်း၊ ဂျာနယ်နှင့် နေ့စဉ်ထုတ်သတင်းစာများ ဝယ်ယူဖြည့်ဆည်းထားရှိပြီး ပြည်သူများ အခမဲ့ဖတ်ရှုနိုင်သည်။ ထို့အတူ ကလေးများ ငယ်စဉ်ကတည်းက စာပေနှင့် နီးစပ်ထိတွေ့မှု ရှိစေရန်အတွက် ကလေးစာဖတ်ခန်းများ ဖွင့်လှစ်ပေးခြင်း၊ ကဗျာရွတ်ဆို ပြိုင်ပွဲ၊ ပုံပြင်ပြောပြိုင်ပွဲ စသည့်လှုပ်ရှားမှုများ ဆောင်ရွက်ပေးခြင်း၊ ကျောင်းသား ကျောင်းသူများနှင့် သုတေသနပြုသူများအတွက် အထောက်အကူဖြစ်စေရန် ရည်ညွှန်းစာဖတ်ခန်းဖွင့်လှစ်ပေးခြင်း၊ အတည်ပြုပြဌာန်းပြီးသော ဥပဒေများနှင့် ထုတ်ပြန်ပြီး နည်းဥပဒေများအား ပြည်သူများ လွယ်လင့်တကူ လေ့လာဖတ်ရှုနိုင်ရေး သီးခြားထားရှိပေးခြင်း၊ ပြည်သူ့စာကြည့်တိုက်များတွင် ပြည်သူများ သတင်းအချက်အလက်များ လေ့လာနိုင်ရန်အတွက် Wifi အခမဲ့အသုံးပြုနိုင်ရန် စီစဉ်ထားရှိပေးခြင်းတို့ကို ဆောင်ရွက်လျက်ရှိကြောင်း သိရသည်။ သတင်းစဉ်

စာအုပ်စာပေ လူ့မိတ်ဆွေ

စစ်ကိုင်းတိုင်းဒေသကြီးဝန်ကြီးချုပ် ငလျင်လှုပ်ခတ်မှုကြောင့် ထိခိုက်ပျက်စီးခဲ့သည့်

ဘုရား၊ ပုထိုး၊ စေတီ၊ သာသနိကအဆောက်အအုံများနှင့် ရုံးဌာနအဆောက်အအုံများ ပြန်လည်တည်ဆောက်ပြီးစီးမှု ကြည့်ရှုစစ်ဆေး

မုံရွာ ဩဂုတ် ၄

စစ်ကိုင်းတိုင်းဒေသကြီး ဝန်ကြီးချုပ် ဦးမြတ်ကျော်သည် တိုင်းဒေသကြီးဝန်ကြီးများနှင့် တာဝန်ရှိသူများနှင့်အတူ ယနေ့နံနက်ပိုင်းတွင် ငလျင် လှုပ်ခတ်မှုကြောင့် ထိခိုက်ပျက်စီးခဲ့သည့် စစ်ကိုင်းမြို့ ရာဇမဏိစူဠာ ကောင်းမှုတော်စေတီတော်မြတ်ကြီး အာရုံခံတန်ဆောင်းများနှင့် သာသနိကအဆောက် အအုံများ ပြုပြင်မွမ်းမံဆောင်ရွက်နေမှု၊ ပြိုကျ ပျက်စီးခဲ့သည့် သာသနိကအဆောက်အအုံများကို မြန်မာနိုင်ငံရဲတပ်ဖွဲ့ဝင်များက ရှင်းလင်းဖယ်ရှားနေမှု နှင့် မေတ္တာရေကန်ပြုပြင်နေမှုတို့ကို ကြည့်ရှု စစ်ဆေးသည်။

ထို့နောက် စစ်ကိုင်းတောင်ရိုးရှိ ဆွမ်းဦးပုညရှင် စေတီတော်မြတ်ကြီး အာရုံခံတန်ဆောင်းများနှင့် သာသနိကအဆောက်အအုံများ ပြုပြင်မွမ်းမံ ဆောင်ရွက်နေမှု၊ ပုညရှင်သာသနာဗိမာန်တော်ကြီး ပြန်လည်ပြုပြင်နေမှုနှင့် တပ်မတော်သားများက ပြိုကျပျက်စီးခဲ့သည့် သာသနိကအဆောက်အအုံ များ ရှင်းလင်းဖယ်ရှားနေမှုများကို ကြည့်ရှုစစ်ဆေး သည်။



ယင်းနောက် စစ်ကိုင်းမြို့ပေါ်ရှိ မဟာစေတီလှ စေတီတော်မြတ်ကြီး အသစ်ပြန်လည်တည်ထား နေမှုနှင့် မရှိခဏ စေတီတော်မြတ်ကြီးများ

ပြန်လည်ပြုပြင်မွမ်းမံ တည်ဆောက်နေမှု၊ စေတီတော်မြတ်ကြီးရှိ ရေဂါလန် ၆၀၀၀၀ ဆုံ အာရုံစီ ရေကန် ပြန်လည်တည်ဆောက်ပြီးစီးမှုတို့ကို ကြည့်ရှု

ကြသည်။

ဆက်လက်၍ တိုင်းဒေသကြီးဝန်ကြီးချုပ်နှင့် တာဝန်ရှိသူများသည် စစ်ကိုင်းမြို့ ဧရာဝတီမြစ်ကမ်း တစ်လျှောက် သန့်ရှင်းသပ်ရပ်စေရေး ဝန်ထမ်းများ၊ ဆရာ ဆရာမများ၊ ပြည်သူများနှင့် လူမှုရေးအသင်း အဖွဲ့များက စုပေါင်းသန့်ရှင်းရေးဆောင်ရွက်နေမှု ကို ကြည့်ရှုစစ်ဆေးသည်။

ကြည့်ရှုစစ်ဆေး

မွန်းလွဲပိုင်းတွင် ငလျင်လှုပ်ခတ်မှုကြောင့် ထိခိုက်ပျက်စီးခဲ့သည့် စစ်ကိုင်းမြို့ နန်းဦးမြို့သစ် ရပ်ကွက်ရှိ ဝန်ထမ်းအိမ်ရာအဆောက်အအုံများ ပြင်ဆင်နေမှုနှင့် ခရိုင်စားသုံးသူရေးရာဦးစီးဌာန၊ ခရိုင်စီမံကိန်းရေးဆွဲရေးဦးစီးဌာန၊ ခရိုင်အလုပ်သမား ညွှန်ကြားရေးဦးစီးဌာန၊ ခရိုင်ပြည်သူ့ကျန်းမာရေး ဦးစီးဌာန၊ ခရိုင်ငါးလုပ်ငန်းဦးစီးဌာန၊ ခရိုင်အထွေထွေ အုပ်ချုပ်ရေးဦးစီးဌာန ရုံးအဆောက်အအုံများနှင့် ဝန်ထမ်းအိမ်ရာများ ပြန်လည်တည်ဆောက်ပြီးစီး မှုများကို ကြည့်ရှုစစ်ဆေးပြီး လိုအပ်သည်များကို ဖြည့်ဆည်းဆောင်ရွက်ပေးခဲ့ကြောင်း သိရသည်။

တိုင်းဒေသကြီး(ပြန်/ဆက်)

ဘုတလင်မြို့နယ်၌ မြန်မာအီလက်ထရောနစ်မဲပေးစက် ကိုင်တွယ်အသုံးပြုနည်းဆိုင်ရာသင်တန်းဖွင့်

မုံရွာ ဩဂုတ် ၄

စစ်ကိုင်းတိုင်း ဒေသကြီး ဘုတလင်မြို့နယ်တွင် မြန်မာ အီလက်ထရောနစ် မဲပေးစက် (MEVM) ကိုင်တွယ်အသုံးပြုနည်း ဆိုင်ရာ သင်တန်းဖွင့်ပွဲကို ယနေ့ နံနက်ပိုင်းတွင် မုံရွာခရိုင် စီမံခန့်ခွဲ ရေးနှင့် အုပ်ချုပ်ရေးကော်မတီ ရုံးဝင်းအတွင်းရှိ မြသလွှာခန်းမ ၌ ပြုလုပ်သည်။

ဦးစွာ ခရိုင်စီမံခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌက နိုင်ငံတော်အနေဖြင့် လွတ်လပ်၍ တရားမျှတပြီး သိက္ခာရှိသည့်



ရွေးကောက်ပွဲတစ်ရပ် ဖော်ဆောင် ကြိုးပမ်း ဆောင်ရွက်လျက်ရှိရာ ပေးနိုင်ရေးအတွက် အဘက်ဘက် သင်တန်းသား သင်တန်းသူများ က အထူးအလေးထား အနေဖြင့် မဲပေးစက်နှင့်

စပ်လျဉ်း၍ သေချာစွာလိုက်နာ မှတ်သားပြီး သိရှိတတ်ကျွမ်းကာ ရွေးကောက်ပွဲကာလတွင် အဆိုပါ မဲပေးစက်များကို လက်တွေ့ အသုံးပြုရာ၌ အခက်အခဲမရှိ အမှား အယွင်းကင်းစွာ ဆောင်ရွက်နိုင်မည် ဖြစ်ကြောင်း ပြောကြားသည်။

ရှင်းလင်းပြောကြား

ယင်းနောက် ခရိုင်ရွေးကောက်ပွဲ ကော်မရှင်အဖွဲ့ခွဲရုံး ခရိုင် ရွေးကောက်ပွဲအရာရှိ ဦးမြင့်စိုးဦး က ဘုတလင်မြို့နယ်တွင် မြန်မာ အီလက်ထရောနစ် မဲပေးစက် (MEVM) ကိုင်တွယ်အသုံးပြုနည်း ဆိုင်ရာ သင်တန်းဖွင့်လှစ်ရခြင်း နှင့်ပတ်သက်၍ ရှင်းလင်းပြော ကြားခဲ့ကြောင်း သိရသည်။

ခရိုင်(ပြန်/ဆက်)



ငပုတောမြို့၌ ပဗ္ဗဝတီငွေစုငွေချေးအသင်း နှစ်ပတ်လည်အရပ်ရပ်ဆိုင်ရာ စည်းဝေး

ငပုတော ဩဂုတ် ၄

ဧရာဝတီတိုင်းဒေသကြီး ပုသိမ်ခရိုင် ငပုတောမြို့နယ်တွင် ၂၀၂၄-၂၀၂၅ ဘဏ္ဍာနှစ် ပဗ္ဗဝတီငွေစုငွေချေးအသင်း၏ နှစ်ပတ်လည်အရပ်ရပ် ဆိုင်ရာအစည်းအဝေးကို ဇူလိုင်လနောက်ဆုံးပတ်က မြို့နယ်အထွေထွေ အုပ်ချုပ်ရေးဦးစီးဌာနရုံး အစည်းအဝေးခန်းမ၌ ကျင်းပသည်။

ဖတ်ကြားရှင်းလင်း

အခမ်းအနားတွင် ပဗ္ဗဝတီငွေစုငွေချေးအသင်းနာယက မြို့နယ် အုပ်ချုပ်ရေးမှူး ဦးအောင်ဆန်းဦးက အမှာစကားပြောကြားပြီး ပဗ္ဗဝတီငွေစုငွေချေး သမဝါယမအသင်း ဒုတိယဥက္ကဋ္ဌ ဦးမြတ်ဟိန်းထွန်း က နှစ်ချုပ်အစီရင်ခံစာကို ဖတ်ကြားရှင်းလင်းသည်။

ထို့နောက် အသင်း၏လုပ်ငန်းဆိုင်ရာဆွေးနွေးမှုများကို ဆွေးနွေး ကြပြီး ပဗ္ဗဝတီငွေစုငွေချေးအသင်းနာယက ဦးအောင်ဆန်းဦးက တာဝန်ရှိသူများအား အမှတ်တရလက်ဆောင်ပစ္စည်းများ ပေးအပ်ခဲ့ ကြောင်း သိရသည်။

မြို့နယ်(ပြန်/ဆက်)

- ❖ အင်တာနက်ပေါ်တွင် သတင်းတု၊ သတင်းမှားများ လွှင့်တင် ခြင်း၊ မြန်မာ့ရိုးရာ ယဉ်ကျေးမှုနှင့် ကိုက်ညီမှုမရှိသည့် မဗွယ်မရာမှတ်တမ်းပုံများ၊ ဗီဒီယိုများအား ဖြန့်ဝေခြင်း၊ အခကြေးငွေဖြင့် ရောင်းချခြင်းများသည် တည်ဆဲဥပဒေ များအရ အရေးယူခံရနိုင်ပါသည်။
- ❖ အွန်လိုင်းလောင်းကစားကြော်ငြာများ လက်ခံကြော်ငြာ ပေးခြင်းသည် တည်ဆဲဥပဒေများအရ အရေးယူခံရနိုင် ပါသည်။

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၅-၈-၂၀၂၅

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြန်ကြီးများ	စစ်တွေ	တာအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး
92 Ron	၂၈၈၀	၂၉၉၅	၂၉၆၀	၂၉၉၅	၃၀၀၀	၃၀၁၅	၃၀၃၅	၂၉၅၀	၄၅၀၅	၃၂၄၅	၂၉၇၀	၂၉၇၀	၃၀၄၀	၃၀၈၅	၃၀၂၅	၃၂၈၅
95 Ron	၂၉၃၅	၃၀၅၀	၃၀၁၅	၂၉၅၀	၃၀၇၅	၃၀၇၀	၃၀၉၀	၃၀၁၀	၄၅၆၀	၃၃၀၀	၃၀၂၅	၃၀၂၅	၃၀၉၅	၃၀၆၀	၃၀၈၅	၃၃၄၀
HSD (500 ppm)	၂၇၁၅	၂၈၂၅	၂၇၉၅	၂၇၂၅	၂၈၃၅	၂၈၅၀	၂၈၆၅	၂၇၈၅	-	၃၀၇၅	၂၈၀၀	၂၈၀၅	၂၈၇၀	၂၈၃၅	၂၈၆၀	၃၁၁၅
HSD (50 ppm)	၃၃၆၀	၃၄၇၅	၃၄၄၀	၃၃၇၅	၃၄၈၀	၃၄၉၅	၃၅၁၀	၃၄၃၀	၄၈၃၀	၃၇၂၅	၃၄၅၀	၃၄၅၀	၃၅၂၀	၃၄၈၅	၃၅၀၅	၃၇၆၅
HSD (10 ppm)	၃၃၆၀	၃၄၇၅	၃၄၄၀	၃၃၇၅	၃၄၈၀	၃၄၉၅	၃၅၁၀	၃၄၃၀	-	၃၇၂၅	၃၄၅၀	၃၄၅၀	၃၅၂၀	၃၄၈၅	၃၅၀၅	၃၇၆၅

ကျပ်/လီတာ

Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၇၁၅	၂၈၀၃
95 Ron	၂၇၆၉	၂၈၅၈
HSD (500 ppm)	၂၅၅၂	၂၆၃၃
HSD (50 ppm)	၃၁၇၉	၃၂၇၂
HSD (10 ppm)	၃၁၇၉	၃၂၇၂

မှတ်ချက်။

(၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။

(၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေး တိုင်ကြားနိုင်ပါကြောင်း အသိပေးအပ်ပါသည်။

၀၆၇-၄၁၁၃၇၃၊ ၀၉-၂၅၄၆၂၅၄၇၇

၀၆၇-၄၁၁၂၈၂၊ ၀၉-၇၇၅၂၉၃၆၂၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

၂၀၂၅ ခုနှစ် တိုင်းဒေသကြီးနှင့်ပြည်နယ် ပိုက်ကျော်ခြင်း(အမျိုးသား)သုံးယောက်တွဲ အဖွဲ့လိုက်ပြိုင်ပွဲတွင် စစ်ကိုင်းတိုင်းဒေသကြီးအသင်းနှင့် (အမျိုးသမီး)သုံးယောက်တွဲ အဖွဲ့လိုက်ပြိုင်ပွဲတွင် ရန်ကုန်တိုင်းဒေသကြီးအသင်းတို့ ပထမရွှေတံဆိပ်ဆု ဆွတ်ခူးရရှိ

နေပြည်တော် ဩဂုတ် ၄
အားကစားနှင့် လူငယ်ရေးရာဝန်ကြီးဌာနမှ ကြီးမှူး၍ တိုင်းဒေသကြီးနှင့် ပြည်နယ်အစိုးရအဖွဲ့နှင့် မြန်မာနိုင်ငံပိုက်ကျော်ခြင်းအဖွဲ့ချုပ်တို့ ပူးပေါင်းကျင်းပသည့် ၂၀၂၅ ခုနှစ် တိုင်းဒေသကြီးနှင့် ပြည်နယ် ပိုက်ကျော်ခြင်း(အမျိုးသား/အမျိုးသမီး)ပြိုင်ပွဲများကို ယနေ့နံနက်ပိုင်းတွင် ဧရာဝတီတိုင်းဒေသကြီး ပုသိမ်မြို့ ကိုးသိန်းအားကစားရုံ၌ ကျင်းပရာ တိုင်းဒေသကြီး ဝန်ကြီးချုပ်၊ တိုင်းဒေသကြီး ဝန်ကြီးများနှင့် ဌာနဆိုင်ရာများ၊ အားကစားနှင့် လူငယ်ရေးရာဝန်ကြီး ဌာနမှ ပြိုင်ပွဲကျင်းပရေးဆိုင်ရာ တာဝန်ရှိသူများနှင့် အားကစားဝါသနာရှင်များ လာရောက်ကြည့်ရှု အားပေးသည်။

အနိုင်ရရှိ

(အမျိုးသား)သုံးယောက်တွဲ အဖွဲ့လိုက် တတိယ လုပွဲ ပွဲစဉ်တွင် မန္တလေးတိုင်းဒေသကြီးအသင်းက ပြည်ထောင်စုနယ်မြေ နေပြည်တော်အသင်းကို နှစ်ပွဲ-တစ်ပွဲဖြင့် လည်းကောင်း၊ ဗိုလ်လုပွဲ ပွဲစဉ်တွင် စစ်ကိုင်းတိုင်းဒေသကြီးအသင်းက ရန်ကုန်တိုင်း ဒေသကြီးအသင်းကို နှစ်ပွဲပြတ်ဖြင့် လည်းကောင်း၊ (အမျိုးသမီး)သုံးယောက်တွဲ အဖွဲ့လိုက် တတိယလုပွဲ ပွဲစဉ်တွင် မကွေးတိုင်းဒေသကြီးအသင်းက မွန်ပြည်နယ်အသင်းကို နှစ်ပွဲပြတ်ဖြင့် လည်းကောင်း၊ ဗိုလ်လုပွဲ ပွဲစဉ်တွင် ရန်ကုန်တိုင်းဒေသကြီးအသင်းက ဧရာဝတီတိုင်းဒေသကြီးအသင်းကို နှစ်ပွဲပြတ်ဖြင့် လည်းကောင်း ယှဉ်ပြိုင်အနိုင်ရရှိသည်။

ဆက်လက်၍ ဗိုလ်လုပွဲပြိုင်ပွဲများအပြီးတွင် (အမျိုးသား/အမျိုးသမီး) လေးယောက်တွဲ အဖွဲ့လိုက် အုပ်စုပတ်လည်ပြိုင်ပွဲစဉ်များကို ဆက်လက်ယှဉ်ပြိုင် ကစားရာ (အမျိုးသား)လေးယောက်တွဲ အဖွဲ့လိုက်



အုပ်စုပတ်လည်ပြိုင်ပွဲ ပွဲစဉ်တွင် မွန်ပြည်နယ်အသင်းက ရှမ်းပြည်နယ်အသင်းကို နှစ်ပွဲပြတ်၊ ဧရာဝတီ တိုင်းဒေသကြီးအသင်းက မကွေးတိုင်းဒေသကြီး အသင်းကို နှစ်ပွဲ-တစ်ပွဲ၊ ရန်ကုန်တိုင်းဒေသကြီး အသင်းက ကယားပြည်နယ်အသင်းကို နှစ်ပွဲပြတ်၊ မန္တလေးတိုင်းဒေသကြီးအသင်းက ပြည်ထောင်စု နယ်မြေ နေပြည်တော်အသင်းကို နှစ်ပွဲပြတ်၊ ကရင် ပြည်နယ်အသင်းက တနင်္သာရီတိုင်းဒေသကြီးအသင်း ကို နှစ်ပွဲပြတ်၊ ပဲခူးတိုင်းဒေသကြီးအသင်းက ချင်းပြည်နယ်အသင်းကို နှစ်ပွဲပြတ်၊ ကချင်ပြည်နယ် အသင်းက ရခိုင်ပြည်နယ်အသင်းကို နှစ်ပွဲပြတ်၊ ဧရာဝတီတိုင်းဒေသကြီးအသင်းက ရှမ်းပြည်နယ် အသင်းကိုနှစ်ပွဲပြတ်၊မကွေးတိုင်းဒေသကြီးအသင်းက မွန်ပြည်နယ်အသင်းကို နှစ်ပွဲ-တစ်ပွဲ၊ ရန်ကုန်တိုင်း ဒေသကြီးအသင်းက ပြည်ထောင်စုနယ်မြေ

နေပြည်တော်အသင်းကို နှစ်ပွဲပြတ်၊ မန္တလေးတိုင်း ဒေသကြီးအသင်းက ကယားပြည်နယ်အသင်းကို နှစ်ပွဲပြတ်၊ ပဲခူးတိုင်းဒေသကြီးအသင်းက ကရင် ပြည်နယ်အသင်းကို နှစ်ပွဲ-တစ်ပွဲ၊ တနင်္သာရီတိုင်း ဒေသကြီးအသင်းက ချင်းပြည်နယ်အသင်းကို နှစ်ပွဲ ပြတ်၊ ကချင်ပြည်နယ်အသင်းက စစ်ကိုင်းတိုင်းဒေသ ကြီးအသင်းကို နှစ်ပွဲပြတ်တို့ဖြင့် အနိုင်ရရှိသည်။

(အမျိုးသမီး)လေးယောက်တွဲ အဖွဲ့လိုက် အုပ်စု ပတ်လည်ပြိုင်ပွဲ ပွဲစဉ်တွင် မန္တလေးတိုင်းဒေသကြီး အသင်းက ကရင်ပြည်နယ်အသင်းကို နှစ်ပွဲ-တစ်ပွဲ၊ မွန်ပြည်နယ်အသင်းက ပဲခူးတိုင်းဒေသကြီးအသင်း ကို နှစ်ပွဲပြတ်၊ မကွေးတိုင်းဒေသကြီးအသင်းက ရှမ်းပြည်နယ်အသင်းကို နှစ်ပွဲပြတ်၊ ရခိုင်ပြည်နယ် အသင်းက ပြည်ထောင်စုနယ်မြေ နေပြည်တော် အသင်းကို နှစ်ပွဲပြတ်၊ဧရာဝတီတိုင်းဒေသကြီးအသင်း

က ကရင်ပြည်နယ်အသင်းကို နှစ်ပွဲ-တစ်ပွဲ၊ ရန်ကုန် တိုင်းဒေသကြီးအသင်းက မွန်ပြည်နယ်အသင်းကို နှစ်ပွဲ-တစ်ပွဲ တို့ဖြင့် အနိုင်ရရှိသည်။

ကျင်းပသွားမည်

ယနေ့နံနက် ၉ နာရီမှစတင်၍ (အမျိုးသား) လေးယောက်တွဲ အဖွဲ့လိုက် အုပ်စုပတ်လည် ပြိုင်ပွဲ များအဖြစ် ရှမ်းပြည်နယ်အသင်းနှင့် မကွေးတိုင်း ဒေသကြီးအသင်း၊ ဧရာဝတီတိုင်းဒေသကြီးအသင်း နှင့် မွန်ပြည်နယ်အသင်း၊ ရန်ကုန်တိုင်းဒေသကြီး အသင်းနှင့် မန္တလေးတိုင်းဒေသကြီးအသင်း၊ ပြည်ထောင်စုနယ်မြေ နေပြည်တော်အသင်းနှင့် ကယားပြည်နယ်အသင်း၊ ကရင်ပြည်နယ်အသင်းနှင့် ချင်းပြည်နယ်အသင်း၊ ပဲခူးတိုင်းဒေသကြီးအသင်းနှင့် တနင်္သာရီတိုင်းဒေသကြီးအသင်း၊ စစ်ကိုင်းတိုင်းဒေသ ကြီးအသင်းနှင့် ရခိုင်ပြည်နယ်အသင်း၊ (အမျိုးသမီး) လေးယောက်တွဲ အဖွဲ့လိုက် အုပ်စုပတ်လည် ပြိုင်ပွဲ ပွဲစဉ်များအဖြစ် မကွေးတိုင်းဒေသကြီးအသင်းနှင့် စစ်ကိုင်းတိုင်းဒေသကြီးအသင်း၊ ဧရာဝတီတိုင်း ဒေသကြီးအသင်းနှင့်မန္တလေးတိုင်းဒေသကြီးအသင်း၊ ရန်ကုန်တိုင်းဒေသကြီးအသင်းနှင့် ပဲခူးတိုင်း ဒေသကြီးအသင်း၊ စစ်ကိုင်းတိုင်းဒေသကြီးအသင်း နှင့် ရှမ်းပြည်နယ်အသင်းတို့ ယှဉ်ပြိုင်ကြပြီး အုပ်စု ပတ်လည်ပွဲစဉ်များအပြီးတွင် ကွာတားဖိုင်နယ်ပွဲစဉ် များကို ဆက်လက်ကျင်းပသွားမည်ဖြစ်သည်။

ပြိုင်ပွဲများကို ဩဂုတ် ၇ ရက်အထိ ဧရာဝတီ တိုင်းဒေသကြီး ပုသိမ်မြို့ ကိုးသိန်းအားကစားရုံ၌ ကျင်းပသွားမည်ဖြစ်၍ အားကစားဝါသနာရှင် မိဘ ပြည်သူများအနေဖြင့် မည်သူမဆို အခမဲ့ လာရောက် ကြည့်ရှုအားပေးနိုင်ကြောင်း သိရသည်။

သတင်းစဉ်



မြန်မာနိုင်ငံဂေါက်သီးအားကစားအဖွဲ့ချုပ်ဥက္ကဋ္ဌ ဦးကိုကိုအေး ဂေါက်သီးရိုက်၍ ပြိုင်ပွဲအားဖွင့်လှစ်ပေးစဉ်။

Burmese Golf Amateur Open Championship ဂေါက်သီးရိုက်ပြိုင်ပွဲ ဖွင့်ပွဲနှင့် ပထမနေ့ပွဲစဉ်များ စတင်ကျင်းပ

ရန်ကုန် ဩဂုတ် ၄

မြန်မာနိုင်ငံ ဂေါက်သီးအားကစားအဖွဲ့ချုပ် က ကြီးမှူး၍ Burmese Golf(BG)၏ အဓိက ကူညီပံ့ပိုးမှုဖြင့် ကျင်းပသော Burmese Golf Amateur Open ဂေါက်သီးရိုက်ပြိုင်ပွဲ ဖွင့်ပွဲ အခမ်းအနားကို ယနေ့နံနက်ပိုင်းက ရန်ကုန်မြို့ ရန်ကုန်ဂေါက်ကွင်း(တညင်းကုန်း)၌ ပြုလုပ် ရာ မြန်မာနိုင်ငံ ဂေါက်သီးအားကစားအဖွဲ့ချုပ် နှင့် ရန်ကုန်ဂေါက်ကွင်းတို့မှ တာဝန်ရှိသူများ၊ ပြိုင်ပွဲဝင်အားကစားသမားများ၊ ဖိတ်ကြားထား

သူများ တက်ရောက်သည်။

ဖွင့်ပွဲတွင်မြန်မာနိုင်ငံဂေါက်သီးအားကစား အဖွဲ့ချုပ်ဥက္ကဋ္ဌ ဦးကိုကိုအေး၊ ဒုတိယဥက္ကဋ္ဌ ဦးလှမြင့်ရွှေ၊ အထွေထွေအတွင်းရေးမှူး ဒေါက်တာမြင့်ဦးနှင့် ဗဟိုအလုပ်အမှုဆောင် များ၊ ရန်ကုန်ဂေါက်ကွင်း အတွင်းရေးမှူး ဦးခင်မောင်တင့်နှင့် အလုပ်အမှုဆောင်များက အလှည့်ကျ ဂေါက်သီးရိုက်၍ ဖွင့်လှစ်ပေးပြီး ပထမနေ့ ၁၈ ကျင်း စတင်ယှဉ်ပြိုင်သည်။

ယခုပြုလုပ်သည့် Burmese Golf Amateur

Open ဂေါက်သီးရိုက်ပြိုင်ပွဲ၏ ဝါသနာရှင် အဆင့် (အမျိုးသား)၁၂၆ ဦး ဝင်ရောက်ယှဉ်ပြိုင် နေပြီး ပြိုင်ပွဲကို မျိုးဆက်သစ်ဂေါက်သီး အားကစားသမားများ၏ လက်ရည်အဆင့် အတန်း တိုးတက်လာစေရန်နှင့် နိုင်ငံတကာ အဆင့်မီ ယှဉ်ပြိုင်နိုင်စေရန် ရည်ရွယ်ကျင်းပ ခြင်းဖြစ်သည်။

ပြိုင်ပွဲကို ဩဂုတ် ၄ ရက်မှ ၇ ရက်အထိ လေးရက်ကြာ ပြုလုပ်သွားမည်ဖြစ်ကြောင်း သိရသည်။ ကိုညီလေး၊ ဓာတ်ပုံ - MGF

❖ MNL-2 မှ

နိုင်ငံခြားသားကစားသမားများ အသုံးပြုလာသည့် ရန်ကုန် စီးတီးအသင်းသည် အဖွင့်ပွဲတွင် အမှတ်ပြည့်ရယူနိုင်ခဲ့သည်။ ရန်ကုန်စီးတီးအသင်းအတွက် ဂိုးများကို လေးမိနစ်တွင် စည်သူအောင်၊ ၃၂ မိနစ်တွင် ဟိန်းထက်စည်သူတို့က သွင်းယူ ပြီး Glory Goal အသင်းအတွက် ချေပဂိုးကို မိနစ် ၄၀ တွင် အောင်ဖြိုးမင်းက သွင်းယူသည်။

ပဒုမ္မာကွင်း၌ ကျင်းပသည့်ပွဲတွင် Chinland အသင်းက YB United အသင်းကို သုံးဂိုးပြတ် အနိုင်ရခဲ့သည်။ လက်ရှိ ချန်ပီယံ Chinland အသင်း အဖွင့်ပွဲတွင် ဂိုးပြတ်အနိုင်ရခဲ့ပြီး အနိုင်ဂိုးများကို ၇၊ ၅၉ မိနစ်တွင် လှဖုန်းဦး၊ ၂၇ မိနစ်တွင် တင့်အောင်ကျော်က သွင်းယူသည်။

ပွဲစဉ်(၁)အပြီးတွင် မြဝတီအသင်း၊ Chinland အသင်း နှင့် ရန်ကုန်စီးတီးအသင်းတို့ သုံးမှတ်စီရထားပြီး တက္ကသိုလ် အသင်းနှင့် ကချင်ယူနိုက်တက်အသင်းတို့က တစ်မှတ်စီရရှိ ထားကာ Glory Goal အသင်း၊ YB United အသင်းနှင့် ငွေကြယ်ပွင့်အသင်းတို့မှာမူ ရှုံးပွဲကြုံတွေ့ကာ အမှတ်မရ သေးပေ။

သတင်း - ချစ်ကိုကို၊ ဓာတ်ပုံ - MNL

❖ Esports မှ

ကမ္ဘာ့အဆင့် Esports ပြိုင်ပွဲတွင် မြန်မာနိုင်ငံ ကိုယ်စားပြု အသင်းတစ်သင်းအနေဖြင့် Yangon Galacticos အသင်းက ပထမဆုံးအကြိမ်အဖြစ် အနိုင်ရဗိုလ်ရခဲ့ခြင်းဖြစ်ပြီး ကမ္ဘာ့ချန်ပီယံ ဆုကြေးငွေ အမေရိကန်ဒေါ်လာ ၅၀၀၀၀ ရရှိသည်။

အလားတူ MLBB MSC Esports World Cup- 2025 ပြိုင်ပွဲတွင်လည်း မြန်မာနိုင်ငံမှ Mythic SEAL အသင်းက ကမ္ဘာ့အဆင့် ကွာတားဖိုင်နယ်အထိ တက်ရောက်နိုင်ခဲ့ပြီး ဆုကြေးငွေ အမေရိကန် ဒေါ်လာ ၁၀၀၀၀ ရရှိခဲ့သည်။ ထို့အတူ မြန်မာ နိုင်ငံမှ အမျိုးသမီးအသင်းဖြစ်သည့် Terror Queen အသင်းကလည်း MLBB MSC Esports World Cup -2025 Mobile Legends: Bang Bang - Women's Invitational (MWI)ပြိုင်ပွဲတွင် ကမ္ဘာ့အဆင့် တတိယဆုရရှိကာ ဆုကြေးငွေ အမေရိကန်ဒေါ်လာ ၅၀၀၀ ရရှိခဲ့သည်။

မြန်မာနိုင်ငံ အီလက်ထရောနစ်အားကစား အဖွဲ့ချုပ်နာယက ဦးကောင်းထက်စံက“ယခု အောင်မြင်မှုဟာ မြန်မာအီလက်ထရောနစ် အားကစားသမိုင်းမှာ အမြင့်ဆုံးအောင်ပွဲဖြစ် ပါတယ်။ ပြိုင်ပွဲမတိုင်မီကတည်းက လူငယ်တွေကို အမြဲအားပေးပြီး အဘက်ဘက်က ငွေအား၊ လူအားနဲ့ စီမံခန့်ခွဲလမ်းညွှန်မှု အမြဲမပြတ်ဆောင်ရွက်ပေးခဲ့ တဲ့ ကမ္ဘောဇဘဏ်နာယကကြီး ဦးအောင်ကိုဝင်း ကိုအထူးကျေးဇူးတင်ပါတယ်”ဟု ပြောကြားသည်။

မြန်မာနိုင်ငံတွင် Esports အားကစား ဖွံ့ဖြိုးတိုးတက်လာစေရန်အတွက် မြန်မာနိုင်ငံ အီလက်ထရောနစ် အားကစားအဖွဲ့ချုပ်ကို ကမ္ဘာ့ အသိအမှတ်ပြုထူထောင်ခဲ့ပြီး ဂုဏ်ထူးဆောင် နာယကများအဖြစ် ဒေါ်နန်းလှိုင်ခမ်း၊ ဒေါ်နန်းခမ်း နေောင်နှင့် နာယကအဖြစ် ဦးကောင်းထက်စံ တို့က ဦးဆောင်ကာ အဖွဲ့ချုပ်ဥက္ကဋ္ဌ ဒေါက်တာ ကောင်းမြတ်နှင့်လူငယ်များက အနီးကပ်ကြီးကြပ်

၍ ကြိုးပမ်းဆောင်ရွက်နေခြင်းဖြစ်သည်။

ထို့ပြင် မြန်မာနိုင်ငံ အီလက်ထရောနစ် အားကစားအဖွဲ့ချုပ်ကို KBZ Bank နှင့် KBZPay တို့က ၂၀၂၀ ပြည့်နှစ်မှစတင်ကာ အဓိကပံ့ပိုးကူညီ ပေးခဲ့ခြင်းဖြစ်သည်။ အဆိုပါ Esports အားကစား ကမ္ဘာ့ဖလား ၂၀၂၅ ပြိုင်ပွဲတွင် Dota 2၊ Valorant၊ PUBG Mobile၊ Mobile Legends အပါအဝင် Esports အမျိုးအစား ၂၅ မျိုးကျော် ထည့်သွင်း ကျင်းပနေသည့် အားကစားပြိုင်ပွဲ ဖြစ်သည်။ ဆော်ဒီအာရေဗျနိုင်ငံ၌ ကျင်းပလျက်ရှိသည့် Esports အားကစား ကမ္ဘာ့ဖလား ၂၀၂၅ ပြိုင်ပွဲ သည် ကမ္ဘာ့အကြီးဆုံး နိုင်ငံတကာ Esports ပြိုင်ပွဲ တစ်ခုဖြစ်ပြီး နိုင်ငံပေါင်း ၁၀၀ ကျော်မှ အသင်း ၂၀၀ ကျော်နှင့် ပရော်ဖက်ရှင်နယ် ကစားသမား ပေါင်း ၂၀၀၀ ကျော်တို့ ပါဝင်ယှဉ်ပြိုင်ခဲ့ကြကြောင်း သိရသည်။

KMKD

အားကစားမြှင့်တင် စိတ်လန်းရွှင် ဆန့်ကျင် မူးယစ်ဆေး

❖ မိမိတို့နိုင်ငံသို့ စိုက်ပျိုးရေးအခြေခံသည့် စက်မှုနိုင်ငံအဖြစ် ထူထောင်ရာတွင် စိုက်ပျိုးမွေးမြူရေးအခြေခံကုန်ကြမ်းများသည် အဓိကဖြစ်ပြီး လျှပ်စစ်နှင့် စွမ်းအင်သည်လည်း အရေးကြီးသည့် သွင်းအားစုများဖြစ်...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၅ ခုနှစ်၊ ဖေဖော်ဝါရီလ ၁၉ ရက်နေ့တွင် ပြုလုပ်သော မြန်မာ့စားသောက်ကုန်လုပ်ငန်း ဖွံ့ဖြိုးတိုးတက်ရေးဖိုရမ် (၂၀၂၅)ဖွင့်ပွဲအခမ်းအနားသို့ တက်ရောက်အမှာစကားပြောကြားမှုမှ ကောက်နုတ်ချက်)

- ❖ နိုင်ငံတော် ရွှေသီးဖို့ ကုန်ထုတ်လုပ်မှု အားပေးစို့။
- ❖ နိုင်ငံတော် ဖွံ့ဖြိုးဖို့ ပညာရေးကို အားပေးစို့။
- ❖ နိုင်ငံတော် သာယာဖို့ သဘာဝပတ်ဝန်းကျင်ထိန်းကြစို့။

ပြန်ကြားရေးနှင့် ပြည်သူ့ဆက်ဆံရေးဦးစီးဌာန ပြည်သူ့စာကြည့်တိုက် Website လွှင့်တင်ထားရှိ

နေပြည်တော် ဩဂုတ် ၄

ပြန်ကြားရေးဝန်ကြီးဌာန ပြန်ကြားရေးနှင့်ပြည်သူ့ဆက်ဆံရေး ဦးစီးဌာနက ပြည်သူ့စာကြည့်တိုက်များကို အခြေခံ၍ ပြည်သူများ အသိပညာမြှင့်တင်ရေး ဆောင်ရွက်လျက်ရှိပြီး နိုင်ငံတစ်ဝန်း ပြည်သူ့ စာကြည့်တိုက်ပေါင်း ၄၀၀ ကျော်ကိုဖွင့်လှစ်ကာ ပြည်သူများအား ဝန်ဆောင်မှုပေးလျက်ရှိရာ ပြည်သူ့စာကြည့်တိုက်လုပ်ငန်းများအား ပိုမိုစနစ်ကျစွာဆောင်ရွက်နိုင်ရန်နှင့် စာကြည့်တိုက်အသုံးပြုသူများအား ပိုမိုလျင်မြန်စွာ ဝန်ဆောင်မှုပေးနိုင်ရန်အတွက် Digital Library Management System (DLMS) ရေးဆွဲ၍ ပြည်သူ့စာကြည့်တိုက် Website ကို www.publiclibrary.gov.mm လိပ်စာဖြင့် လွှင့်တင်ထား ရှိသည်။

အဆိုပါ DLMS စနစ်ကို အသုံးပြု၍ Barcode စနစ်ဖြင့် စာကြည့် တိုက်လုပ်ငန်းများဖြစ်သည့် စာစုလုပ်ငန်း၊ စာပြုလုပ်ငန်းနှင့် စာငှား လုပ်ငန်းများကိုဆောင်ရွက်လျက်ရှိကြောင်း၊ စာကြည့်တိုက် အသုံးပြု သူများအနေဖြင့် အဆိုပါ Website မှတစ်ဆင့် Online Public Access Catalogue (OPAC)ဖြင့် ပြည်သူ့စာကြည့်တိုက်များရှိ စာအုပ်စာစောင် များအား Online မှ ဝင်ရောက်ရှာဖွေနိုင်ခြင်း၊ နေ့စဉ်ထုတ်သတင်းစာများ အား ဝင်ရောက်ဖတ်ရှုနိုင်ခြင်း၊ e-Resources များ ဝင်ရောက်ဖတ်ရှုနိုင် ခြင်းတို့ ဆောင်ရွက်နိုင်သည်။ စာမျက်နှာ ၁၅ ကော်လံ ၅ သို့ ၀



မြန်မာနိုင်ငံမှ Yangon Galacticos အသင်း Esports ကမ္ဘာ့ဖလား ၂၀၂၅ ပြိုင်ပွဲ၌ ကမ္ဘာ့ချန်ပီယံဆုရရှိ

ရန်ကုန် ဩဂုတ် ၄

ဆော်ဒီအာရေဗျနိုင်ငံ Riyadh မြို့၌ ဇူလိုင် ၂၅ ရက်မှ ဩဂုတ် ၃ ရက် အထိ ကျင်းပသည့် Esports အားကစား ကမ္ဘာ့ဖလားပြိုင်ပွဲ - ၂၀၂၅ PUBG Mobile World Cup တွင် မြန်မာနိုင်ငံမှ Yangon Galacticos အသင်းက ကမ္ဘာ့ချန်ပီယံဆုရရှိသည်။

အနိုင်ရရှိ

ဩဂုတ် ၃ ရက်က ကျင်းပခဲ့သည့် Grand Final ပွဲတွင် တရုတ်နိုင်ငံနှင့် မွန်ဂိုလီးယား နိုင်ငံတို့မှ အသင်းများကို အကြိတ်အနယ် ယှဉ်ပြိုင်ကစားပြီး နောက်ဆုံးပွဲစဉ်တွင် အနိုင်ရရှိခဲ့ခြင်းဖြစ်သည်။

စာမျက်နှာ ၁၇ ကော်လံ ၃ သို့ ၀

အာရှဖလား ခြေစစ်ပွဲ ယူ - ၂၀ အမျိုးသမီး ဘောလုံးပြိုင်ပွဲ အုပ်စု (D) ပွဲစဉ်ကို MRTV မှ တိုက်ရိုက်ထုတ်လွှင့်မည်

နေပြည်တော် ဩဂုတ် ၄

၂၀၂၆ ခုနှစ် အာရှဖလားခြေစစ်ပွဲ ယူ - ၂၀ အမျိုးသမီး ဘောလုံးပြိုင်ပွဲ၏ အုပ်စု (D) ခြေစစ်ပွဲစဉ်အဖြစ် မြန်မာ အမျိုးသမီးဘောလုံးအသင်းနှင့် တာ့ခ်မင်နစ္စတန် ဘောလုံး အသင်းတို့သည် ဩဂုတ် ၆ ရက် ညနေ ၄ နာရီတွင် ရန်ကုန်မြို့

သုဝဏ္ဏအားကစားကွင်း၌ ယှဉ်ပြိုင်ကစားကြမည်ဖြစ်သည်။

အဆိုပါ ပွဲစဉ်ကို ယင်းနေ့မှန်းလွဲ ၃ နာရီ ၄၅ မိနစ်မှ စတင်၍ MRTV HD Channel၊ MRTV Entertainment Channel နှင့် မြန်မာ့အသံရေဒီယိုတို့မှ တိုက်ရိုက် (Live) ထုတ်လွှင့်ပြသမည်ဖြစ်သည်။ သတင်းစဉ်

MNL-2 (ပထမတန်း) ပြိုင်ပွဲတွင် ရန်ကုန်စီးတီးနှင့် Chinland အသင်းတို့ နိုင်ပွဲရရှိ



ရန်ကုန်စီးတီးအသင်းနှင့် Glory Goal အသင်းတို့ ယှဉ်ပြိုင်ကစားကြစဉ်။

ရန်ကုန် ဩဂုတ် ၄

၂၀၂၅-၂၀၂၆ ရာသီ MNL-2 (ပထမ တန်း)ပြိုင်ပွဲ ပွဲစဉ် (၁) ဒုတိယနေ့ကို ဩဂုတ် ၄ ရက်က ဆက်လက်ကျင်းပရာ ရန်ကုန်စီးတီးအသင်းနှင့် Chinland အသင်းတို့ နိုင်ပွဲရရှိခဲ့သည်။

တက္ကသိုလ်ကွင်း၌ ကျင်းပသည့်ပွဲတွင် ရန်ကုန်စီးတီးအသင်းက Glory Goal အသင်းကို နှစ်ဂိုး - တစ်ဂိုးဖြင့် အနိုင်ရရှိ သည်။ ရာသီကြိုပြင်ဆင်မှုများစွာ ပြုလုပ် ထားသလို လက်ရွေးစင်ဟောင်းများ ဖြစ်သည့် စည်သူအောင်နှင့် ကျော်ဇင်လွင်၊ စာမျက်နှာ ၁၇ ကော်လံ ၁ သို့ ၀

ယနေ့ ဖတ်စရာ

၂၀၂၅ ခုနှစ် တိုင်းဒေသကြီးနှင့်ပြည်နယ် ပိုက်ကျော်ခြင်း(အမျိုးသား)သုံးယောက်တွဲ အဖွဲ့လိုက်ပြိုင်ပွဲတွင် စစ်ကိုင်းတိုင်းဒေသကြီးအသင်းနှင့် (အမျိုးသမီး)သုံးယောက်တွဲ အဖွဲ့လိုက်ပြိုင်ပွဲတွင် ရန်ကုန်တိုင်း ဒေသကြီးအသင်းတို့ ပထမရွှေတံဆိပ်ဆု ဆွတ်ခူးရရှိ

စာမျက်နှာ » ၁၇